



## सर्काफा

सोना (किग्रा)	73,200
चांदी (किलो)	1,00,000

## न्यूज इन ब्रीफ



## पंत ने टेस्ट रैंकिंग में कोहली को छोड़ा पीछे

दुबई। आईसीसी ने टेस्ट रैंकिंग जारी की है। ताजा टेस्ट रैंकिंग में ऋषभ पंत और सरफराज खान को काफी फायदा हुआ है। सरफराज ने लंबी छलांग लगाई है, वहीं ऋषभ पंत ने टॉप 10 बल्लेबाजों की लिस्ट में जगह बना ली है। उन्होंने टीम इंडिया के दिग्गज खिलाड़ी विराट कोहली को पीछे छोड़ दिया है। यशस्वी जयसवाल टॉप पांच की लिस्ट में शामिल हैं। -पूरी खबर पेज 10 पर

## एमवीए के तीनों दल 85-85 सीटों पर लड़ेंगे चुनाव

मुंबई। महाराष्ट्र विधानसभा चुनाव के लिए शिवसेना (यूबीटी) ने पहली लिस्ट जारी कर दी है। इसमें 65 उम्मीदवारों के नाम का ऐलान किया गया है। आदिवासी वर्गों से चुनाव लड़ेंगे, जबकि ठाणे सीट से राजन विचारे को टिकट दिया गया है। बता दें कि महा विकास अयाडी के बीच सीटों को लेकर लंबे समय से घमासान चल रहा था। लेकिन अब इस पर सहमति बन गई है। उद्धव गुट के नेता संजय राउत ने प्रेस कॉन्फ्रेंस कर कहा कि कांग्रेस, शरद गुट और उद्धव गुट यानी तीनों दल अब 85-85 सीटों पर चुनाव लड़ेंगे। बाकी बची सीटों पर जल्द फैसला होगा।

## सलमान खान को धमकाने वाला जमशेदपुर से धरया मुंबई

मुंबई। बालीवुड अभिनेता सलमान खान को धमकी भरा संदेश भेजे जाने और पांच करोड़ की रंगदारी मांगे जाने से जुड़े मामले की जांच कर रही मुंबई पुलिस को बड़ी लीड मिलती नजर आ रही है। मुंबई पुलिस ने जमशेदपुर में एक व्यक्ति को हिरासत में लिया है। मुंबई पुलिस ने पाया था कि धमकी भरा मैसेज झारखंड के एक नंबर से भेजा गया था। एक अधिकारी ने बताया कि वली पुलिस की एक टीम जमशेदपुर से हिरासत में लिए गए संदिग्ध से पूछताछ कर रही है। उसे मुंबई लाया जाया जाएगा।

## शेयर बाजार लाल निशान में बंद, सेंसेक्स भी गिरा

मुंबई। शेयर बाजार बुधवार के कारोबारी दिन लाल निशान में बंद हुआ। सेंसेक्स 138.74 अंक की गिरावट के बाद 80,081.98 पर बंद हुआ। वहीं, निफ्टी 36.60 अंक गिरने के बाद 24,435.50 पर बंद हुआ। निफ्टी मिडकेप 100 इंडेक्स कारोबार के अंत में 359.50 अंक या 0.64 प्रतिशत चढ़ने के बाद 56,533.55 पर बंद हुआ।

## अब हर किसान जान सकेगा मौसम का हाल

नयी दिल्ली। ग्रामीण समुदायों को सशक्त बनाने और जमीनी स्तर पर आपदा से जुझने की तैयारी को बढ़ाने के उद्देश्य से सरकार रविवार से देश भर में ग्राम पंचायत स्तर पर रियल टाइम मौसम पूर्वानुमान व्यवस्था शुरू करने जा रही है। इस बारे में पंचायत राज मंत्रालय द्वारा जानकारी दी गई है। पंचायती राज मंत्रालय, मौसम विज्ञान विभाग और पृथ्वी विज्ञान मंत्रालय के सहयोग ने गुरुवार को ग्राम पंचायत स्तर पर मौसम पूर्वानुमान प्रणाली शुरू करने जा रहा है।

## झारखंड का रण 2024: इंडिया गठबंधन में नथिंग वेल, तेजस्वी कांग्रेस से नाराज कथा राजधनवार में होगा दोस्ताना संघर्ष

कौशल आनंद। रांची

इंडिया ब्लॉक में सबकुछ ठीक नहीं है। माले ने आखिरकार राजधनवार से राजकुमार यादव को चुनाव मैदान में उतार दिया है। वहीं बीती देर रात झामुमो ने अपने प्रत्याशियों की सूची जारी की जिसमें उसने इस सीट से निजामुद्दीन अंसारी को टिकट दे कर उतार दिया है। माले ने झामुमो और मुख्यमंत्री हेमंत सोरेन के आग्रह पर हालांकि जामुआ सीट की जिद छोड़ दी है, मगर राजधनवार से प्रत्याशी उतार स्पष्ट संकेत दे दिया है कि वह अधिक समझौता करने की मूढ़ में नहीं है। अब माले के हिस्से आधी एक और सीट बगोदर से सिस्टिम विधायक विनोद के नाम का आधिकारिक ऐलान होना बस शेष है। यानी कि अब माले निरसा, सिंदरी, राजधनवार और बगोदर सीट पर चुनाव लड़ने को पूरी तरह तैयार है। हालांकि राजधनवार में चुनाव 20 अक्टूबर को है, इसलिए अभी समय है कि अंतिम स्थिति तक क्या होता है। अगर नाम वापसी के अंतिम तिथि तक दोनों में कोई एक नाम वापस नहीं लेता है, तो यह तय है कि इस सीट पर इंडिया गठबंधन में दोस्ताना संघर्ष होगा।

झामुमो ने बिहार विधानसभा चुनाव 2020 का लिया बदला, मांगने के बाद भी झामुमो को नहीं दी गई थी एक भी सीट

झामुमो में नए ट्विस्ट के संकेत, फंस सकता है लुईस मरांडी का टिकट, सीता की बड़ी बेटी गुरुजी से मिली, मांगी जामा सीट

## कांग्रेस-राजद में ठनी, झामुमो से भी नाराजगी

इंडिया गठबंधन के दो अन्य प्रमुख पार्टियां कांग्रेस और राजद में टन गयी है। राजद के विश्वस्त सूत्रों से मिली जानकारी के अनुसार तेजस्वी यादव बहुत ही भारी मन से छह सीट पर लड़ने को राजी हुए हैं। पिछली बार की तुलना में भी एक सीट कम ही मिली। राजद के सूत्र बताते हैं कि तेजस्वी यादव इसका बदला अगले साल होने वाले बिहार विधानसभा चुनाव में लेंगे। बिहार में राजद और कांग्रेस के बीच सीट बंटवारा इतना आसान नहीं होगा। कांग्रेस को बिहार में राजद से सीट लेने में एंडी-चौटी एक करनी पड़ सकती है। हालांकि कांग्रेस ने छत्तरपुर की

जगह राजद को विश्रामपुर दे दिया है मगर अब भी राजद को पिछली बार की चुनाव से एक सीट कम ही मिली है। 2019 के विधानसभा चुनाव में राजद को सात सीट देवघर, चतरा, छत्तरपुर, गोड्डा, हुसैनाबाद, कोडरमा, और बरकडुआ सीट मिली थीं। राजद की नाराजगी केवल कांग्रेस से ही नहीं बल्कि झामुमो से भी है। मगर झामुमो ने राजद पहले से दुखी रहा है। 2020 के बिहार विधानसभा चुनाव में झामुमो ने राजद से झारखंड-बिहार से सटे सीटें मांगी थीं मगर राजद ने एक सीट भी नहीं दिया। जिसका बदला झामुमो ने इस चुनाव में ले लिया।

तो क्या मां-बेटी अलग-अलग पार्टी से आजमांगी किस्मत



मिली जानकारी के अनुसार दुर्गा सोरेन और सीता सोरेन की बड़ी बेटी गुरुजी के आवास पर बुधवार को सुबह पहुंची थीं। वह करीब डेढ़ से दो घंटे गुरुजी और दादी रूपी सोरेन के साथ रहीं। ऐसा माना जा रहा है उनकी बेटी अपने पिता की सीट जामा से चुनाव लड़ना चाहती है। अब क्या गुरुजी और रूपी सोरेन का आशीर्वाद उसे मिला है या नहीं तो झामुमो की तीसरी लिस्ट जारी होने के बाद पता चलेगा। क्योंकि जामा से भाजपा की पूर्व विधायक लुईस मरांडी चुनाव लड़ा जाना तय माना जा रहा है। बताते चलें कि भाजपा ने सीता सोरेन को जानताड़ा सामान्य सीट से उतारा है। क्योंकि दूसरी स्टेड की महिला यहां झारखंड में आरक्षण का लाभ नहीं उठा सकती है। इसलिए कल्पना सोरेन भी गांडेय सामान्य सीट से चुनाव लड़ कर विधायक बनीं और इस बार वे गांडेय से प्रत्याशी बनायीं गयीं हैं। सीता सोरेन और कल्पना दोनों ओडिशा निवासी हैं।



सीता सोरेन

## प्रियंका ने वायनाड से किया नामांकन, साथ दिखा पूरा परिवार, बोलों पहली बार सपोर्ट मांगने आई हूं

एजेंसियां। वायनाड

कांग्रेस महासचिव प्रियंका गांधी वाड़ा ने बुधवार को वायनाड उपचुनाव के लिए अपना नामांकन पत्र दखिल कर दिया। प्रियंका मंगलवार रात ही अपनी मां एवं कांग्रेस संसदीय दल की अध्यक्ष सोनिया गांधी के साथ यहां पर पहुंच गई थीं। इस दौरान उनके साथ पार्टी अध्यक्ष मल्लिकार्जुन खरगे एवं लोकसभा में नेता प्रतिपक्ष राहुल गांधी और राबर्ट वाड़ा भी मौजूद थे। इसके अलावा कांग्रेस के तमाम बड़े नेता और मुख्यमंत्री भी मौजूद थे। नामांकन से पहले प्रियंका गांधी ने लोगों को संबोधित किया। इस दौरान उन्होंने कहा कि वो यहां पर उनके परिवार की सदस्य बनाने आई हूं। गौरवतलब है कि वायनाड उपचुनाव से प्रियंका गांधी का चुनावी सफर शुरू हो रहा है।

यह मेरी नई शुरुआत है : प्रियंका गांधी ने एक जनसभा को संबोधित करते हुए कहा, मैं पहली बार 35 साल में अपने लिए सपोर्ट मांगने आई हूं। मुझे मौका दीजिए, मेरी जिम्मेदारी है। आपको पहचान दिलाने की। आपका मैं सभी ने आप का बहुत साथ दिया है। मैं आपके परिवार का सदस्य बनने आई हूं। मेरे भाई ने 8 हजार किलोमीटर पैदल यात्रा की है। ये



वायनाड में रोड-शो करती प्रियंका गांधी. साथ में राहुल गांधी भी मौजूद रहे.

हमारे संस्कार हैं। आप मुझे बताएं कि आप की समस्या क्या है। मैं आप की समस्या को जानने के लिए आप के घर तक आऊंगी। मेरी ये नई शुरुआत है और आप मेरे गाइड हैं। यह एक बहुत ही अलग एहसास है। मैं कांग्रेस अध्यक्ष की बहुत आभारी हूँ कि उन्होंने मुझे वायनाड से उम्मीदवार बनने का सौभाग्य दिया। जब पूरी दुनिया राहुल गांधी के खिलाफ थी, तब आप उनके साथ खड़े थे, मेरे भाई को लड़ने के लिए आपलोगों ने साहस दिया। मेरा पूरा परिवार आपका कर्जदार है। मुझे मालूम है कि उसे (राहुल गांधी) आपलोगों को छोड़ना

## बहन के लिए वोट मांगते भावुक हुए राहुल गांधी

राहुल गांधी ने वायनाड में प्रचार के दौरान कहा कि आपके पास दो लोकसभा सांसद होंगे। एक आधिकारिक तौर पर प्रियंका गांधी होंगी और दूसरा मैं भी आपका ही सांसद हूँ। राहुल गांधी ने कहा, मैं समझता हूँ कि आप लोग इस रिश्ते को अच्छे से समझते होंगे। वायनाड के लोगों से मेरा खास रिश्ता रहा है। वायनाड ने मेरे लिए जो किया, उसे शब्दों में बयान नहीं किया जा सकता। जब भावनाएं बहुत अधिक होती हैं, तो फिर उन्हें किसी ऐकशन से ही व्यक्त किया जा सकता है।

भाजपा की नव्या हरिदास भी हैं मैदान में : प्रियंका का मुकाबला एलडीएफ के सत्यन मोंकेरी और भाजपा की नव्या हरिदास से है। लोकसभा चुनाव में राहुल गांधी को वायनाड और यूपी की रायबरेली सीट से जीत मिली थी, जिसके बाद राहुल ने वायनाड सीट छोड़ दी थी। राहुल के वायनाड सीट छोड़ने के कारण यहां उपचुनाव हो रहा है।

## शिखर बैठक

चीन के राष्ट्रपति शी जिनपिंग के साथ लंबी मुलाकात के बाद बोले पीएम मोदी

## एलएसी पर शांति और स्थिरता हमारी प्राथमिकता...

एजेंसियां। कजान

पीएम नरेंद्र मोदी और चीनी राष्ट्रपति शी जिनपिंग ने बुधवार को रूस में ब्रिक्स शिखर सम्मेलन के दौरान अपनी पहली द्विपक्षीय बैठक की, जो पिछले पांच सालों बाद हुई है। ये बैठक करीब 50 मिनट तक चली है। यह बैठक उस वक्त हुई है, जब भारत और चीन ने देवसांग मैदानी क्षेत्र और डोमचक क्षेत्र में एक-दूसरे को गश्त करने के अधिकार बहाल करने पर सहमति जताई है। यह पूर्वी लद्दाख में एलएसी के संघर्ष को सुलझाने की कोशिशों को दिखाता है। द्विपक्षीय बैठक के दौरान प्रधानमंत्री नरेंद्र मोदी ने कहा, वैश्विक शांति और स्थिरता के लिए हमारी बैठक अहम है। सीमा पर सहमति का स्वागत है। मुझे



कजान में चीन के राष्ट्रपति शी जिनपिंग से मिलते पीएम नरेंद्र मोदी.

विश्वास है कि हम खुले मन से बातचीत करेंगे और हमारी चर्चा कंस्ट्रक्टिव होगी। बैठक में पीएम मोदी ने भारत-चीन संबंधों के महत्व को स्वीकार किया। हमारा मानना है कि भारत-चीन संबंध न केवल हमारे लोगों के लिए, बल्कि वैश्विक शांति, स्थिरता और प्रगति के लिए भी बहुत महत्वपूर्ण हैं। मॉटिंग के दौरान दोनों नेताओं ने सहमति व्यक्त की कि

## अच्छी बातचीत

दोनों नेताओं के बीच चली 50 मिनट तक बैठक, पीएम नरेंद्र मोदी ने ट्वीट कर विस्तार से जानकारी दी

मोदी ने कहा कि हमारा मानना है कि भारत और चीन के संबंधों का महत्व पूरी दुनिया के लिए है

भारत-चीन सीमा के सवाल पर विशेष प्रतिनिधि सीमा क्षेत्रों में शांति और सौहार्द के प्रबंधन की देखरेख करेंगे। साथ ही इस मुद्दे का निष्पक्ष, उचित और पारस्परिक रूप से स्वीकार्य

## जेल रिफॉर्म पर सुप्रीम कोर्ट का ऐतिहासिक फैसला कैदी सुधार पर दिए कई बड़े निर्देश

एजेंसियां। नयी दिल्ली

जेल रिफॉर्म पर सुप्रीम कोर्ट का बड़ा फैसला आया है। जिसमें कैदी सुधार और कानूनी सहायता समेत बड़े निर्देश दिए गए हैं। कोर्ट ने कहा कि कैदी सुधार और कानूनी सहायता की पहुंच पर विशेष ध्यान देने की जरूरत है। साथ ही केवल आरोपी ही नहीं, पीड़ितों के लिए भी दिशा निर्देश जारी किए।

कोर्ट ने सुहास चकमा बनाम भारत संघ मामले में फैसला सुनाया। ये फैसला जस्टिस बीआर गवई, केवी विश्वनाथन और प्रशांत मिश्रा की पीठ ने सुनाया। सुप्रीम कोर्ट ने सुधार गृहों,

## कैदियों की स्थिति में सुधार की जरूरत

अपने फैसले में, कोर्ट ने जेलों और सुधार गृहों का नियमित निरीक्षण सुनिश्चित करने के लिए कई सिफारिशों कीं, ताकि कैदियों की स्थिति में सुधार हो सके और उन्हें समाज में पुनः एकीकृत किया जा सके। ये उपाय कैदियों को सुधारात्मक रास्ते पर लाने के उद्देश्य से हैं। देश में सबसे अधिक 'खुली जेलों' वाले राज्य राजस्थान का इस मामले में विशेष रूप से उल्लेख किया गया। पीठ ने राज्य के सुधारात्मक प्रयासों की सराहना की और सुप्रीम कोर्ट ने राजस्थान की खुली जेल प्रणाली का कई बार दौरा किया है।

जेलों और जेल में बंद विचाराधीन कैदियों की दुर्दशा पर गंभीर चिंताएं जताईं, बेहतर कानूनी सेवाओं पर जोर दिया। कोर्ट ने कानूनी सहायता के बारे में व्यापक जागरूकता पैदा करने के

## आतंकी हमले से दहला तुर्किए

राजधानी अंकारा में भीषण विस्फोट, कई लोगों की मौत

अंकारा। मुस्लिम देश तुर्किए की राजधानी अंकारा में बुधवार को आतंकी हमला हुआ है। आंतरिक मंत्री अली येलिंकाया ने बताया कि राजधानी अंकारा में तुर्किए एयरोस्पेस इंडस्ट्रीज के हेडक्वार्टर पर हुए भीषण विस्फोट और गोलीबारी में कई लोगों की मौत हो गई है। सरकार ने अभी मौतों के आंकड़े जारी नहीं किए हैं। हमले का अभी तक किसी ने दावा नहीं किया है। सरकारी एजेंसी ने बताया कि मौके पर एम्बुलेंस और आपातकालीन सेवाएं भेज दी गई हैं। तुसास तुर्किए की सबसे महत्वपूर्ण रक्षा और विमानन कंपनियों में से एक है। यह अन्य परियोजनाओं के अलावा देश का पहला राष्ट्रीय लड़ाकू विमान केएएएए बनाती है।



## केंद्र किफायती दरों पर अब चना व मसूर दाल भी बेचेगा

एजेंसी। नयी दिल्ली

केंद्र सरकार ने बुधवार को सब्सिडी वाली दाल आम लोगों को उपलब्ध कराने के अपने कार्यक्रम का विस्तार करते हुए 'भारत' ब्रांड के तहत साबूत चना और मसूर दाल को भी शामिल कर लिया। इनकी खुदरा बिक्री आम लोगों को बढ़ती कीमतों से राहत दिलाने के प्रयास के तहत होगी। खाद्य व उपभोक्ता मामलों के मंत्री प्रहलाद जोशी ने बुधवार को भारत ब्रांड के दूसरे चरण का शुभारंभ किया। उन्होंने कहा कि सहकारी नेटवर्क एनसीसीएफ, नेफेड और केन्द्रीय भंडार के माध्यम से साबूत चना 58 रुपये प्रति किलो और मसूर दाल 89 रुपये प्रति किलो की दर पर खुदरा रूप में बेची जाएगी। जोशी ने कहा, हम मूल्य स्थिरीकरण कोष के अंतर्गत रखे गए अपने बफर स्टॉक को सब्सिडी दरों

पर बेच रहे हैं। सरकार ने सहकारी समितियों को 3 लाख टन चना और 68,000 टन मूंग आवंटित किया है। इस अवसर पर खाद्य व उपभोक्ता मामलों के राज्य मंत्री बीएल वर्मा और निमुवेन जयवंतीभाई बांधिंग्या उपस्थित थे। एनसीसीएफ के प्रबंध निदेशक अनिस चंद्र जोसेफ ने कहा कि वितरण शुरू में दिल्ली, राजस्थान, गुजरात और महाराष्ट्र में शुरू होगा। 10 दिनों के भीतर देशभर में इस योजना के तहत भारत ब्रांड के उत्पादों की खुदरा बिक्री की योजना है। उन्होंने कहा, साबूत चना को सब्सिडी वाले विक्री कार्यक्रम के तहत शामिल किया गया है, क्योंकि इसकी भारी मांग है।

## ई-कॉमर्स प्लेटफॉर्म व खुदरा दुकानों पर मिलेंगे सस्ते अनाज

पर बेच रहे हैं। सरकार ने सहकारी समितियों को 3 लाख टन चना और 68,000 टन मूंग आवंटित किया है। इस अवसर पर खाद्य व उपभोक्ता मामलों के राज्य मंत्री बीएल वर्मा और निमुवेन जयवंतीभाई बांधिंग्या उपस्थित थे। एनसीसीएफ के प्रबंध निदेशक अनिस चंद्र जोसेफ ने कहा कि वितरण शुरू में दिल्ली, राजस्थान, गुजरात और महाराष्ट्र में शुरू होगा। 10 दिनों के भीतर देशभर में इस योजना के तहत भारत ब्रांड के उत्पादों की खुदरा बिक्री की योजना है। उन्होंने कहा, साबूत चना को सब्सिडी वाले विक्री कार्यक्रम के तहत शामिल किया गया है, क्योंकि इसकी भारी मांग है।




## राजद के 40 स्टार प्रचारक : चुनाव आयोग को भेजी गयी पूरी सूची, अनुमति कार्ड देने का आग्रह

## राजद के लालू यादव, तेजस्वी, तेजप्रताप सहित होंगे 40 स्टार प्रचारक

संवाददाता। रांची

## स्टार प्रचारकों की सूची

1. लालू प्रसाद यादव 2. तेजस्वी प्र यादव 3. अब्दुल बारी सिद्दीकी 4. मो. अली अशरफ फातमी 5. तेजप्रताप यादव 6. डॉ. रामानंद यादव 7. जयप्रकाश नारायण यादव 8. भोला यादव 9. ललित कु. यादव 10. प्रो. चंद्रशेखर 11. अर्जुन राय 12. रिंतु जायसवाल 13. आलोक कु. मेहता 14. भूदेव चौधरी 15. डॉ. रामचंद्र पूर्ण 16. अभय कुशवाहा 17. शिवचंद्र राम 18. जितेंद्र कु राय 19. संजय कु गुप्ता 20. कांति सिंह 21. जायदेव इकबाल अंसारी 22. उदय नारायण चौधरी 23. स्वीटी सीमा हेब्रम 24. तनवीर हसन 25. फ़ेयाज अहमद 26. कारी सोहेब 27. शक्ति सिंह यादव 28. समीर कु महासेठ 29. मो. महबूब अली कैसर 30. सत्यानंद भोवता 31. गौतम सागर राणा 32. अभय सिंह 33. रंजन कु यादव 34. गिरधारी गोप 35. अनीता यादव 36. जमीरुद्दीन अंसारी 37. कुमार सर्वजीत 38. ममता भुइया 39. आबिद अली और 40. रानी कुमारी.



झारखंड प्रदेश राजद महासचिव सह मीडिया प्रभारी कैलाश यादव ने बुधवार को प्रेस विज्ञापित जारी कर बताया कि झारखंड प्रदेश विधानसभा आम चुनाव 2024 के लिए राष्ट्रीय जनता दल ने 40 स्टार प्रचारकों की सूची जारी कर दी है। इसे मुख्य चुनाव आयोग को सूचनार्थ भेजा है और प्रचार प्रसार के लिए अनुमति कार्ड उपलब्ध कराने का आग्रह किया है। यादव ने बताया कि राजद झारखंड में काफी मजबूती से चुनाव लड़ रहा है और राजद का दावा है कि सभी उम्मीदवार प्रचंड वोटों से जीत दर्ज करें। स्टार प्रचारकों में लालू प्रसाद यादव सहित उनके पुत्र तेजस्वी और तेज प्रताप यादव भी शामिल हैं।

## स्टार प्रचारकों के वाहनों के लिए जारी किए जा रहे हैं पास

रांची। गुरुवार को निर्वाचन सदन में मुख्य निर्वाचन पदाधिकारी ने सभी मान्यता प्राप्त राजनीतिक दलों के प्रतिनिधियों के साथ बैठक की। मुख्य निर्वाचन पदाधिकारी के. रवि कुमार ने कहा कि सभी मान्यता प्राप्त राजनीतिक दल विधानसभा निर्वाचन में अपने स्टार प्रचारकों के लिए वाहनों की सूची उपलब्ध करते हुए उनके पास संग्रहित कर लें। उन्होंने कहा कि स्टार प्रचारकों द्वारा इस्तेमाल में लाए जाने वाले वाहनों की सूची भी अवश्य उपलब्ध करा

## आदर्श आचार संहिता के अनुपालन में राजनीतिक दलों का सहयोग अपेक्षित: के. रवि कुमार

दें, मुख्य निर्वाचन पदाधिकारी ने कहा कि राजनीतिक दल अपने प्रत्याशियों एवं कार्यकर्ताओं तक आदर्श आचार संहिता के दिशा निर्देशों की वृहत जानकारी उपलब्ध कराएं, स्वच्छ, निष्पक्ष एवं शांतिपूर्ण मतदान में सभी राजनीतिक दलों से सहयोग अपेक्षित है, उन्होंने कहा कि नामांकन के साथ ही प्रत्याशियों के द्वारा प्रचार-प्रसार में किए जाने वाले खर्च की गणना करते हुए भारत निर्वाचन आयोग के द्वारा जारी दिशा निर्देशों का अनुपालन करना



राजनीतिक दलों के प्रतिनिधियों के साथ बैठक करते सीईओ। सुनिश्चित करें, बैठक में स्टार प्रचारकों द्वारा विमानों के इस्तेमाल से संबंधित सभी तरह के संशयों के समाधान हेतु एयरपोर्ट ऑथोरिटी के पदाधिकारियों के साथ बैठक में समन्वय स्थापित कराते हुए सभी

आवश्यक दिशा निर्देशों से राजनीतिक दलों के प्रतिनिधियों को अवगत कराया। बैठक में अगले मान्यता प्राप्त राजनीतिक दलों की बैठक 30 अक्टूबर को दोपहर 3 बजे से की जाएगी इसका भी निर्णय लिया गया। इस अवसर पर अपर मुख्य निर्वाचन पदाधिकारी डॉ. नेहा अरोड़ा, ओएसडी गीता चौबे, सहायक मुख्य निर्वाचन पदाधिकारी देव दास दत्ता सहित सभी मान्यता प्राप्त राजनीतिक दलों के प्रतिनिधि उपस्थित थे।

## जनसभा: गढ़वा के रामा साहू स्टेडियम में सभा का आयोजन

## राजनीतिक लाभ के लिए जनता को हेमंत सरकार ने किया गुमराह: शिवराज

संवाददाता। गढ़वा

भाजपा के नामांकन कार्यक्रम के रामा साहू स्टेडियम में एक जनसभा का आयोजन किया गया। कार्यक्रम में मुख्य रूप से केंद्रीय कृषि एवं ग्रामीण विकास विभाग मंत्री शिवराज सिंह चौहान, सांसद बीडी राम, कोयला खान मंत्री सतीश चंद्र दुबे, रॉबर्टगंज के विधायक भूपेश चौबे व पूर्व विधायक सतेन्द्र तिवारी ने एक विशाल जनसभा को संबोधित करते हुए विपक्ष पर तीखा हमला किया। सभा को संबोधित करते हुए केंद्रीय मंत्री शिवराज सिंह चौहान ने कहा कि विपक्षी दलों के पास जनता के लिए कोई ठोस नीति या कार्यक्रम नहीं है। उन्होंने विपक्ष पर आरोप लगाया कि वे सिर्फ राजनीतिक लाभ के लिए जनता को गुमराह करने की कोशिश कर रहे हैं। चौहान ने कहा, "विपक्ष विकास के मुद्दों पर बात करने से बच रहा है क्योंकि उनके पास दिखाने के लिए कोई काम नहीं है। लेकिन भाजपा ने विकास के हर पहलू पर काम किया है, और इसका परिणाम हमें इस चुनाव में दिखाना चाहिए। भाजपा की सरकार द्वारा किए गए विकास कार्यों का जिक्र करते हुए कहा कि पिछले कुछ वर्षों में क्षेत्र में सड़कें, बिजली, पानी और अन्य बुनियादी सुविधाओं में सुधार हुआ है। उन्होंने प्रधानमंत्री नरेंद्र मोदी की नीतियों की सराहना करते हुए कहा कि गरीबों, किसानों और महिलाओं



सभा को संबोधित करते शिवराज सिंह चौहान।

के लिए कई योजनाएं लागू की गई हैं, जो आने वाले समय में भाजपा को और मजबूत बनाएंगी। कोयला खान मंत्री सतीश चंद्र दुबे ने झारखंड मुक्ति मोर्चा (जेएमएम) सरकार पर तीखा हमला बोलते हुए कहा कि वर्तमान सरकार जनता के साथ धोखा कर रही है और राज्य के संसाधनों का दुरुपयोग कर रही है। उन्होंने आरोप लगाया कि जेएमएम सरकार के शासनकाल में कोयला खदानों का सही तरीके से प्रबंधन नहीं हो रहा है, जिससे राज्य को आर्थिक नुकसान उठाना पड़ रहा है और जनता के विकास से जुड़ी योजनाएं ठप पड़ी हैं। सांसद बीडी राम ने सभा में कहा कि भाजपा ने अपने हर वादे को पूरा किया है और राज्य में भ्रष्टाचार मुक्त सरकार दी है। उन्होंने दावा किया कि आने वाले विधानसभा चुनावों में भाजपा राज्य की हर सीट पर जीत हासिल

करेगी। रॉबर्टगंज के विधायक भूपेश चौबे ने विपक्ष पर निशाना साधते हुए कहा कि वे सिर्फ राजनीति के लिए जनता को भड़काने की कोशिश कर रहे हैं, लेकिन जनता भाजपा के विकास कार्यों को देखकर पहले ही अपना मन बना चुकी है। उन्होंने कहा, "भाजपा ने जो विकास कार्य किए हैं, उसके बाद जनता को अब किसी और विकल्प की जरूरत नहीं है।" पूर्व विधायक सतेन्द्र तिवारी ने कहा कि विपक्षी दल सिर्फ वोट बैंक की राजनीति कर रहे हैं। उन्होंने कहा, "विपक्ष के पास कोई ठोस एजेंडा नहीं है, वे सिर्फ जनता को गुमराह करने की कोशिश कर रहे हैं, लेकिन जनता अब जागरूक हो चुकी है और वह भाजपा को ही अपना समर्थन देगी।"

## तो पहली कैबिनेट में ही हुसैनाबाद को बनाएंगे जिला: हिमंता सरमा

रांची। असम के सीएम सह झारखंड बीजेपी के चुनाव सह प्रभारी हिमंता विश्व सरमा ने कहा है कि झारखंड में भाजपा की सरकार बनी तो पहली कैबिनेट में ही हुसैनाबाद को जिला बनाया जाएगा। साथ ही हुसैनाबाद का नाम रामकृष्ण या वीरों के नाम पर रखा जाएगा। वे बुधवार को हुसैनाबाद में भाजपा उम्मीदवार कमलेश सिंह के समर्थन में जनसभा को संबोधित कर रहे थे।

उन्होंने हेमंत सोरेन पर तंज कसते हुए कहा कि राज्य में बंटी और बदली की फिल्म बन रही है, हेमंत का कहना है कि कल्पना सोरेन काम कर रही हैं, कल्पना सोरेन कहती हैं कि हेमंत सोरेन काम कर रहे हैं। उन्होंने कहा कि सोने का सिलका सिर्फ बंटी-बदली के घर नहीं बल्कि आम लोगों के घर में भी जाना चाहिए। भाजपा की सरकार बनी तो लागू होगा एनआरसी : हिमंता ने कहा कि झारखंड में



हुसैनाबाद का नाम भी बदलेगा, रामकृष्ण या वीरों के नाम पर होगा नामकरण

हुसैनाबाद से कमलेश सिंह के समर्थन में आयोजित जनसभा में हेमंत सरकार को घेरा

## जेएमएम के शासनकाल में कोयला खदानों का सही प्रबंधन नहीं हुआ: सतीश चंद्र दुबे

रांची। जेएमएम के शासनकाल में कोयला खदानों का सही तरीके से प्रबंधन नहीं हो रहा है, जिससे राज्य को आर्थिक नुकसान उठाना पड़ रहा है और जनता के विकास से जुड़ी योजनाएं ठप पड़ी हैं। सांसद बीडी राम ने सभा में कहा कि भाजपा ने अपने हर वादे को पूरा किया है और राज्य में भ्रष्टाचार मुक्त सरकार दी है। उन्होंने दावा किया कि आने वाले विधानसभा चुनावों में भाजपा राज्य की हर सीट पर जीत हासिल

## 'तेजस्वी की ब्रांड वैल्यू नहीं है' बयान पर जेएमएम ने हिमंता को दिया जवाब

संवाददाता। रांची

जेएमएम के प्रवक्ता मनोज पांडे ने बुधवार को असम के मुख्यमंत्री हिमंता विश्वा सरमा के उस बयान पर प्रतिक्रिया दी है, जिसमें हिमंता ने तेजस्वी की ब्रांड वैल्यू पर कमेंट किया था। दरअसल, हिमंता विश्वा सरमा ने अपने सोशल मीडिया प्लेटफॉर्म पर एक वीडियो पोस्ट किया। वीडियो में वह कह रहे हैं कि तेजस्वी यादव का भयंकर अपमान हुआ। राहुल गांधी के फोन के बावजूद और तीन बार झारखंड के मुख्यमंत्री आवास के दरवाजे खटखटाने के बाद

भी हेमंत सोरेन उनसे मिल नहीं रहे हैं। उन्होंने कहा, राजनीति का एक तरीका है कि अगर मैं किसी से मिलने के लिए गया हूँ तो अगली बार वो मुझसे मिलने के लिए आएंगे। लेकिन, यहां तो तेजस्वी यादव से मिलने के लिए हेमंत सोरेन नहीं आए। बिहार की जनता के सामने वह एकसपोज हो चुके हैं। जेएमएम नेता मनोज पांडे ने हिमंता विश्वा सरमा को जवाब देते हुए कहा, इसका मतलब यह है कि तेजस्वी यादव की ब्रांड वैल्यू बहुत बड़ी थी। मैं बस उन्हें यह कहना चाहता हूँ कि आप नहीं तय करेंगे कि किसकी कितनी ब्रांड वैल्यू है।

## कल नामांकन करेंगे सपा प्रत्याशी रघुपाल सिंह

संवाददाता। लातेहार

मनिका विधानसभा क्षेत्र के समाजवादी पार्टी (सपा) के प्रत्याशी रघुपाल सिंह आगामी 25 अक्टूबर को अपना नामांकन प्रपत्र दाखिल करेंगे। श्री सिंह महूआडांड अनुमंडल कार्यालय में अपना नामांकन करेंगे। इससे पहले श्री सिंह के आवास पर सपा के समाजवादी पार्टी के मनिका प्रखंड अध्यक्ष रामसेवक उरांव की अध्यक्षता में एक बैठक का आयोजित की गयी। बैठक में उक्त निर्णय लिया गया। कहा गया कि इस नामांकन में मनिका से हजारों कार्यकर्ता भाग लेंगे, समाजवादी पार्टी के नेता बलि यादव



बैठक के बाद कार्यकर्ताओं के साथ सपा प्रत्याशी रघुपाल सिंह।

एवं देवांश यादव ने बताया कि समाजवादी पार्टी के प्रत्याशी रघुपाल सिंह को सभी जाति सभी धर्म के लोगों का पूरा सहयोग मिल रहा है और इस विधानसभा क्षेत्र से सपा का विजय

हासिल होगा। बैठक में भारदुल सिंह, आनंद कुमार राय, प्रमोद कुमार यादव, उमेश यादव, कुंदन कुमार, रासबिहारी प्रसाद यादव, दामोदर यादव, अनिल विश्वकर्मा, संजीत

कुमार यादव, अरविंद कुमार यादव समेत काफी की संख्या में समाजवादी पार्टी के कार्यकर्ता मौजूद थे। मंगलवार को मनिका पहुंचने पर रघुपाल सिंह का स्वागत किया गया था। मनिका में त्रिकोणीय चुनाव के आसार : सपा के रघुपाल सिंह के चुनावी मैदान में कूद जाने से मनिका में त्रिकोणीय संघर्ष के आसार दिखायी पड़ रहे हैं। मनिका में भाजपा से रघुपाल सिंह अपना नामांकन कर चुके हैं और कांग्रेस से रामचंद्र सिंह 24 अक्टूबर को अपना नामांकन करेंगे। पहले तो संघर्ष भाजपा और कांग्रेस में थी, लेकिन अब सपा से रघुपाल सिंह के मैदान में है।

## जीतनराम मांडी की पार्टी हम ने उतारे आठ उम्मीदवार

रांची। जीतन राम मांडी की पार्टी हिन्दुस्तान अवांम मोरचा (हम) ने झारखंड विधानसभा चुनाव में आठ उम्मीदवारों को चुनावी अखाड़े में उतारा है। उम्मीदवारों की सूची पार्टी के प्रदेश अध्यक्ष सुशील कुमार ने जारी कर दी।

नाम	सीट	नाम	सीट
मनोज भुइया	चतरा	विंतिन कुमार	विश्रामपुर
अतुल कुमार सिंह	मनिका	अनिल मांडी	छतरपुर
उपेंद्र भुइया	लातेहार	सुभद्रा देवी	हुसैनाबाद
अजीमउद्दीन अंसारी	डालटनगंज	सुभाष कुमार	पांकी

जयराम महतो की पार्टी ने नौ उम्मीदवारों की सूची जारी की

रांची। जयराम महतो की पार्टी झारखंड लोकतांत्रिक मोरचा ने नौ उम्मीदवारों की सूची जारी कर दी है। पार्टी अब तक 58 उम्मीदवार चुनावी अखाड़े में उतार चुकी है।

नाम	सीट	बाघमापा	दीपक कुमार रवानी
चतरा	अशोक भारती	गिरिडीह	नवीन आनंद वीरसिंघा
तोरापा	विल्सन भंगरा	बगोदर	डॉ सलीम अंसारी
कोलंबिरी	पुनित कुमार	गुमला	निशा कुमारी भगत
जमशेदपुर प. तपन कुमार	लोहरदगा	किशोरकर उरांव	

पूर्व आईपीएस राजीव रंजन ने भाजपा से किया किनारा रांची। पूर्व आईपीएस राजीव रंजन ने भाजपा से किनारा कर लिया है। उन्होंने पार्टी की प्राथमिक सदस्यता से इस्तीफा दे दिया है। उन्होंने भाजपा पर परिवारवाद का आरोप लगाते हुए कहा कि टिकट बंटवारे में परिवारवाद हावी रहा। उन्होंने अपना इस्तीफा प्रदेश अध्यक्ष बाबूलाल मरांडी को सौंप दिया है। दिनेश विलियम मरांडी भी

जाता है, तो उसके लिए राह उनका आसान नहीं रह जाता। ऐसे में विपक्षी प्रत्याशी भाजपा पर भारी पड़ सकता था। नए प्रत्याशी को उतारने पर टिकट की दौड़ में शामिल दूसरे नेताओं के रूठने का भी अंदेश था। इसलिए अंतिम समय में नेतृत्व ने सीपी पर ही दांव खेला। मुनासिब समझा। कई राउंड पिछड़ने के बाद सीपी 5904 वोटों से जीते थे : वर्ष 2024 के विधानसभा चुनाव में भी भाजपा के सीपी सिंह और महूआ माजी आमने-सामने होंगे। 2019 के चुनाव में कई राउंड में पिछड़ने के बाद सीपी सिंह ने महूआ माजी को 5904 वोटों के अंतर से पराजित किया था। सीपी सिंह को 79,646 वोट मिले थे, जबकि महूआ माजी को 73,742 वोट।

अब तक झारखंड लोकतांत्रिक मोरचा उतार चुका है 58 उम्मीदवार

## फ्लैश बैक-06 अविभाजित बिहार में लातेहार विधानसभा क्षेत्र में कभी कांग्रेस थी बहुत मजबूत पकड़

## कांग्रेस ने कभी दिये थे पांच विधायक, आज सीट के लिए तरस रही

आशीष टैगोर। लातेहार

अविभाजित बिहार में लातेहार विधानसभा क्षेत्र में कांग्रेस ने पांच-पांच विधायक दिये हैं। लेकिन झारखंड गठन के बाद यहां से कांग्रेस को एक भी विधायक नहीं मिला। आज यहां कांग्रेस सीट तक के लिए तरस रही है। कभी लातेहार की सीट गठबंधन के घटक दल को चला गया तो कभी कांग्रेस का प्रत्याशी खड़ा भी हुआ तो जीत नहीं पाया। अविभाजित बिहार में हुए 1952 के विधानसभा चुनाव में लातेहार के

गिजानंदन सिंह पहले कांग्रेस विधायक बने थे, हालांकि 1957 के चुनाव में गिरजानंद सिंह छोटानागपुर संस्थाल परगना जनता पार्टी के जॉन मुंजनी से हार गये। 1962 में लगातार दूसरी बार जॉन मुंजनी लातेहार से विधायक चुने गये। 1967 के विधानसभा चुनाव में कांग्रेस के टी. सिंह लातेहार से दूसरे कांग्रेस विधायक चुने गये। 1969 के विधानसभा चुनाव में कांग्रेस के टी. सिंह लातेहार से दूसरे कांग्रेस विधायक चुने गये। 1972 के विधानसभा चुनाव में कांग्रेस के विजय विजय कुमार ने भाजसं के

1952 में गिरजानंदन सिंह ने खोला था खाता, हरिदर्शन राम थे आखिरी विधायक झारखंड गठन के बाद नहीं बना एक भी कांग्रेस का विधायक

यमुना सिंह को हरा कर लातेहार के तीसरे कांग्रेस विधायक बने। 1977 में जनता पार्टी के रामदेव राम लातेहार के विधायक चुने गये। लगातार दूसरी बार विधायक चुने

गये हरिदर्शन राम : 1980 में कांग्रेस के हरिदर्शन राम ने रामदेव राम को हरा कर लातेहार के चौथे कांग्रेसी विधायक चुने गये, साल 1985 में एक बार फिर हरिदर्शन राम लातेहार से पांचवें व आखिरी कांग्रेसी विधायक चुने गये। 1990 में भाजपा के रामदेव राम ने हरिदर्शन राम को हरा दिया था। 1995 के विधानसभा चुनाव में कांग्रेस दूसरे स्थान पर रही। कांग्रेस के हरिदर्शन राम को राजद के बालजीत राम ने हराया। दकरने लगी कांग्रेस की दीवार : 1995 के बाद से कांग्रेस की दीवार लातेहार विधानसभा क्षेत्र में दरकने

लगी। झारखंड गठन के बाद कांग्रेस चुनावों में बेहत प्रदर्शन नहीं कर सका। 2000 के चुनाव में कांग्रेस के लक्ष्मण गंडू 1802 वोट ला कर पांचवें स्थान पर रहे थे, जदयू के बैद्यनाथ राम चुनाव जीते। गठबंधन के तहत कांग्रेस ने 2005 का चुनाव यहां नहीं लड़ा और राजद का समर्थन किया। 2009 के विधानसभा चुनावों में कांग्रेस ने एक बार फिर अपना प्रत्याशी उतारा। कांग्रेस के सुरेश राम 7865 वोट ला कर चौथे स्थान पर रहे, साल 2014 व 2019 के विधानसभा चुनावों में गठबंधन के तहत लातेहार में कांग्रेस ने गठबंधन दलों का समर्थन किया।



हरिदर्शन राम

1962 में लगातार दूसरी बार जॉन मुंजनी लातेहार से विधायक चुने गये



# शुभम संदेश

एक राज्य - एक अखबार



www.lagatar.in

रांची, गुरुवार 24 अक्टूबर 2024 • कार्तिक कृष्ण पक्ष 07, संवत् 2081 • पृष्ठ : 12, मूल्य : ₹ 10 • वर्ष : 2, अंक : 194

आमंत्रण मूल्य : ₹ 3 मात्र

## बीफ खबरें

**अफसर पर गिरी गाज, वलेगी विभागीय कार्यवाही**  
रांची। राज्य प्रशासनिक सेवा के अफसर विपिन उरांव पर गाज गिर गई है। सरकार ने उनके खिलाफ विभागीय कार्यवाही चलाने का निर्णय लिया है। विपिन उरांव पर आरोप है कि वे सात साल तक अनाधिकृत रूप से अनुपस्थित रहे। प्रथम दृष्टया में यह आरोप प्रमाणित पाया गया है। इस मामले की जांच के लिए पूर्व आइएएस गणेश कुमार जो जांच संचालन पदाधिकारी बनाया गया है। विपिन उरांव से 15 दिनों के अंदर जवाब मांगा गया है। वे 14 जून 2016 से अनाधिकृत रूप से अनुपस्थित रहे थे।

## अमन गैंग के शंकर यादव को बेल नहीं

रांची। रांची एनआईए की विशेष कोर्ट ने गैंगस्टर अमन साहू के गुणों शंकर यादव को बेल देने से इनकार कर दिया है। एनआईए और बचाव पक्ष की दलील सुनने के बाद कोर्ट ने शंकर की जमानत याचिका खारिज कर दी है। एनआईए ने लातेहार के बालुमाथ स्थित तेतरियाखाड़ कोलियरी में गोलीबारी मामले में शंकर को 9 फरवरी 2024 को गिरफ्तार किया था। तब से वह जेल में ही है। गिरफ्तारी के दौरान उसके ठिकाने से 1 करोड़ 30 लाख रुपए भी बरामद किए गए थे। जांच के क्रम में यह बात सामने आई थी कि बरामद हुआ पैसा अमन साहू द्वारा लेवी और रंगदारी से वसूला गया था। लातेहार पुलिस द्वारा 18 दिसंबर 2020 को दर्ज केस को एनआईए ने 4 मार्च 2021 को टेकओवर किया था।

## अमरप्रीत सिंह काले बने भाजपा के प्रदेश प्रवक्ता

रांची। भाजपा ने अमरप्रीत सिंह काले को प्रदेश प्रवक्ता मनोनीत किया है। प्रदेश अध्यक्ष बाबूलाल मरांडी के निर्देशानुसार अमरप्रीत सिंह काले को प्रदेश प्रवक्ता मनोनीत किया गया है। जारी आदेश में कहा गया है कि अमरप्रीत के सहयोग से संगठन और अधिक मजबूत होगा। अमरप्रीत को प्रदेश प्रवक्ता बनाये जाने का भाजपा नेताओं ने स्वागत करते हुए कहा कि इससे संगठन में मजबूती आएगी और पार्टी की बात आम लोगों तक सहजता से पहुंच पाएगी। काले को संगठन का लंबा अनुभव रहा है और पूर्व में भी उन्होंने प्रवक्ता पद की जिम्मेवारी संभाली है।

## वाहन जांच अभियान में 15 लाख का गांजा बरामद, एक हिरासत में



चेकपोस्ट के समीप बरामद गांजा के साथ एसडीपीओ व अन्य।

### संवाददाता। लोहरदगा

कुड़ चंदवा पथ पर जामुन टोली मोड़ के समीप बने चेक पोस्ट पर वाहन जांच के दौरान मोना बस से 22 किलो गांजा जब्त किया गया। जम्बू गांजा की कीमत 15 लाख रुपए है। पुलिस ने गांजा लेकर जा रहे अथेड़ को दो घंटे बाद हिरासत में ले लिया। सूचना के नारकोटिक्स विभाग को सूचना दे दी गई।

बताया गया कि चतरा से रांची जा रही मोना बस को जांच के लिए चेक पोस्ट पर तैनात पुलिस ने रोका। जांच के दौरान ड्रिक्की में एक बोरा दिखा। बोरा को खोलने पर उसमें गांजा पैकेट में रखा था। इसी बीच पेशाब के बहाने बना बोरा मालिक फरार हो गया। इस बीच चेक पोस्ट पर गांजा बरामद होने की सूचना फैल गई। भारी संख्या में लोग चेक पोस्ट पर पहुंच गए। चेक पोस्ट पर वाहनों की कतार लग गई। मौके पर

# झारखंड के फाइनेंस सेक्रेटरी ने सभी विभागों के एचओडी को लिखा पत्र, कहा वित्त विभाग ने शुरू की नए वित्तीय वर्ष के लिए बजट बनाने की तैयारी

रवि भारती। रांची

वित्त विभाग ने वित्तीय वर्ष 2025-26 के लिए बजट बनाने की तैयारी शुरू कर दी है। साथ ही वित्तीय वर्ष 2024-25 के पुनरीक्षित बजट का प्राक्कलन तैयार करने का आदेश जारी किया है। इसके लिए वित्त विभाग ने सभी विभागों के अपर मुख्य सचिव, प्रधान सचिव, सचिव और विभागाध्यक्ष को पत्र लिखा है। वित्त विभाग द्वारा जारी पत्र में कहा गया है कि वित्तीय वर्ष 2025-26 को लिए बजट निर्माण की प्रक्रिया शुरू कर दी गई है। संसाधन सीमित हैं इस कारण सीमित संसाधनों को ध्यान में रखते हुए राज्य के सतत और समावेशी विकास के लिए

## जीवन और आजीविका की सुरक्षा व विकास को ध्यान में रख कर तैयार किया जाना है बजट

आगामी वित्तीय वर्ष 2025-26 का बजट तैयार किया जाना है। बजट प्रस्ताव के गठन में राज्य सरकार की प्राथमिकताओं को ध्यान में रखे जाने की आवश्यकता है। **स्थापना व्यय में इन तथ्यों को किया जाए शामिल:** स्थापना व्यय में वेतन, मजदूरी, देशीय यात्रा व्यय, विदेश यात्रा व्यय, कार्यालय व्यय, आपूर्ति एवं सामग्री, मुद्रण एवं प्रकाशन, विज्ञापन, प्रशिक्षण व्यय, मोटर गाड़ी ईंधन एवं मरम्मत,

## जीवन, आजीविका और विकास पर जोर

पत्र में कहा गया है कि जीवन और आजीविका की सुरक्षा तथा विकास को ध्यान कर बजट तैयार किया जाएगा। पिछले वर्षों में शुरू की गयी योजनाओं के लक्ष्यों को हासिल करने के लिए सम्यक प्रयास किए जाएं। इस तथ्य का ध्यान रखा जाना आवश्यक है कि जिन योजनाओं ने अपने लक्ष्यों को प्राप्त कर लिया है, उनके स्थान पर वर्तमान समय में प्रासंगिक योजनाएं प्रस्तावित की जाएं जिनसे अधिकतम जनकल्याण का लक्ष्य प्राप्त किया जा सके। समाज के अतिम कगार पर बैठे व्यक्ति का अधिकतम कल्याण संभव हो सके। बजट प्रस्ताव गठित करते समय मितव्ययिता के सिद्धांत को भी ध्यान में रखा जाए। व्यय का प्रस्ताव एफआरबीएम एक्ट में दी गई सीमाओं के अंतर्गत ही दिए जाएं। इसके अलावा सेंट्रल और स्टेट स्कीम का पूरा ब्योरा दिया जाए।



अनुरक्षण, मरम्मत एवं सुसज्जीकरण, राशन की लागत वर्दी, संविदा व्यय, व्यवसायिक

सेवा, किराया दरें एवं कर, पेंशन संबंधी प्रभार, पुरस्कार, मोटरगाड़ी, विद्युत व्यय, ऋण/व्याज का भुगतान

को भी शामिल किया जाए। वित्त विभाग ने विभागों से राजस्व प्राप्ति का ब्योरा देने के लिए नौ दिसंबर तक

## राजस्व प्राप्ति में इन तथ्यों को किया जाए शामिल

राजस्व प्राप्ति में राज्य के स्व-कर से इनकम जैसे ट्रांसपोर्ट, लैंड रेवेन्यू, राज्य उत्पाद कर को शामिल किया जाए। गैर-कर-आय जैसे- रॉयल्टी, सार्वजनिक उपकरणों से अर्जित लाभांश, सरकारी उद्यमों पर ब्याज तथा अन्य स्रोतों से विभागों की आय को शामिल किया जाए। इसके अलावा कर और शुल्क (फीस) तथा अधिभारों की वर्तमान दर, पिछले तीन वर्षों में प्राप्ति की वास्तविक स्थिति एवं वित्तीय वर्ष 2024-25 में प्राप्ति की वृद्धि दर की प्रवृत्ति, पूर्व के वर्षों का बकाया तथा वित्तीय वर्ष 2025-26 में उसकी वसूली की संभावना को भी शामिल किया जाए।

को भी शामिल किया जाए। वित्त विभाग ने विभागों से राजस्व प्राप्ति का ब्योरा देने के लिए नौ दिसंबर तक

सामान्य बजट के प्राक्कलन के लिए 16 जनवरी 2025 की तिथि निर्धारित की है। वहीं

घाटशिला में रामदास सोरेन के नामांकन करने से पहले सभा को हेमंत सोरेन ने किया संबोधित, कहा

# विकास की लंबी सूची के बोझ तले दब कर मर रहा विपक्ष



घाटशिला में चुनावी सभा को संबोधित करते सीएम हेमंत सोरेन।

### राजेश चौबे। घाटशिला

झामुमो प्रत्याशी रामदास सोरेन के नामांकन के बाद हुई जनसभा में बुधवार को सीएम हेमंत सोरेन भी शामिल हुए। सभा में सीएम ने कहा कि झारखंड राज्य बड़ी कुर्बानियों के बाद हमें मिला है, लेकिन इसका सुख भाजपा वालों ने ही 19 वर्ष तक भोगा। हमें विषम परिस्थिति में झारखंड मिला था। 2 साल कोरोना में ही चला गया। बाकी तीन वर्ष में हमने विकास में योजनाओं की झड़ी लगा दी। विकास योजनाओं की लंबी सूची के बोझ तले विपक्ष दब कर मर रहा है। महिलाओं को मुख्यमंत्री सम्मान योजना की राशि दिसंबर माह से बढ़कर 2500 रुपए कर दी गई है। कोरोना काल के समय में यही माता-बहनें गांव-गांव में लोगों के दाल-भात योजना से जोड़ कर उन्हें भूखे मरने नहीं दिया था, उसी समय निर्णय लिया था कि महिलाओं को इसका सम्मान देगे और इसे पूरा किया गया है। एक वर्ष में प्रत्येक गरीब गुरुवा माता-बहन को 1.5 लाख रुपया देगे, ताकि उसे कभी जरूरत पड़ने पर महाजन के पास



## भाजपा ने सीबीआई व ईडी का डर दिखाना शुरू कर दिया

मुख्यमंत्री ने कहा कि हमारे नेता जो बिकने को तैयार नहीं हो रहे हैं, उसे भाजपा ने सीबीआई और ईडी का डर दिखाना शुरू कर दिया है। उन्होंने कहा कि 13 नवंबर को होने वाले मतदान में महागठबंधन के प्रत्याशी रामदास सोरेन को जिता कर झामुमो को फिर सरकार में लाने का काम करें। मुख्यमंत्री हेमंत सोरेन ने कहा कि झामुमो ने मईयां सम्मान योजना, 200 युनिट बिजली फ्री, बिजली बिल माफ करने, मुख्यमंत्री सारथी योजना के तहत लोगों को रोजगार से जोड़ने समेत कई ऐसे काम किये जो हमेशा याद रखे जाएंगे। नामांकन सभा को पूर्व विधायक लक्ष्मण टुडू, पूर्व विधायक कुणाल भांडगी, 20 सूची जिला उपाध्यक्ष मोहन कर्मकार समेत कई लोगों ने संबोधित किया।

## भाजपा के राज्य में आदिवासियों को नहीं मिल रहा सम्मान : मंत्री

जल संसाधन मंत्री रामदास सोरेन ने कहा कि भाजपा के राज में झारखंड के आदिवासियों को मान-सम्मान नहीं मिल रहा है। असम के आदिवासियों को टी ट्राईबल कहा जाता है। इसलिए अधिक भाजपा वाले को वोट देते हैं तो झारखंड के आदिवासियों का भी मान सम्मान खत्म कर देगा। इसलिए किसी भी तरह के बहकावे में ना आएँ। महागठबंधन की सरकार बनने की तो यहां के आदिवासी मूलवासी अल्पसंख्यक वर्ग को पूरा सम्मान मिलेगा।

हाथ फैलाने की जरूरत नहीं पड़े। उन्होंने चंपाई सोरेन का नाम लिए

विना कहा कि बाजार हाट में जैसे सामान की खरीद-बिक्री होती है,

उसी प्रकार हमारे नेताओं को भाजपा वालों ने पैसे के बल पर खरीद

लिया, लेकिन इससे झामुमो कहीं से भी कमजोर नहीं हुआ है।

## झारखंड का विकास हिमंता से नहीं हेमंत से होगा : लक्ष्मण टुडू

पूर्व विधायक लक्ष्मण टुडू ने कहा कि झारखंड का विकास सही में हेमंत सोरेन ही कर सकते हैं, हेमंता से नहीं होने वाला है। झारखंड मुक्ति मोर्चा वास्तव में गरीब, महिला, किसान एवं छात्रों के लिए जो काम किया है वह शायद ही कभी हुआ था। मुख्यमंत्री हेमंत सोरेन जो कहते हैं उस पर अमल करते हैं। आने वाले समय में महिलाओं के खाते 2500 रुपये सम्मान राशि के रूप में मिलेगा।

## झारखंड के बच्चों के साथ नहीं होने देंगे नाइंसाफी: बाबूलाल

प्रमुख संवाददाता। रांची

बीजेपी के प्रदेश अध्यक्ष बाबूलाल मरांडी ने सीएम हेमंत सोरेन पर तंज कसते हुए कहा है कि झारखंड के नौजवानों के खातिर, आपको जितना केस करना है, कर लीजिए। अगर हमको जेल जाना जीवन भर रहेगा, तो जीवन भर जेल में रहेंगे, लेकिन झारखंड के बच्चों के साथ नाइंसाफी नहीं होने देगे। बाबूलाल ने सोशल मीडिया पोस्ट में लिखा है कि सरकारी नौकरी की तैयारी करने वाले युवाओं को पढ़ाई, परिवार और नौकरी के दबाव के साथ-साथ आर्थिक कठिनाई का भी सामना करना पड़ता है। पिछले चुनाव में हेमंत सोरेन ने युवाओं की इसी मजबूरी का फायदा उठा कर स्नातक पास युवाओं को 5,000 रुपए और स्नातकोत्तर पास युवाओं को 7,000 रुपए प्रतिमाह बेरोजगारी भत्ता देने का झांसा दिया। इस पर युवा साथियों ने जो भरोसा हेमंत सोरेन के ऊपर दिखाया, उसका बर्लान हेमंत ने युवाओं की पीठ में खंजर घोंप कर दिया। युवाओं को ना नौकरी मिली, ना बेरोजगारी भत्ता।

### पेपर लीक कर खूब धन कमाया

बाबूलाल ने आगे लिखा है कि हर साल 5 लाख नौकरी देने का वादा कर सता में आई झामुमो-कांग्रेस की सरकार ने जेपीएससी, जेएसएससी-सीजीएल, पीजीटी जैसी परीक्षाओं की सारी सीटें बाहरी लोगों के हाथों में बेव दी और पेपर लीक कर खूब धन कमाया। उन्होंने युवाओं से अपील करते हुए कहा है कि आप सबों ने हेमंत सोरेन के कारण पिछले 5 सालों में जो बेरोजगारी, अपमान और वादाखिलाफी का देश झेला है, अब उसका हिसाब बराबर करने का समय आ गया है। हेमंत सोरेन ने अपने पिता की कसम खाकर 5 लाख लोगों को नौकरी देने का वादा किया था, लेकिन उनके के सभी झूठे वादों की पोल खुल गई।



## भतीजे ने चाची की हत्या की, गिरफ्तार

गढ़वा। रमकंडा प्रखंड में जमीन घेरा बंदी को लेकर गांविया परिवारों के बीच आपसी झगड़े में भतीजे ने चाची की सबल से मारकर हत्या कर दी। मुक्ता बौद्ध भुइयां की पत्नी नागवंती है। हत्या करके भाग रहे आरोपी मनोज भुइयां व उसकी पत्नी शोला को रमकंडा पुलिस ने गिरफ्तार कर लिया। वहीं इस हत्या में शामिल उनके दो नाबालिग पुत्रों को भी हिरासत में लिया गया है। रमकंडा थानेदार सुरेंद्र सिंह कुंटिया मौके पर

पहुंचे व जानकारी ली। मुक्ता नागवंती का पति बाहर कमाने गया है। मुक्ता व आरोपियों के बीच जमीन की घेराबंदी को लेकर झंझट था। विवाद इतना बढ़ा कि मारपीट हो गयी। नागवंती के देला मारने से गुस्साए आरोपी भतीजे, उसकी पत्नी व बेटों ने नागवंती की पिटाई की, फिर सबल से सिर पर वार कर दिया। नागवंती के सिर में सबल घुस जाने तथा रक्तस्राव होने से घटनास्थल पर ही उसकी मौत गई।

## चुनाव आते ही बड़े पैमाने पर बरामद होने लगती है अवैध शराब

रांची। विधानसभा चुनाव को लेकर आचार संहिता लगते ही, झारखंड में बड़े पैमाने पर अवैध शराब बरामद होने लगे हैं। हर दिन झारखंड के किसी न किसी जिले में अवैध शराब बरामद होने की खबर आ रही है। लेकिन आचार संहिता से पहले इस तरह की कार्रवाई देखने को काफी कम ही मिलती है। जिस तरीके से आचार संहिता में अवैध शराब के कारोबार के खिलाफ कार्रवाई हो रही है, इसी तरह से आचार संहिता लगने से पहले ही इस तरह की कार्रवाई हो तो राज्य में अवैध शराब के कारोबार पर काफी हद तक लगातम लग जाएगी। **आचार संहिता के दौरान पकड़ी गई शराब का क्या होता है:** आचार संहिता के दौरान जो अवैध शराब पकड़ी जाती है, उसे जब्त कर पुलिस उत्पाद विभाग को सौंप देती है। कई बार चुनाव आयोग की टीम, उत्पाद विभाग की टीम और पुलिस मिलकर अवैध शराब पकड़ने का ऑपरेशन भी चलाती है। इस दौरान देसी और विदेशी दोनों तरह की शराब पकड़ी जाती है। उत्पाद विभाग के अधिकारी के मुताबिक, इस शराब को बेचना नहीं जा सकता, यह किसी अकाउंट से नहीं होती। इन शराब की बोटलों पर रोज रोलर या फिर बुलडोजर चला दिया जाता है। या फिर बोटल को किसी बड़े गड्ढे में डाल कर ठिकाने भी लगाया जाता है।

## धनबाद-बोकारो सीमा पर पुलिस ने कार से बरामद किये 71.97 लाख नकद

संवाददाता। धनबाद

झारखंड विधानसभा चुनाव को लेकर डीआईजी सुरेंद्र झा के निर्देश पर बोकारो और धनबाद में विशेष वाहन चेकिंग अभियान चलाया जा रहा है। इसी दौरान मंगलवार की देर रात पुलिस ने धनबाद-बोकारो सीमा पर एक इनोवा कार से 71.97 लाख नकद बरामद किया है। तेलमोचो दामोदर पुल के निर्मित अंतर्जिला चेक नाका के पास से यह कैश बरामद हुआ है। इनकम टैक्स (आईटी) की टीम भी मौके पर पहुंचकर जांच कर रही है। **पुलिस बैरिकेडिंग लगाकर पकड़ा:** इस संबंध में बताया जा रहा है कि मंगलवार की देर रात तेलमोचो स्थित अंतर्जिला चेकनाका पर सघन जांच अभियान चलाया जा रहा था। इसी दौरान बोकारो से धनबाद जा रही इनोवा कार (कार संख्या जे एच 10 बी वार्ड - 9655) जैसे ही तेलमोचो चेक नाका के समीप पहुंची, पुलिस को देखकर चालक ने कार घुमाकर भागने लगा। इनोवा को भागते देख पुलिस ने तत्काल बैरिकेडिंग लगाकर उसे पकड़ा। पुलिस ने कार कार की जांच की तो ड्रिक्की समेत अन्य जगहों से भारी मात्रा में कैश बरामद किया। कार्रवाई के दौरान पुलिस ने कार सवार लोगों



विरकुंडा में कार व बाइक से 4 लाख रुपए जब्त

मैथन। डीसी माधवी मिश्रा व एसएसपी एचपी जनार्दनन के निर्देश पर जिले के विभिन्न थाना क्षेत्रों में पुलिस का सघन जांच अभियान जारी है। पुलिस ने चिरकुंडा चेकपोस्ट पर बुधवार को एक कार से नकद साढ़े तीन लाख रुपए व बाइक से 54 हजार रुपए यानी कुल 4 लाख 4 हजार रुपए बरामद किए हैं। कार पश्चिम बंगाल के बराकर के रास्ते झारखंड में

प्रवेश कर रही थी। कार पर सवार संजीत सिंह के पास से साढ़े तीन लाख रुपए बरामद किए गए। संजीत सिंह कोयला व्यवसायी है, जो बंगाल के उत्तर 24 परगना के निवासी हैं। वहीं बंगाल के कुल्टी थाना क्षेत्र के रामनगर निवासी तन्मय पाल बाइक से झारखंड में प्रवेश कर रहे थे। जांच में उनके पास से नकद 54 हजार रुपए बरामद किए गए।

## वाहन चेकिंग में बाइक से 1.05 लाख कैश बरामद

धनबाद। जिला निर्वाचन पदाधिकारी सह डीसी माधवी मिश्रा और एसएसपी एचपी जनार्दनन के निर्देशानुसार बरोरा थाना क्षेत्र अंतर्गत हरिना चौक के पास भीती रात बरोरा पुलिस ने वाहन चेकिंग अभियान चलाया। इस दौरान पुलिस को एक बाइक सवार के पास से एक लाख पांच हजार कैश बरामद हुए। पुलिस ने बरामद राशि को जब्त कर ली है और आगे की कार्रवाई की जा रही है।

## बड़ाजामदा में कार से 1 लाख 48 हजार बरामद

किरीबुरु। जिला अंतर्गत विभिन्न थाना क्षेत्र में अंतरराज्यीय-अंतरजिला चेक पोस्ट, एसएसटी-एफएसटी चेकिंग पॉइंट पर 24 घंटे चेकिंग की जा रही है। इसी क्रम में चेकिंग के दौरान बुधवार को बड़ाजामदा ओपी अंतर्गत अंतरराज्यीय चेक पोस्ट पर एसएसटी द्वारा एक चारपहिया वाहन में रखे बैग व डेरक के अंदर से 1,48,500 रुपया नगद राशि बरामद किया गया। इस संदर्भ में बड़ाजामदा ओपी अंतर्गत सहाय दर्ज कर अग्रत कार्रवाई की जा रही है।

## एसीबी ने इचाक की पंचायत सचिव को घूस लेते किया गिरफ्तार

रांची। एंटी कर्षण ब्यूरो (एसीबी) ने इचाक की पंचायत सचिव को घूस लेते किया गिरफ्तार किया। हाथ पांच हजार घूस लेते गिरफ्तार किया। हजारोंबाग एसीबी की टीम ने बुधवार को कार्रवाई करते हुए चतरा जिले के सिमरिया प्रखंड स्थित इचाक की पंचायत सचिव खुशबू लता को गिरफ्तार किया। सोनिया देवी ने एसीबी को आवेदन देकर शिकायत की थी। सोनिया ने बताया कि उन्हें अबुआ आवास मिला है। आवास बनाने के लिए प्रथम किस्त इनके खाता में तीस हजार रूपये आया। इसके बाद पंचायत सचिव खुशबू लता इनके घर पर आयी और बोली कि आवास निर्माण के लिए जो तीस हजार खाता में आया है, उससे पांच हजार रुपये निकालकर मुझे तुरंत दे। इसके बाद आगे से जो पैसा निकलेगा, उसमें से भी कमीशन देना पड़ेगा। एक आवास में मेरा तीस हजार कमीशन बनता है। अगर मेरा कमीशन नहीं दोगी तो आया पैसा वापस कवा देगे। इसके बाद वादी ने एसीबी से इसकी शिकायत की थी। एसीबी ने मामले का सत्यापन कराया तो घूस मांगे जाने की बात सही पायी गयी। इसके बाद एसीबी ने पंचायत सचिव को घूस लेते गिरफ्तार कर लिया।







## ▼ ब्रीफ खबरें

## वोकेशनल कोर्स के निदेशक का साक्षात्कार हुआ स्थगित

रांची। रांची विश्वविद्यालय के व्यावसायिक पाठ्यक्रमों में निदेशकों की संविदा नियुक्ति के लिए 26 अक्टूबर को आयोजित होनेवाले दस्तावेज सत्यापन और साक्षात्कार को अपरिहार्य कारणों से अगले आदेश तक के लिए स्थगित कर दिया गया है। नई विधि की घोषणा बाद में की जाएगी। इस संबंध में सूचना रांची विश्वविद्यालय प्रशासन की ओर से बुधवार को जारी कर दी गई।

## एसडीओ और एडीएम से मिला सिख प्रतिनिधिमंडल

रांची। गुरुद्वारा श्री गुरु सिंह सभा मेन रोड एवं गुरुद्वारा श्री गुरुनामक सत्संग सभा कृष्णानगर कॉलोनी के प्रतिनिधिमंडल ने प्रकाश पर्व को लेकर रांची के एडीएम (लॉ एंड ऑर्डर) राजेश्वर नाथ आलोक और एसडीओ उत्कर्ष कुमार से मुलाकात की। गुरु सिंह सभा के महासचिव गगनदीप सिंह सेठी एवं गुरुनामक सत्संग सभा के सचिव अर्जुन देव मिश्रा ने प्रकाश पर्व पर 14 नवंबर को निकाले जाने वाले नगर कीर्तन की जानकारी दी। उन्होंने नगर कीर्तन के दौरान उत्पन्न होने वाली समस्याओं को उनके समक्ष रखा। साथ ही इससे संबंधित कुछ सुझाव भी दिए। एडीएम लॉ एंड ऑर्डर आलोक एवं एसडीओ कुमार ने प्रतिनिधिमंडल को सभी समस्याओं के निराकरण और सहयोग करने का आश्वासन दिया। प्रतिनिधिमंडल में परमजीत सिंह टिक्कू, सुरेश मिश्रा, ध्यान सिंह, हरीश मिश्रा, दलजीत सिंह, सुरजीत सिंह, बसंत काठपाल एवं राजदीप सिंह ऋषि शामिल थे।

## शिक्षाविद डॉ. करमा उरांव की जयंती आज

रांची। शिक्षाविद डॉ. करमा उरांव की जयंती सह एक दिवसीय व्याख्यान जनजातीय एवं क्षेत्रीय भाषा संकाय रांची

यूनिवर्सिटी में 24 अक्टूबर को आयोजित किया जाएगा। संयोजक शांति उरांव ने इस आशय की जानकारी देते हुए बताया कि डॉ. करमा उरांव पूर्व में जनजातीय क्षेत्रीय भाषा विभाग के अध्यक्ष रहे। उन्होंने रांची विश्वविद्यालय के मानव विज्ञान विभागाध्यक्ष एवं समाज विज्ञान संकायाध्यक्ष का पद भार भी संभाला है। उन्होंने सरना धर्म के महत्व को प्रतिपादित करने के उद्देश्य से भी अनेक पहल की हैं। डॉ. उरांव को आदिवासी समाज अपना एक आदर्श के रूप में देखता है।

## कोशल आधारित शिक्षा पर सीयूजे में व्याख्यान

रांची। केंद्रीय विश्वविद्यालय झारखंड (सीयूजे) और दक्षिण बिहार केंद्रीय विश्वविद्यालय (सीयूएसबी) की ओर से संयुक्त रूप से आनंदाइन माध्यम से आयोजित संकाय संबद्ध कार्यक्रम में बुधवार को राष्ट्रीय शिक्षा नीति पर विशेषज्ञों के व्याख्यान आयोजित किये गये। पहले सत्र में वक्ता के रूप में इंदिरा गांधी राष्ट्रीय मुक्त विश्वविद्यालय के स्कूल ऑफ जनीलिन एंड न्यू मीडिया स्टडीज के निदेशक प्रो. केएस अरुत रोलवन ने भारत में कोशल आधारित शिक्षा विषय पर व्याख्यान दिया। उन्होंने अनौपचारिक अधिगम के संस्थापक शिक्षा के माध्यम का भूमिका शिक्षण संस्थानों में आधारभूत संरचना की जरूरत, जैसे विषयों पर विचार साझा किए।

## कलीसिया : जीईएल चर्च में पास्टर्स रिफ्रेशर क्लास कम मिनिस्ट्रीयम मीटिंग, महिला पादरी ममता बिलुंग ने कहा समाज को बचाने में महत्वपूर्ण होती है एक महिला पादरी की भूमिका



पास्टर्स रिफ्रेशर क्लास कम मिनिस्ट्रीयम मीटिंग में मौजूद पास्टर्स एवं बिशप.

## संवाददाता। रांची

मेनरोड स्थित जीईएल चर्च में गोस्सनर एवेन्जेलिकल लूथेरन चर्च इन छोटानागपुर एण्ड असम के तत्वावधान में तीन दिवसीय पास्टर्स रिफ्रेशर क्लास कम मिनिस्ट्रीयम मीटिंग का बुधवार को दूसरा दिन भी जारी रहा। इसमें झारखंड, बंगाल, असम, दिल्ली, छत्तीसगढ़, मध्य प्रदेश और उडिसा के सैकड़ों पास्टर्स और बिशप शामिल हुए। इससे पहले कार्यक्रम

की शुरुआत एचआरडीसी रांची से सभी पास्टर्स का जुलूस निकला और ख्रिस्त गिरजाघर में समाप्त हो गया। इसके बाद महिला पादरियों द्वारा आराधना हुई, जिसमें पादरी ममता बिलुंग ने सभा को संबोधित किया। इस संसार में सेवक के लिए बुलाया है। समाज को बचाने में एक महिला पादरी की महत्वपूर्ण भूमिका हो सकती है। पाप और बुराई से बचाने के लिए पास्टर्स को सेवक के रूप में इस संसार में भेजा है।

## दूसरे सत्र में जार्ज केरकेट्टा ने पुरोहित की भूमिका तथा उतरदायित्व पर प्रकाश डाला

इसके बाद मॉडरेटर बिशप मार्शल केरकेट्टा ने कहा कि विकास के नाम पर पर्यावरण का संतुलन बिगड़ रहा है। इसे बचाने की जरूरत है। समाज में नैतिक मूल्यों का पतन हो रहा है। इसके बीच शिक्षा का अलख जगाना है।

इसके लिए समाज को शिक्षा से जोड़कर रखना है। पादरी सोसिरिता कंडुलना और पादरी एलिस सुरिन ने कलिसिया में महिला पादरियों की सेवकाई की उपलब्धियों पर चर्चा की और महिलाओं की कलिसिया की भूमिका पर प्रकाश डाला। इसके बाद दूसरे सत्र में जार्ज केरकेट्टा ने पुरोहित की भूमिका तथा उतरदायित्व पर प्रकाश डाला। उन्होंने कहा कि समाज दिशा हीन हो रहा है। समाज का परिवारिक

स्तर गिर रहा है। समाज से लगाव कम हो रहा है। परमेश्वर और पर्यावरण के बीच सामंजस्य और स्वामित्व स्थापित करना है। परमेश्वर, पड़ोसी और अपने आपसे प्रेम करें। यीशु के आदर्शों का अनुसरण करें। मौके पर मॉडरेटर बिशप मार्शल केरकेट्टा, बिशप लोलसमिन, बिशप मोहन लाल सिंह मंजर, बिशप दीपक केरकेट्टा, महासचिव ईश्वर दत्त कंडुलना, पादरी निरल बागे समेत अन्य शामिल थे।

## 53 वार्डों के गली मुहल्लों के कचरे उटवा रहे नगर निगम के सुपरवाइजर दीपावली और छठ पर्व को लेकर नगर निगम ने प्रारंभ किया सफाई अभियान



सफाई अभियान में गलियों के कचरे उटाने में लगा निगम का ट्रैक्टर.



## संवाददाता। रांची

दीपावली और महापर्व छठ को लेकर नगर निगम के नगर आयुक्त ने शहर को स्वच्छ व सुंदर बनाने का निदेश दिया है। इसके लिए नगर निगम की ओर से शहर में विशेष सफाई अभियान जारी किया गया है। स्वच्छता शाखा के अनुसार शहर में 2500 कर्मा तीन पालियों में सफाई का कार्य कर रहे हैं। गली मुहल्लों की नालियों की सफाई कराई जा रही है।

मुहल्लों में जमा ढेरों कचरों का एक जगह जमा किया जा रहा है। उसके बाद ट्रैक्टर से जमा कचरों का उठाव किया जा रहा है। सड़क किनारे उठा आये घास, डिबाइरों पर उगी घास की छटाई की जा रही है।

## सफाई की समस्या हो तो फोन करें

नगर निगम की ओर से मोबाइल नंबर 9431104429 जारी किया गया है, इस नंबर पर लोग नाली की सफाई, कचरे का उठाव, स्ट्रीट लाइट की खराबी की सूचना दे सकते हैं। समस्या का समाधान किया जायेगा। नगर निगम की ओर से लोगों से अपील किया गया है कि शहर की स्वच्छता में अपना सहयोग दें। घर के कचरे को बाहर सड़क पर नहीं डालें, उसे कचरे के वाहन में ही दें, सड़क पर रखे डस्टबीन में ही कचरे को रखें, दुकान व टोले वाले भी अपने कचरों को डस्टबीन में ही डालें, इस तरह हमारा शहर स्वच्छ और सुंदर बना रहेगा।

## डैम व तालाबों में भी सफाई कार्य आरंभ

मालूम हो महापर्व को लेकर डैम व तालाबों की सफाई का कार्य भी किया जा रहा है। ताकि महापर्व में छत्रवृत्तियों को सुविधा मिल सके। अभी तालाबों में सफाई का कार्य ही किया जा रहा है, अधिक गहरे तालाबों में लाल रिबन व बांस-बल्ली से घेराव भी किया जायेगा, ताकि लोग आगे अधिक गहरे पानी में ना जायें। दीपावली रोशनी का पर्व है। इसलिए शहर में खराब स्ट्रीट लाइटों को भी ठीक करने का कार्य किया जा रहा है। पर्व से पूर्व जहां चौक-चौराहों की स्ट्रीट लाइटें खराब हैं, उन्हें ठीक किया जायेगा, ताकि

दीपावली में कहीं अंधेरा ना रहे। सफाई के कार्य की जिम्मेदारी नगर निगम की ओर से सुपरवाइजरों को दी गई है। नगर निगम के 53 वार्ड क्षेत्रों के सुपरवाइजर अपने अपने वार्डों में नियमित सफाई के कार्य करा रहे हैं। नगर निगम की ओर से बुधवार को अपर बाजार, किशोरगंज, हरमू कॉलोनी, हरमू बाजार, अरगोड़ा, पुराना अरगोड़ा, हरमू रोड, डॉ फतेउल्लाह रोड, मेन रोड आदि क्षेत्रों में अभियान चलाया गया है। वर्तमान में अभियान इसी समान जारी रहेगा।

## बांग्ला भाषा के संवर्द्धन के लिए 'आपन जन' ने की अनोखी पहल



आपन जन के सदस्य एवं बांग्ला भाषा सीखने के इच्छुक बच्चे व महिलाएं.

## संवाददाता। हटिया/रांची

राजधानी के सिंह मोड़, विकास नगर रोड नंबर-दो स्थित आपनजन बांग्ला भाषा संवर्द्धन के लिए सतत प्रयासरत है। इस दिशा में संस्था द्वारा एक अनोखी पहल की गई है। प्रत्येक रविवार को संगठन से जुड़े पदधारियों व सदस्यों द्वारा दो घंटे बांग्ला भाषा पढ़ना और लिखना सिखाया जाता है। दिलचस्प बात यह है कि संगठन की इस पहल के बाद बांग्ला भाषा लिखना पढ़ना सीखने के लिए हर आयु वर्ग के लोग पहुंच रहे हैं। इस संबंध में संगठन के सचिव जेजे राय ने बताया कि संस्था की इस पहल का परिणाम है कि

## आपन पाठशाला में हर आयु वर्ग के लोग सीख रहे बांग्ला लिखना-पढ़ना

काफी संख्या में लोग बांग्ला भाषा सीखने आ रहे हैं। इसमें छोटे बच्चे से लेकर हर आयु वर्ग के लोग शामिल हैं। उन्होंने कहा कि विभिन्न भाषाओं का ज्ञान होने से प्रतिभा में निखार आता है, बांग्ला भाषा सीखने के लिए लोग समय निकालकर आते हैं। बांग्ला भाषा सिखाने और इसके प्रचार-प्रसार के लिए गौरी मैती, रीता मिश्रा, शीला गोरगई, दीपाली दत्ता, संधा मंडल, कावेरी राय, रीता घोष सहित आपनजन बांग्ला संगठन के अन्य सदस्यगण अपनी भूमिका निभा रहे हैं।

## जीडी गोयनका स्कूल में योग प्रशिक्षण शिविर का हुआ आयोजन

## संवाददाता। रांची

नामकुम रोड स्थित जी डी गोयनका पब्लिक स्कूल में बुधवार को एक दिवसीय योग प्रशिक्षण शिविर का आयोजन किया गया। इस एक दिवसीय योग प्रशिक्षण शिविर का शुभारंभ स्कूल के निदेशक श्री मदन सिंह, उप निदेशक अमन सिंह, स्कूल के प्राचार्य डॉ. सुनील कुमार ने दीप प्रज्वलित कर शिविर का शुभारंभ किया। योग गुरु आर्य प्रह्लाद भगत ने विद्यार्थियों को विभिन्न प्रकार के आसन और प्राणायाम का अभ्यास कराया। योग प्रशिक्षण शिविर में उत्तानपाद, त्रिशसन, गरुडासन, योगनिद्रासन, पद्मासन, अनुलोम-विलोम, कपूत सहित कई तरह के योगाभ्यास विद्यार्थियों को कराए गए। इस अवसर पर प्राचार्य डॉ सुनील कुमार ने कहा कि हमारे पूरे जीवन के



लिए योग बहुत जरूरी है। हमें योग को जीवन का मुख्य अंग बनाना चाहिए। स्वास्थ्य के बिना जीवन कुछ भी नहीं है। योग से हम शारीरिक, मानसिक, और आध्यात्मिक रूप से स्वास्थ्य रह सकते हैं। साथ ही साथ उन्होंने यह भी कहा कि योग के साथ साथ चार चीजें जो हमारे जीवन के लिए बेहद जरूरी हैं संतुलित आहार, नियमित व्यायाम, शारीरिक और मानसिक शुद्धि, नियमित आराम आवश्यक है। इस अवसर पर मुख्य रूप से स्कूल के खेल शिक्षक अतिथि कुमार जैना, योग शिक्षक देवि शीरा प्रामाणिक आदि कई लोग उपस्थित थे।

## वीफ सैक्रेट्री ने किया दिवाली मेले का उद्घाटन

रांची। मुख्य सचिव एल खियांग्ये ने बुधवार को राजधानी रांची के मौरहाबादी मैदान में दीवाली मेला का उद्घाटन किया। मेले का आयोजन जसोवा की ओर से किया गया है। मेला पांच दिनों तक यानी 23 से 27 अक्टूबर तक चलेगा। इस मेला का उद्देश्य ग्रामीण कलाकारों को एक प्लेटफॉर्म देना है। इस मेला के माध्यम से ग्रामीण क्षेत्रों के कलाकार अपने उत्पादों को प्रदर्शित कर उसकी खासियत बत सकेंगे। इसके अलावा मेला में मैसूर, जयपुर, कश्मीर,



नागपुर, सिलीगुड़ी, भागलपुर सहित अन्य राज्यों के स्टॉल लगाए गए हैं। मेले में हैंडलूम सहित कई बुनकर भी हिस्सा लेंगे। बताते चलें कि हर साल जसोवा की ओर से दीवाली मेले का आयोजन किया जाता है।

## क्राइम पर जागरूकता कार्यशाला कल

## संवाददाता। रांची

रांची। जोसरा एवं संत जेवियर कॉलेज द्वारा 24 अक्टूबर को दोपहर 12:30 बजे साइबर क्राइम पर जागरूकता कार्यशाला होगी। आयोजन पुरुलिया रोड में संत जेवियर कॉलेज में होगा। जोसरा आयु के उपाध्यक्ष अविनाश ने बताया कि इसमें साइबर क्राइम को लेकर आमजन को सजग रहने की बुनियादी जानकारी दी जाएगी। साइबर अपराध के जानकारी इस मसले को लेकर प्रतिभागियों को सचेत करेंगे कि वे किस तरह से उगी से बच सकते हैं।

## विनेक्स क्लब श्री काली पूजा की नई कार्यसमिति का गठन

## संवाददाता। रांची

विनेक्स क्लब श्री काली पूजा समिति की बैठक बरियातु हाऊसिंग कॉलोनी में बुधवार को राणा रणधीर महेंद्र की अध्यक्षता में हुई। इस अवसर पर मंडल की पुरानी कार्यसमिति को भंग कर नई कार्यसमिति का गठन किया गया। काली पूजा उत्सव 2024 के आयोजन की सफल तैयारी की जा रही है। इसे लेकर सर्वसम्मति से नई कार्यसमिति का गठन किया गया, जिसमें मुख्य संरक्षक संजय मिर्नाचा, संरक्षक अतिथि सिंह, युवराज पासवान, बहादुर शार्दुल,



गठन के बाद विनेक्स क्लब श्री काली पूजा की नयी कार्य समिति के सदस्य.

रूषा चौधरी, जूही प्रसाद, उषा हेंब्रम, दिव्या महेन्द्र, मुख्य संयोजक राणा रणधीर महेंद्र, सह संयोजक अनिर्बान सिन्हा, अध्यक्ष

मोनु यादव, महासचिव सिद्धांत मिर्नाचा, सचिव जितेंद्र साह, कार्यकारी अध्यक्ष विवेक कुमार, वरीय उपाध्यक्ष संतोष सिन्हा,

उपाध्यक्ष संजीव मिश्रा, कल्याण दास, कोषाध्यक्ष प्रमोद कुमार (पल्लू), उपकोषाध्यक्ष सनोज कुमार, मन्ना यादव, मीडिया प्रभारी रौनक सिंह, अखिल कुमार, भोग एवं प्रसाद प्रभारी पुनीत कुमार, आनंद कुमार, शौर्य राज महेंद्र, पंकज कुमार, शंभु प्रसाद शामिल हैं। मौके पर संसय मिर्नाचा, मोनु यादव, अनिर्बान सिन्हा, उषा चौधरी, संजीव मिश्रा, रौनक खनिजों, पीयूष कुमार, नीरज मिश्रा, अजीत कुमार, संसय लोहरा, अनमोल टोप्यो, आयुष कुमार, सचिव कुमार, मुन्ना यादव एवं समीर सिंह शामिल थे।

## राज्यहित में हिंदू समाज करे शत-प्रतिशत मतदान : विहिप

## संवाददाता। रांची

विहप हिंदू परिषद की झारखण्ड प्रांत कार्यकारिणी की एक दिवसीय बैठक स्टेशन रोड स्थित होटल ग्रीन होरिजन में की आयोजित की गई। बैठक में विगत माहों में संपन्न हुए कार्यक्रमों की समीक्षा की गई। साथ ही आगामी कार्यक्रमों की योजना बनाई गई। बैठक में 9 नवंबर को गोपाष्टमी तथा 15 दिसंबर से 31 दिसंबर तक धर्मरक्षा दिवस कार्यक्रम करने का निर्णय लिया गया।



विहिप की झारखंड प्रांतीय कार्यकारिणी की बैठक में शामिल सदस्य.

झारखंड के सभी जिलों के विद्यालयों से संपर्क कर नैतिक शिक्षा के तहत रामायण ज्ञान की पुस्तकों को पढ़ाकर बच्चों को भगवान राम के जीवनमूल्यों से परिचय कराने पर

बल दिया गया। बैठक में लोकतंत्र के महापर्व में समस्त हिंदू समाज को राज्यहित में शत-प्रतिशत मतदान करने का आह्वान किया गया। इस महापर्व को सफल बनाने के लिए सभी स्तरीय कार्यकर्ताओं को गांव-

गांव तक जोड़कर संपन्न करने पर बल दिया गया। वक्ताओं ने कहा कि सनातन हिंदू समाज की संस्कृति एवं परंपरा निरंतर निर्वाही रूप से भारतीय भू-धरा पर बनी रहे, इसके लिए राष्ट्रीय चिंतन करने वाले समूह को

अपना मतदान करें। बैठक में क्षेत्रीय मंत्री वीरेंद्र विमल, क्षेत्रीय सहमंत्री डॉ. वीरेंद्र साहू, झारखंड प्रांत अध्यक्ष चंद्रकांत रायपत, प्रांत मंत्री मिथिलेश्वर मिश्र, प्रांत संगठन मंत्री देवी सिंह, प्रांत उपाध्यक्ष गंगा प्रसाद यादव, सुनील गुप्ता, प्रांत सहमंत्री मनोज पौद्दार, रामनरेश सिंह, बजरंग दल प्रांत संयोजक रंगाथ महतो, प्रांत मातृसंघ प्रमुख दीपा रानी कुंज, विशेष संपर्क प्रांत प्रमुख अरविंद सिंह, प्रांत धर्माचार्य संपर्क प्रमुख युगल किशोर, मन्दिर अर्चक पुरोहित प्रांत प्रमुख देवेन्द्र गुप्ता, धर्मप्रसार प्रांत प्रमुख संजय चौरसिया सहित सभी विभाग मंत्री, विभाग संगठन मंत्री, जिला अध्यक्ष, जिला मंत्री उपस्थित थे।

## पटेल बीएड कॉलेज में नए सत्र की हुई शुरुआत

रांची। करां प्रखंड के लोथमा कटमकुक् स्थित पटेल बीएड कॉलेज में नए सत्र 2023-25 के प्रथम वर्ष की कक्षा ओरिएंटेशन क्लास के साथ शुरु की गई। कार्यक्रम की शुरुआत प्राचार्य डॉ अनुराधा कुमारी ने की। इस दौरान छात्र-छात्राओं का स्वागत करते हुए अनुशासन के महत्व एवं शैक्षिक विविधियों के बारे में जानकारी दी गई। प्राचार्य ने कहा कि चरित्र निर्माण, शिक्षा के उद्देश्य को अर्पित कर, प्रांत धर्माचार्य और समाज को समर्थ बनाएं। वहीं अपने शैक्षिक जीवन को गंभीरता से और कति मेहनत कर अपना सर्वांगीण विकास करें। उन्होंने नए छात्रों को अपनी शुभकामनाएं दीं। प्राचार्या ने पढ़ाई के साथ-साथ व्यक्तिगत विकास जोर दिया।

## चिकित्सा क्षेत्रे

## बिहार-झारखंड में पहली बार आयी नयी तकनीक, बचायी गयी बुजुर्ग की जान

## मेडिका में ऑर्बिटल अग्रेवटॉमी एंजिओप्लास्टी का प्रयोग

## संवाददाता। रांची

बिहार-झारखंड में पहली बार ऑर्बिटल अश्रुतॉमी एंजिओप्लास्टी करने वाला मेडिका हॉस्पिटल, रांची हॉस्पिटल बन गया है। मेडिका हॉस्पिटल, रांची के मेडिकल डायरेक्टर डॉ विजय मिश्रा ने प्रेस कॉन्फ्रेंस को संबोधित करते हुए कहा कि भागलपुर के 80 वर्षीय वृद्ध को एंजिओग्राफी से पता चला कि उनके हृदय को सबसे बड़ी धमनी और सबसे बड़ी शाखा एलएडी में कैल्शियम का अत्यधिक जमाव होने के कारण एंजिओप्लास्टी नहीं हो सकती और बाहर के डाक्टरों के अनुसार बाईपास के अलावा अन्य कोई रास्ता न था।



पत्रकारों को जानकारी देते मेडिका के मेडिकल डायरेक्टर डॉ. विजय मिश्र.

रोगी के परिवार को किन्ही से जानकारी मिली की मेडिका के डॉ. धनंजय से मिलिए। डॉ. धनंजय ने रिस्की किया तो पता चला कि कैल्शियम जमाव का उपचार सामान्य मशीन से नहीं होने वाला था। ऐसे में डॉ. धनंजय ने नयी तकनीक की मशीन जिसे ऑर्बिटल

अश्रुतॉमी कहते हैं, कोलकाता से मंगवाई और सफलतापूर्वक धमनी को साफ कर 80 वर्षीय बुजुर्ग के जोखिम भर बाईपास रोककर नवजीवन दिया। डॉ. मिश्र ने बताया कि ऑर्बिटल अश्रुतॉमी एंजिओप्लास्टी अर्थात् दिल की धमनी से कैल्शियम काटने की

नवीनतम तकनीक है, जिसका प्रयोग भारत में पहली बार अपोलो चेन्नई में फरवरी 2023 में किया गया था, अब यह तकनीक सफलतापूर्वक मेडिका, रांची में लायी गयी है। हृदयरोग विशेषज्ञ डॉ. दीपक कुमार और रोहित कुमार ने बताया कि इस उपकरण पर हीरे के टुकड़े लगे होते हैं, जिस तरह धरे-उपग्रह अपनी कक्षा में घूमते हैं उसी तरह यह मशीन धमनी में घूमकर कैल्शियम काटती है। इसके घूमकर काटने के तरीके के कारण इसका नाम ऑर्बिटल पडा। बिहार-झारखंड में मेडिका हॉस्पिटल द्वारा लायी गई इस नयी तकनीक ने झारखंड के लाखों हृदय रोगियों के लिए एक नई राह खोल दी है।

## सृजन शाखा का ओल्ड एज होम में दीपावली मिलन समारोह

## संवाददाता। रांची

दीपावली के उपलक्ष्य में अखिल भारतीय मारवाड़ी महिला सम्मेलन की सृजन शाखा की ओर से ओल्ड एज होम बुद्धश्रम बरियातु रोड में बुधवार को दीपावली मिलन समारोह का आयोजन किया गया। मौके पर सृजन शाखा की सभी बहनों ने एक पवित्र कार्य करते हुए वृद्ध आश्रम के सभी बड़े बुजुर्गों से आशीर्वाद लिया तथा अपने अपने घरों से लाया हुआ भोजन उनको परोसा तथा साथ में भोजन किया। साथ ही दिये जलाकर सबों के साथ रोशनी की खुशियां बिखेरीं। सृजन शाखा के सदस्यों ने कहा कि दिवाली के पावन पर्व से पहले यह अवसर हमारे लिए एक अतिमक सुख का अनुभव बन गया। हम सभी एक छोटी सी कोशिश से उन्हें एक अहसास



ओल्ड एज होम में दीपावली मिलन समारोह में शामिल सृजन शाखा की सदस्याएं.

लाना चाहते हैं कि वे अकेले नहीं हैं हम हमेशा उनके साथ हैं। मीडिया प्रभारी रीना सुरेखा ने बताया कि सृजन शाखा की ओर से ओल्ड एज होम के आंगन में आम का पड़ लगाया गया,

ताकि आने वाली पीढ़ी को भी इस भूमि का आशीर्वाद मिलता रहे। मौके पर पूजा डालमिया, अमित केडिया, निधि सराफ, शालू सिंघानिया, आकृति सिंघानिया, प्रतिमा अग्रवाल, निकिता

पाटोदिया, सोनल अग्रवाल, पूजा पौद्दार, राशि सरावगी, नूपुर सरावगी, राधिका अग्रवाल, प्रीति हेतमसरिया, रीना सुरेखा, सौम्या जैन आदि का सहयोग रहा।



### ▼ ब्रीफ खबरें

#### सड़क दुर्घटना में युवक की मौत

रातु। रातु थाना क्षेत्र के मखमंद्रो स्थित एनएच 75 के पास निर्वाचन कार्य के लिए लगे चेकनाका के पास बाईक सवार दो युवक टक्कर गिर गए जिसमें एक युवक की घटना स्थल पर ही मौत हो गई जबकि दूसरा युवक घायल हो गया. मृतक की पहचान हटिया निवासी राजू उरांव के रूप में की गई है. जबकि घायल युवक सतीश उरांव चान्हो थाना क्षेत्र के चोरैया का रहने वाला है. जानकारी अनुसार दोनों युवक रातु थाना क्षेत्र के पूरिया गांव से मिट्टी देकर लौट रहे थे.

#### अलग-अलग सड़क हादसों में दो घायल

चान्हो/मांडर। चान्हो और मांडर थाना क्षेत्र में अलग-अलग हादसों में दो लोग घायल हो गए. चान्हो थाना क्षेत्र के सोंस चौक के पास बुधवार की सुबह सुनो कार की टक्कर से बाइक सवार बुधुआ उरांव घायल हो गया. वह मांडर के बूढ़ाबुखरा गांव का निवासी है उसका इलाज चान्हो सामुदायिक स्वास्थ्य केंद्र में कराया गया. बताया जाता है कि बुधवा उरांव बाइक से अपने घर जा रहा था. वहीं मलटोटो चौक के पास बाइक के धक्के से अज्ञात महिला घायल हो गई. रेफरल अस्पताल मांडर में प्राथमिक उपचार के बाद उसे रिम्स रेफर कर दिया गया.

#### पुलिस ने गाजे बाजे के साथ चिपकाया इस्तेहार बुद्धू

पुलिस ने गाजे बाजे के साथ चिपकाया इस्तेहार बुद्धू। विधानसभा चुनाव शांति पूर्ण संपन्न कराने को लेकर झारखण्ड पुलिस कमर कस चुकी है, क्षेत्र में अपराधियों, वादीयों के खिलाफ पुलिस ताबडतोड़ छापेमारी कर रही है, इसी क्रम में बुद्धू पुलिस ने राहुल तुरी उर्फ आलोक जो, विशाल नायक, छोटन नायक उर्फ अमित व दीपक लोहरा, खलारी थाना क्षेत्र निवासी के घर पर गाजे बाजे के साथ इस्तेहार चिपकाया.

#### हाइवा पलटने से दो घंटे जाम रही सड़क

अनगाड़ा। रांची-पुरलिया मार्ग पर जरुआडीह के पास अलकतरा मिंस निम्प नदी एक हाइवा अनियंत्रित होकर बीच सड़क पलट गया. घटना बुधवार की शाम छह बजे की है. इससे सड़क लाभग दो घंटे जाम रही. हाइवा और जैसीबी की मदद से दुर्घटनाग्रस्त हाइवा हटाया गया. इसके बाद रात आठ बजे मार्ग पर आवागमन बहाल हुआ. बताया जाता है कि हाइवा अनगाड़ा से सिल्ली की तरफ जा रहा था.

#### पिपरवार में दर्जनों लोगों ने ली भाजपा की सदस्यता

पिपरवार। कोयलांचल क्षेत्र के नेता उमेश सिंह अपने समर्थकों के साथ भाजपा में शामिल हो गए. भाजपा के बड़कागांव प्रत्याशी रोशनलाल चौधरी ने अपने आवासीय कार्यालय पीटीपीएस परतारु में भाजपा की सदस्यता ग्रहण करने वाले सभी लोगों का स्वागत किया. भाजपा की सदस्यता ग्रहण करने वालों में उमेश सिंह, भोला मिश्रा, मोनू सिंह, ललन महतो, पुनीत साहो उर्फ सीटू, फारुख मंसूरी, अमन पांडेय, राहुल कुमार सिंह उर्फ गोलू, राज कुमार सिंह, एजाजुर रहमान, रोशन गोस्वामी, रशीद कदानी, अनिल कुमार, सतेंद्र कुमार सिंह उर्फ नेता, विनोद कुमार उर्फ मुखिया, मो शम्मी अंसारी, मो हबीब शामिल हैं.

#### बालू लदे एक हाइवा और दो टर्बो जव्व

रातु। पुलिस ने बुधवार की दोपहर अवैध बालू लदे दो टर्बो जेएच 01 बीई 5743 व जेएच 01 डीएच 7415 तथा बिना रजिस्ट्रेशन नंबर का एक हाइवा को जवाब कर लिया है. चालक भी पकड़े गये हैं. मामले को लेकर रातु थाना में प्राथमिकी दर्ज की गयी है.

#### विजिलेंस अवेयरनेस वीक कार्यक्रम का आयोजन इटकी।

युनियन बैंक ऑफ इंडिया इटकी शाखा के तत्वाधान में बुधवार को विजिलेंस अवेयरनेस वीक कार्यक्रम के अंतर्गत इटकी के जुवेल लकड़ा लूथरन मध्य विद्यालय में स्कूली बच्चों के बीच में विभिन्न प्रतियोगिताओं का आयोजन किया गया. इस कार्यक्रम के अंतर्गत चित्रांकन प्रतियोगिता, निबंध लेखन प्रतियोगिता तथा रंगोली प्रतियोगिता का आयोजन किया गया. प्रतियोगिता में विजय बच्चों के बीच में पुरस्कार का वितरण किया गया. रातु में ही बच्चों को आम जीवन में सतर्कता जागरूकता के महत्व से अवगत कराया गया. बच्चों ने भारत सरकार द्वारा जारी सतर्कता जागरूकता शपथ दिलाया गया.

## दोस्तों के साथ कर रहा था शराब की पार्टी, छह को किया गया गिरफ्तार

# युवक ने खुद रची थी अपने अपहरण की साजिश

संवाददाता। रांची

युवक ने खुद ही अपने अपहरण की साजिश रचकर दोस्तों के साथ शराब की पार्टी कर रहा था. एसएसपी चंदन सिन्हा के निर्देश पर गठित पुलिस की टीम ने कार्रवाई करते हुए खुद की अपहरण की साजिश रचने वाला युवक आदर्श कुमार के अलावा शशांक, परमेश्वर गोप, कार्तिक धीवर, अनिल प्रसाद और गुडू कुमार को गिरफ्तार किया है. इन लोगों के पास से पुलिस ने बीस जिंदा कारतूस और आठ मोबाइल फोन बरामद किया है. लालपुर थाना में बुधवार



की देर शाम एसएसपी ने प्रेस कॉन्फ्रेंस कर यह जानकारी दी. **खुद रची थी अपहरण की साजिश** : एसएसपी ने बताया की साहेबगंज से एक व्यक्ति फोन आया था कि आदर्श कुमार जो उसका

भागीना लगता है, उसका अपहरण कर लिया गया है, और फिरौती के लिए पंद्रह लाख रुपये का मांग किया गया है. जिसके बाद पुलिस टीम का गठन किया गया. पुलिस टीम ने अपहृत व्यक्ति को पीएन बोस कम्पाउंड के एक अपार्टमेंट से सकुशल बरामद किया गया. गठित टीम के द्वारा जब पीएन बोस कम्पाउंड के अपार्टमेंट में छापा मारा गया तो टीम ने पाया कि अपहृत व्यक्ति अपने दोस्तों के साथ मिलकर उस अपार्टमेंट में शराब पार्टी मना रहा था, और नशे की हालत में मनगढ़ंत रूप से अपने को अपहरण

कर फिरौती के तौर पर पंद्रह लाख रूपये मांगे जाने की बात अपने मोबाइल से अपने मामा को बताया. आदर्श कुमार के मोबाइल का जांच किया गया तो इसके मोबाइल से साइबर फ्रॉड किये जाने के कई प्रमाण मिले और इसके एक अन्य दोस्त विक्की वर्मा के मोबाइल में अवैध हथियार और कारतूस के फोटो मिलने पर इनसे सख्ती से पूछताछ किया गया तो इनके पास से 20 कारतूस बरामद किया गया. अपहरण की घटना झूठी साबित हुई यह मामला साइबर अपराध और अवैध हथियार से संबंधित है.

# तमाड़ से राजा पीटर सहित तीन प्रत्याशियों ने किया नामांकन



नामांकन पत्र दाखिल करते जदयू प्रत्याशी राजा पीटर व झारखंड लोकतांत्रिक क्रांतिकारी मोर्चा के दमयंती मुंडा.

संवाददाता। बुद्धू

तमाड़ विधानसभा क्षेत्र में एनडीए एकजुट दिखा. बुधवार को एनडीए प्रत्याशी गोपाल कृष्ण पातर उर्फ राजा पीटर ने गाजा बाजा के साथ भाजपा, आजसू और जदयू के संयुक्त तत्वाधान में भारत माता चौक से एक रैली निकाली गयी. जो भावत माता चौक, धुवांमोड़, थानारोड़, उपाध्यक्ष देवेन्द्र महतो, उपमुख्य देवेन्द्र महतो, दखिल करने के बाद नवरात्रीटोली, माझीटोली, होतेहुए अनुमंडल कार्यालय पहुंचे जहां निर्वाची पदाधिकारी सह अनुमंडल पदाधिकारी किट्टो कुमार बेसरा के समक्ष अपना नामांकन पत्र दाखिल किया.मौके पर उनके साथ भाजपा के राजा महेन्द्र नाथ शाहदेव, कपिल महतो, विवेक जायसवाल, प्रदीप महतो उर्फ रौशन महतो, मीना देवी, प्रमोद भगत इत्यादि के साथ

बड़ी संख्या में रांची और जमशेदपुर से जिला एवं प्रदेश के पदाधिकारी मौजूद थे. मौके पर राजा पीटर का हौसला बढ़ाने के लिए बिहार सरकार के मंत्री श्रवण कुमार भी मौजूद रहे. इधर झारखंड लोकतांत्रिक क्रांतिकारी मोर्चा के दमयंती मुंडा ने भी अपना नामांकन पत्र भरा.उनके साथ जेएलकेएम के केन्द्रीय उपाध्यक्ष देवेन्द्र महतो ने भी अपना नामांकन पत्र दाखिल करने के बाद नेता द्रय ने कहा कि

झारखंड में समस्या भरा पड़ा है. यहां के नेता जनता की सेवा करने के नाम पर मेवा खा रहे हैं. इसलिए जेएलएन ने निर्णय लिया कि बिना विधान सभा और लोक सभा में गये जनता की आकांक्षाएं पूरी नहीं हो सकती. मौके पर सैकड़ों महिला पुरुष दमयंती देवी के नामांकन में शामिल हुए. उनके पश्चात् आजसू पार्टी का

#### एनडीए की तमाड़ में जीत पक्की : श्रवण कुमार

बुद्धू। एनडीए की तमाड़ में जीत पक्की है. झारखंड में एनडीए एकजुट हैं हम यहां जीतेगा और सरकार भी बनाएंगे.उवत बातें बिहार सरकार के मंत्री और झारखंड प्रभारी श्रवण कुमार ने कही. वे बुधवार को जदयू एनडीए के प्रत्याशी राजा पीटर के नामांकन के पश्चात् वहां उपस्थित जनसमूह को संबोधित करते हुए कही. आगे

उन्होंने कहा कि एनडीए तमाड़ में पूरे दमखम के साथ चुनाव लड़ रही है. उन्होंने कार्यकर्ताओं से कहा कि वे अभी यहां से जाने के बाद चुनाव कार्य में लग जायें और जीत की तैयारी करें. आगे हमारी भेंट विजय जुलूस में होगी. मौके पर अंकुश चौधरी, बंटी मुंडा रौशन महतो, प्रमोद उर्फस्थित जनसमूह को संबोधित करते हुए कही. आगे

टिकट न मिलने और एनडीए के द्वारा तमाड़ में राजा पीटर का समर्थन करने से खिन्न होकर निर्दलीय प्रत्याशी के रूप में अपना नामांकन

दाखिल किया. बाद में पत्रकारों से बात करते हुए कहा कि तमाड़ की जनता के साथ उन्होंने ढेर सारा कोमेंट कर रखा था.

#### विस चुनाव को ले डीआईजी ने की समीक्षा बैठक, कहा

## शांति भंग करने वालों की पहचान कर करें कार्रवाई



संवाददाता। रांची

विधानसभा चुनाव को लेकर बोकारो रेंज के डीआईजी सुरेंद्र कुमार झा समीक्षा बैठक की. इस बैठक में बोकारो जिले के एसपी, डीएसपी और सभी थाना प्रभारी शामिल हुए. डीआईजी सुरेंद्र झा ने चुनाव के शांतिपूर्ण, निष्पक्ष और स्वच्छ वातावरण में संपन्न कराने को पुलिस अधिकारियों को कई दिशा निर्देश दिए. **डीआईजी ने दिए ये दिशा निर्देश:**

- थाना, ओपी में लंबित जमानतीय और गैर-जमानतीय वारण्ट, इंतैतेहार और कुर्सी का त्वरित निष्पादन.
- लाइसेंसी हथियार ससमय जमा करना सुनिश्चित करने.
- वैसे व्यक्ति जो चुनाव कार्य को

बाधित कर सकते हैं, उसके विरुद्ध निरोधात्मक कार्रवाई करने.

- सक्रिय अपराधियों के विरुद्ध सीसीए प्रस्ताव भेजने, शांति भंग करने वाले व्यक्तियों का पहचान कर गुण्डा पंजी में नाम जोड़ने.
- आदर्श आचार संहिता का उल्लंघन करने वाले व्यक्तियों के विरुद्ध कोड दर्ज कर अप्रतार कार्रवाई करने.
- मतदान भवनों, सीएपीएफ और बाइक बलों के अलावा सस्थलों का भौतिक निरीक्षण करना.
- अन्तरराज्यीय चेकनाका और अन्तरराजिला चेकनाका को सक्रिय करना केश, अवैध शराब, ड्रग्स, नारकोटिक्स एवं अन्य अवैध वस्तुओं तस्करी के रोकथाम व जपती करने व

#### राजनीति

सिल्ली में आजसू के पंचायत प्रभारियों की विधानसभा स्तरीय बैठक संपन्न

# आजसू को चुनौती देने वालों का कोई चरित्र नहीं है: सुदेश

संवाददाता। सिल्ली/मुरी

ईश्वरीय कृपा एवं बड़ों के आशीर्वाद से पूरे विधानसभा क्षेत्र के जनता से मेरे पारिवारिक सम्बन्ध हैं. इसलिए इनके जीवन के हर पहलू में इनके साथ पारिवारिक व्यवहार रहता है. बात राजनीति की हो तो क्षेत्र की राजनीतिक पार्टियां आजसू पार्टी के आसपास भी नहीं टिकती. नेता बनने और विधायक बनने का शौक पालना अलग बात है और जनता की सेवा करना और बात. लेकिन इस चुनावी माहौल में कुछ लोग खुद्योटे लगाकर जनता के बीच आ जाते है. ऐसे नकली चेहरों को पहचानकर



सावधान रहने की आवश्यकता है. ये बातें आजसू पार्टी के सुप्रीमो सह स्थानीय विधायक सुदेश कुमार महतो बुधवार को सिल्ली के आम बागान में आयोजित पार्टी की पंचायत प्रभारियों एवं कार्यकर्ताओं की एक सभा को संबोधित करते हुए बोल रहे थे. उन्होंने कहा कि पार्टी ने जितनी

#### सिल्ली में चुनाव को लेकर भाजपा ने की बैठक

सिल्ली/मुरी। सिल्ली के प्रेम वाटिका में भाजपा ग्रामीण जिला अध्यक्ष विनय महतो धीरज की अध्यक्षता में विधानसभा चुनाव में एनडीए प्रत्याशी सुरेश कुमार महतो के साथ सिल्ली विधानसभा स्तरीय परिचयात्मक बैठक हुई. सभा को संबोधित करते हुए सिल्ली विधायक सुदेश कुमार महतो ने कहा कि सभा में आपसी तालमेल और सामंजस्य के साथ चुनाव लड़ना है. वर्तमान में एनडीए गठबंधन ही झारखंड का कायाकल्प कर सकती है. इसके लिए हम लोगों को परिश्रम कर पूरे राज्य में एनडीए की सरकार बनाने में एकजुटता का परिचय देना होगा और पूर्ण बहुमत की सरकार बनानी होगी साथ ही साथ हमें किसी की भावनाओं को ठेस नहीं पहुंचाना है बल्कि सभी को साथ लेकर काम करने की आवश्यकता है. वहीं पटना के विधायक संजीव चौंसिया ने संबोधित करते हुए कहा कि कार्यकर्ता ही पार्टी की रीढ़ की हड्डी होते हैं.

जिप उपाध्यक्ष वीणा चौधरी, प्रमुख जितेंद्र बड़ाइक, उप प्रमुख आरती

देवी सहित सैकड़ों की संख्या में कार्यकर्ता मौजूद थे.

## पंपकर्मों को बदमाशों ने पीटा, एसआई से भी उलझे

संवाददाता। अनगड़ा

सिकिंदरी थाना क्षेत्र के भूसूर स्थित श्री बालाजी म्यूल सेंटर के नोजल मैन किशन महतो को नशे में धुत तीन बदमाशों ने मारकर घायल कर दिया. घायल नोजल मैन के रिस् में गंभीर चोट लगी है. सिकिंदरी पुलिस ने उसे इलाज के लिए अस्पताल भेज दिया. घटना मंगलवार की शाम सात बजे की है. जानकारी मिलने पर मौके पर पहुंचे सिकिंदरी थाना के एसआई रोशन कुमार से भी तीनों बदमाश उलझ गए और दुर्व्यवहार किया. पुलिस तीनों आरोपियों को गिरफ्तार कर थाना ले गई और बुधवार को जेल भेज दिया. इस संबंध में भूसूर निवासी नोजल मैन

किशन महतो ने तीनों के खिलाफ सिकिंदरी थाना में प्राथमिकी दर्ज कराई है. चार लीटर पेट्रो ल उधारी मांग रहे थे तीनों आरोपी प्राथमिकी के अनुसार मंगलवार की शाम छह बजे नामकुम निवासी गोलू पांडेय, विधुशंकर दुबे और एक अन्य युवक नशे में धुत होकर पेट्रो ल पंप पहुंचे और उधारी में चार लीटर पेट्रो ल मांगने लगे. नोजल मैन ने उधारी में पेट्रो ल देने से इनकार कर दिया. एक घंटे के बाद दोनों बदमाश ओरमाझी थाना क्षेत्र के गुडू निवासी मनोज कुमार महतो उर्फ जगन्नाथ महतो कोलेकर फिर पेट्रो ल पंप पहुंचे और नोजल मैन को पीटकर गंभीर रूप से घायल कर दिया.

### न्यूज अपडेट

#### डॉ रामदयाल मंडा के बेटे गुंजल ईकिर मुंडा ने नामांकन किया

रांची। पद्मश्री डॉ रामदयाल मुंडा के पुत्र गुंजल ईकिर मुंडा ने तमाड़ विधानसभा क्षेत्र से निर्दलीय प्रत्याशी के रूप में चुनाव मैदान में उतरे हैं. बुधवार को अपने आवास पर अपने पिता पद्मश्री डॉ रामदयाल मुंडा के सामाधिस्थल से आशीर्वाद लिया एवं नामांकन के लिए बुद्धू अनुमंडल कार्यालय गये और अपना नामांकन पत्र दाखिल किया. इस दौरान हजारों की तादाद में उनके समर्थक मौजूद रहे. गुंजल मुंडा के नामांकन से पहले ही क्षेत्र की जनता ने उनके प्रति विश्वास जताया और भारी संख्या में नामांकन में पहुंचे.



वहन की चपेट में आने से बाइक सवार घायल बेटे। थाना क्षेत्र के जरिया गांव के फ्लाईओवर के पास कुहासा के कारण अज्ञात वाहन की चपेट में आने से एक बाइक सवार घायल हो गया. घटना बुधवार की सुबह लाभग सात बजे की है. घायल बाइक सवार इमरान शेख परिचम बंगाल के मुर्शिदाबाद के जंगीपुर थाना क्षेत्र का निवासी था. सूचना मिलने पर बेटे पुलिस मौके पर पहुंचकर ग्रामीणों की मदद से घायल को सीएचसी बेटे पहुंचाया, जहां डॉ सुनम एका ने घायल युवक का प्राथमिक उपचार कर रिम्स रेफर कर दिया. घायल इमरान ने बताया कि वह अपने घर से बाइक से छत्तीसगढ़ जा रहा था और रात में इटकी टोल प्लाजा के पास रात्रि विश्राम कर सुबह-सुबह वहां से निकल रहा था कि घना कुहासा के कारण वह अज्ञात वाहन की चपेट में आ गया.

#### वाहन की चपेट में आने से बाइक सवार घायल बेटे।

थाना क्षेत्र के जरिया गांव के फ्लाईओवर के पास कुहासा के कारण अज्ञात वाहन की चपेट में आने से एक बाइक सवार घायल हो गया. घटना बुधवार की सुबह लाभग सात बजे की है. घायल बाइक सवार इमरान शेख परिचम बंगाल के मुर्शिदाबाद के जंगीपुर थाना क्षेत्र का निवासी था. सूचना मिलने पर बेटे पुलिस मौके पर पहुंचकर ग्रामीणों की मदद से घायल को सीएचसी बेटे पहुंचाया, जहां डॉ सुनम एका ने घायल युवक का प्राथमिक उपचार कर रिम्स रेफर कर दिया. घायल इमरान ने बताया कि वह अपने घर से बाइक से छत्तीसगढ़ जा रहा था और रात में इटकी टोल प्लाजा के पास रात्रि विश्राम कर सुबह-सुबह वहां से निकल रहा था कि घना कुहासा के कारण वह अज्ञात वाहन की चपेट में आ गया.

#### खरसीदाग में पत्थर से कूचकर युवती की हत्या

नामकुम। खरसीदाग ओपी क्षेत्र के डुगरी, चापुटोली में सुनसान चहारदीवारी से पुलिस ने बुधवार की शाम अज्ञात युवती का शव बरामद किया है. मृतका की उम्र लगभग 30 से 35 वर्ष है और वह जींस और टॉप पहने हुए थी. उसकी हत्या सिर और चेहरे को पत्थर से कूचकर और डंडे से पीटकर की गई है. वहीं स्थानीय लोगों ने बताया कि दोपहर लगभग 12 बजे चहारीदीवारी के अंदर युवती के चिल्लाने की आवाज सुनी थी, परंतु आसपास कोई दिखा नहीं तो वे लोग चले गए. चहारीदीवारी के सामने और अंदर बड़ी-बड़ी घास उगी है. मौके पर पहुंचे खरसीदाग ओपी प्रभारी भवेश कुमार ने बताया कि उन्हें सूचना मिली थी कि चापुटोली में सुनसान चहारदीवारी में एक युवती का शव पड़ा है.

#### छठ तालाब का एक वर्ष बाद भी नहीं हुआ जीर्णोद्धार

रांची। बिरसा मुंडा एयरपोर्ट के पास हंडरू छठ तालाब एक वर्ष बीतने के बाद भी अब तक जीर्णोद्धार की राह देख रहा है. इस तालाब में हर वर्ष हिन्तू और आसपास गांव के ग्रामीण बड़ी संख्या में छठ महापर्व मनाते हैं. यहाँ बड़े मैदान में मेला लगता है. लेकिन तालाब की स्थित पूर्ववत है. इसके दो छोर पर घाट नदारद है. इसे जनप्रतिनिधियों के कई आसवासन के बाद भी नहीं बन सका. घाट नहीं होने से पर्व के दौरान यहां ब्रितियों को तालाब में उतरने के दौरान काफी दिक्कत होती है. उनके हमेशा गिरने का खतरा बना रहता है. तालाब की साफ सफाई नहीं हुई. इसके किनारों पर यत्र तत्र कुड़े विखड़े पड़े हैं.

#### ईटा विल्ली गांव में श्रीराम कथा का आयोजन

बेटे। प्रखंड के ईटाचिल्डी गांव स्थित भगवान जगन्नाथ स्वामी मंदिर परिसर में एकल अभियान के तत्वाधान में बुधवार को श्रीराम कथा आयोजित की गई. श्रीराम कथा योगेन्द्र और बोधन ने संगीतमय तरीके से सुनाई. कार्यक्रम को सफल बनाने में एकल विद्यालय आचार्य नमिता देवी, सत्संग प्रमुख किरण देवी, नवल किशोर लाल शाहदेव, लाल सेवक नाथ शाहदेव, सतीश यादव, कुलेश्वर सिंह और मनीष साह आदि ने सराहनीय योगदान दिया. कार्यक्रम में तुको सरस्वती शिशु मंदिर के निर्देशक आशुतोष पांडेय, एकल अभियान बेटे संज अध्यक्ष डॉ रमेश प्रसाद गुप्ता समेत दर्जनों लोग मौजूद थे.

#### अमन साहू के चुनाव लड़ने वाली याचिका पर आज सुनवाई

रांची। जेल में बंद सजायपता गैंगस्टर अमन साहू बड़कागांव विधानसभा क्षेत्र से चुनाव लड़ेंगे। उसने चुनावी मैदान में उतरने की अनुमति देने के लिए से झारखंड हाई कोर्ट में याचिका दाखिल की है. बुधवार को अमन के अधिवक्ता ने हाई कोर्ट के न्यायाधीश जस्टिस संजय द्विवेदी को कोर्ट में उसके मामले की जल्द सुनवाई का आग्रह किया जिसके बाद कोर्ट ने उसके मामले की सुनवाई के लिए गुरुवार की तिथि निर्धारित की है. अमन साहू की ओर से अधिवक्ता हेमंत कुमार शिकरवार ने बहस की. अमन साहू को रामगढ़ के एक मामले में छह साल और लातेहार के एक मामले में तीन साल की सजा मिली है. अमन साहू लातेहार के मामले में पूरी सजा काट चुका है और उसने कोर्ट से यह आग्रह किया है.

#### बुद्धू पुलिस ने 250 लीटर देसी शराब जव्व की

बुद्धू। अवैध शराब निर्माण की सूचना पर बुधवार के अहले सुबह खलारी डीएसपी रामनारायण चौधरी के नेतृत्व में बुद्धू पुलिस थाना क्षेत्र के जॉब्रों गांव में बुद्धू थाना प्रभारी रितेश कुमार महतो एवं सैट बल के जवानों के साथ अवैध शराब भट्टी पर छापामारी किया गया. छापामारी में करीब ढाई साठ लीटर अनामत शराब, शराब बनाने का उपकरण, गुड, अलमुनियम का बड़ा तसला 8, तथा अन्य कई सामान बरामद किया गया। साथ ही भट्टी में रखा करीब 1000 किलो ग्राम महुआ गुड मिश्रित घोल को नष्ट किया गया. इस दौरान तीन बड़ा भट्टी भी नष्ट किया गया.

#### आरटीसी पब्लिक स्कूल अनगड़ा को सीबीएसई से मालाता

अनगड़ा। आरटीसी पब्लिक स्कूल अनगड़ा को सीबीएसई से प्लस टू तक के तीनों संकाय साइंस, कॉमर्स और आर्ट्स की मान्यता मिल गई है. यह जानकारी विद्यालय के चेयरमैन और पूर्व सांसद रामहल चौधरी ने दी. उन्होंने ने कहा कि यह अनगड़ा क्षेत्र के लिए गर्व की बात है अब बच्चों की 12वीं तक की पढ़ाई स्कूल में ही होगी और उन्हें पढ़ाई के लिए बाहर नहीं जाना पड़ेगा. स्कूल में प्लस टू के तीनों संकाय में नामांकन और कक्षाएं पूर्ण रूप से संचालित होगी. जीएवीएस सोसाइटी के प्रेसिडेंट प्यारिलाल महतो ने कहा कि छात्रों को आईआईटी जेईई और नीट की तैयारी अनुभवी शिक्षकों द्वारा कराई जाएगी.

#### रमेश उरांव ने की कांग्रेस प्रत्याशी से मुलाकात

ओरमाझी। कांग्रेस पार्टी के वरिष्ठ नेता सह खिजरी विधायक के सलाहकार रमेश उरांव ने खिजरी विधानसभा से कांग्रेस प्रत्याशी राजेश कच्छप के साथ मुलाकात में जाकर शिष्टाचार मुलाकात की. श्री उरांव ने पुष्पगुच्छ और अंगवस्त्र देकर राजेश कच्छप का सम्मान किया और आगामी चुनाव के लिए शुभकामनाएं दीं. इस अवसर पर श्री उरांव ने दृढ़ विश्वास के साथ कहा कि खिजरी से कांग्रेस की जीत ऐतिहासिक होगी और यह क्षेत्र 81 विधानसभा सीटों में सबसे बड़ी जीत का गवाह बनेगा . श्री उरांव ने कहा, राजेश कच्छप के नेतृत्व में खिजरी के विकास की नई दिशा तय होगी. जनता का अपार समर्थन और कांग्रेस कार्यकर्ताओं की मेहनत इस बार भी खिजरी में प्रचंड जीत सुनिश्चित करेगी. मौके पर पूर्व मुखिया लालमोहन बिजिया, ग्राम प्रधान कैलाश बंदिya, बालेश्वर उरांव, घग्घनाथ करमाली आदि मुख्य रूप से उपस्थित थे.







## लोकतंत्र की मजबूती का सवाल

ठोस और सक्रिय सांगठनिक ढांचा किसी भी राजनीतिक दल की सबसे बड़ी पूंजी है। चुनावों में संगठन के कार्यकर्ताओं की भूमिका अहम होती है, लेकिन भारतीय राजनीति की त्रासदी यह है कि चुनाव न केवल परस्परानुषंग के सहारे लड़े जाते हैं, बल्कि जितना उम्मीदवारों के लिए पार्टियों अपने वैचारिक पहचान को भी दौंव पर लगा देती है। दरअसल लोकतंत्र को केवल चुनावी जीत तक सीमित कर दिया जाना भी एक बड़ी त्रासदी बन गयी है। यह सवाल दुनिया के शायद ही किसी लोकतंत्र में उठता है कि उम्मीदवारों के चयन में पार्टियों के आम कार्यकर्ताओं का दखल क्यों नहीं है। इसके साथ ही प्रतिबद्ध वोटर्स को टेकेन फॉर ग्रांटेड लेने की प्रवृत्ति ने दलबदल को उस मुकाम पर पहुंचा दिया है, जहां लोकतंत्र आसु बहाने के लिए बाध्य है। यह समस्या किसी एक दल ने पैदा नहीं की है। पिछले एक दशक में कई नए आयाम देखे गए हैं, जो पूर्व से बहुत भिन्न हैं। भारत में चुनाव सुधारों की बात तो जरूर की जाती है, लेकिन स्वतंत्र, निष्पक्ष और समान अवसरों वाला चुनाव वेहद मुश्किल भंवर में फंसा हुआ है। पहले देखा जाता था कि लोक मर्यादाएं राजनीतिक भविष्य की दिशा तय करने में भूमिका निभाती थीं, लेकिन अब इन लोक मर्यादाओं का महत्व न्यूनतम ही रह गया है। पिछले एक दशक में चुनाव प्रचार की भाषा, खुलेआम किंग जाने वाले सांप्रदायिक धुंकीकरण और

**देश की संवैधानिक संस्थाओं की भूमिका और साथ पिछले एक दशक में प्रभावित हुई है। अभी तो दो राज्यों में चुनाव हो रहे हैं। हरियाणा चुनाव में चुनावी प्रक्रिया की निष्पक्षता को ले कर सवाल उठ चुके हैं। इसके साथ ही देश के दो अहम संगठनों ने लोकसभा के चुनाव में भी 179 सीटों के चुनाव नतीजों को लेकर कुछ सवाल खड़े किए। संभव है कि इन सवालों में कोई सच्चाई नहीं हो, लेकिन चुनाव आयोग का दायित्व है कि वह लोगों में बीच से उठने वाले सवालों का जवाब दे। चुप्पी या नजरअंदाज करने की प्रवृत्ति साक्ष के नजरिए से सहायक नहीं हो सकती है। भारत का चुनावी लोकतंत्र सात दशक पुराना हो चुका है। बावजूद इसके जो सवाल उठाए गए हैं, उन्हें हमेशा के लिए संदेह से परे करने के लिए चुनाव आयोग को और पहल करने की जरूरत है। भारतीय चुनाव आयोग को दुनिया भर में दक्ष और बेहतरीन संस्था माना जाता है। इस मान्यता को और पुष्ट बनाए जाने के लिए देश के भीतर से उठने वाले सवालों का जवाब जरूरी है। झारखंड और महाराष्ट्र के चुनावों में इस बात की गारंटी की जानी चाहिए कि किसी को कोई सवाल उठाने का मौका ही नहीं मिले। इसके साथ ही एक बड़ा सवाल यह है कि चुनावों को पारदर्शी बनाने के लिए चुनाव आयोग को और पहल करने की जरूरत है। इसके साथ ही समय आ गया है कि मतदाताओं, राजनीतिक कार्यकर्ताओं के मान सम्मान के लिए चुनाव सुधार को मुकम्मल बनाया जाए और दलबदल को रोका जाए।**

### सुभाषित

ध्यायतो विषयान् पुंसः संगतेषूपजायते ।  
संगात् संजायते कामः कामात् क्रोधोऽभिजायते ॥

विषयों का ध्यान करने से उनके प्रति आसक्ति हो जाती है। यह आसक्ति ही कामना को जन्म देती है और कामना ही क्रोध को जन्म देती है। इसके बाद तो फिर अनर्थ ही अनर्थ रह जाता है। इसलिए सारी समस्याओं का कारण आसक्ति ही है।

# संजीदा है गरीबी-भूख का सवाल

हाल ही में जारी वैश्विक भूख सूचकांक 2024 और संयुक्त राष्ट्र के वैश्विक बहुआयामी गरीबी सूचकांक 2024 के मद्देनजर, नरेंद्र मोदी सरकार को देश में भूख और गरीबी के गंभीर स्तर पर अपनी आंखें मूंद कर नहीं बैठना चाहिए और देश में विकास की प्रवृत्ति के बारे में बात किये बिना इसके सकल घरेलू उत्पाद में वृद्धि का शोर मचाते हुए चेतावनियों को नहीं दबाना चाहिए, क्योंकि जिस तरह का विकास हो रहा है उससे असमानता तेजी से बढ़ रही है।

वैश्विक भूख सूचकांक 2024 ने 100 के पैमाने पर केवल 27.3 के स्कोर के साथ भारत को गंभीर भूख स्तर की श्रेणी में रखा है, जबकि संयुक्त राष्ट्र के वैश्विक बहुआयामी गरीबी सूचकांक 2024 ने कहा कि भारत में दुनिया के किसी भी देश के मुकाबले सबसे ज्यादा गरीब रहते हैं। संयुक्त राष्ट्र के वैश्विक गरीबी सूचकांक 2024 के अनुसार, भारत में 234 मिलियन लोग गरीबी में जी रहे हैं। ये सभी अनुमान भारत में 2011-12 में की गई गरीबी की गणना के अलावा कुछ अन्य आंकड़ों पर आधारित हैं। नवीनतम वास्तविक स्थिति जानने के लिए, भारत को भूख और गरीबी की गणना नये सिरे से करनी चाहिए।

प्रधानमंत्री नरेंद्र मोदी के विकास की कहानी मुख्य रूप से देश में जीडीपी वृद्धि पर निर्भर करती है और जमीनी स्तर की असमानता, भूख और गरीबी को पूरी तरह से नजरअंदाज कर देती है। इसके अलावा, बड़ी संख्या में अर्थशास्त्रियों ने लंबे समय से यह माना है कि भारत का आधिकारिक जीडीपी आंकड़ा विकास को बढ़ा-चढ़ाकर बताता है। हाल ही में 2023 में जी-20 शिखर सम्मेलन के दौरान, भारतीय राष्ट्रीय सांख्यिकी कार्यालय ने विकास के बारे में कुछ डेटा जारी किए, जिसकी कई आर्थशास्त्रियों ने बेशर्मी से बढ़ाचढ़ा कर अनुमान लगाने के रूप में आरोप लगाए। यह भी सर्वविदित है कि आंकड़ों को दबाने के दबाव के कारण-2019 में कुछ शीर्ष अधिकारियों के इस्तीफे सामने आये, जिन्होंने बेरोजगारी के वास्तविक स्तर को लीक कर दिया, जो 45 साल का उच्चतम स्तर था।

2023 में की कुपोषण और एनीमिया (रक्ताल्पता) से जुड़े एक सर्वेक्षण के निदेशक को देश में इनकी उच्च-स्तरीय घटनाओं को उजागर

बावजूद मजबूत बनी रही है। महामारी, जंग और भू-राजनीतिक तनाव इसके उदाहरण हैं। इसके अतिरिक्त बड़े मौद्रिक बैंकों ने भी नीतिगत सख्ती बरती है। हालांकि कुछ विकसित देशों में मुद्रास्फीति की दर अभी भी तय स्तर से अधिक है, लेकिन वह अपेक्षाकृत सहज स्तर पर आ चुकी है और केन्द्रीय बैंकों ने नीतिगत दरों में कटौती आदेश कर दी है। इससे विकासशील देशों समेत वित्तीय हालात को सहज बनाने में मदद मिलेगी। अपस्फीति के कुछ अंश के लिए झटकों के कम होने को वजह माना जा सकता है, लेकिन मौद्रिक नीति समिति ने मुद्रास्फीति संबंधी अनुमान को थामे रखने में मदद की है और मेहनताने और कीमतों के चक्र से बचने में सहायता की है। बहरहाल केन्द्रीय बैंकों को सतर्क रहने की आवश्यकता है। अन्य नीतिगत मुद्दों हैं ऋण को स्थिर करना। महामारी के बाद अधिकांश देशों द्वारा शिथिल राजकोषीय नीति अपनाए जाने के बाद अब हालात में सुधार का समय है। बहरहाल, आईएमएफ कहता है कि वर्तमान राजकोषीय योजनाओं के अधीन अमेरिका और चीन जैसे देशों के लिए ऋण का स्तर स्थिर नहीं है। बड़ी वैश्विक अर्थव्यवस्थाओं में राजकोषीय स्थिति में देरी से समायोजन के साथ हमेशा यह जोखिम होता है कि वह बाजार में उथलपुथल की स्थिति बना देगा। (बिजनेस स्टैंडर्ड)

# एससीओ से भारत का कड़ा संदेश

एससीओ में भारत की सहभागिता पर नजर दौड़ाएं तो 2018 में चीन के तटीय शहर किंगदाओ में संपन्न शंघाई सहयोग संगठन (एससीओ) के शिखर सम्मेलन में पहली बार शिरकत करने का मौका मिला। इससे पहले बतौर पर्यवेक्षक की भूमिका में ही था। कजाकिस्तान की राजधानी अस्ताना में संपन्न सम्मेलन में भारत की स्थायी सदस्यता पर मुहर लगी और महज पांच वर्षों में भारत ने अपनी धारदार भूमिका से एससीओ के चरित्र को बदल दिया।

इजरायल-लेबनान और रूस-यूक्रेन संघर्ष के बीच पाकिस्तान की राजधानी इस्लामाबाद में संपन्न शंघाई को-ऑपरेशन ऑर्गनाइजेशन (एससीओ) शिखर सम्मेलन के जरिए भारत ने एक बार फिर आतंकवाद, अलगाववाद और चरमपंथ के खिलाफ अपनी प्रतिबद्धता जाहिर की है। सम्मेलन में शामिल भारत के विदेशमंत्री एस जयशंकर ने किना नाम लिए मेजबान देश पाकिस्तान और उसके आका चीन को आड़े हाथों लेते हुए दो टुक कहा कि आतंकवाद, अलगाववाद और चरमपंथ के खतरे तीन बड़ी चुनौतियां हैं, जिसके कारण व्यापार और कनेक्टिविटी की समस्या उत्पन्न हो रही है। उन्होंने एक इमानदार बातचीत की पहल की जरूरत पर बल देते हुए कहा कि अगर दोस्ती कमतर पड़ जा रही है और एक अच्छे पड़ोसी के धर्म निभाए जाने की कमी है तो ऐसे में खुद के भीतर झांकने की जरूरत है। उन्होंने यह भी कहा कि हर किसी की संप्रभुता और क्षेत्रीय अखंडता का सम्मान किया जाना जरूरी है। गौर करें तो विदेशमंत्री एस जयशंकर ने एससीओ के मंच से इशारे-इशारे में ही पाकिस्तान और चीन दोनों को चेता दिया कि वे पड़ोसी होने का धर्म नहीं निभा रहे हैं और इस क्षेत्र में तनाव के लिए मुख्य रूप से वे ही जिम्मेदार भी हैं। विदेशमंत्री एस जयशंकर ने चीन की महत्वकांक्षी 'वन बेल्ट वन रोड' पहल का समर्थन करने से भी इंकार कर दिया।

जानना आवश्यक है कि इस परिचोजना में चीन-पाकिस्तान आर्थिक गलियारा शामिल है, जो पाकिस्तान के कब्जे वाले कश्मीर के हिस्से से होकर गुजरता है, जिसे लेकर भारत की गहरी आपत्ति है। अब भारत ही नहीं, बल्कि दुनिया के तमाम देश भी चीन के इस प्रोजेक्ट की जमकर आलोचना कर रहे हैं। इसलिए कि इसमें शामिल अधिकांश देश चीनी कर्ज के बोझ तले दबते जा रहे हैं। पाकिस्तान की भी कोशिश थी कि एससीओ के जरिए माहौल को अनुकूल बना भारत से वार्ता के जरिए नजदीकियां बढ़ाई जाएं, लेकिन विदेशमंत्री ने पाकिस्तान जाने से पहले ही भारत के पुराने रुख कि टैरर और टॉक साथ-साथ नहीं चल सकते पर अड़िआ रहे का फैसला कर लिया था। पाकिस्तान एससीओ की मेजबानी करके बहुत उत्साहित है और अब उसकी कोशिश विश्व विरादरी में अपनी छवि सुधारने की

### देश-काल



अरविंद जयतिलक

तटीय शहर किंगदाओ में संपन्न शंघाई सहयोग संगठन (एससीओ) के शिखर सम्मेलन में पहली बार शिरकत करने का मौका मिला। इससे पहले बतौर पर्यवेक्षक की भूमिका में ही था। कजाकिस्तान की राजधानी अस्ताना में संपन्न सम्मेलन में भारत की स्थायी सदस्यता पर मुहर लगी और महज पांच वर्षों में भारत ने अपनी धारदार भूमिका से एससीओ के चरित्र को बदल दिया।



होगी, लेकिन उसे समझना होगा कि जब तक वह आतंकवाद को प्रश्रय देना बंद नहीं करेगा, उसकी छवि सुधरने वाली नहीं है। रही बात एससीओ के भविष्य की तो यह काफी कुछ इस बात पर निर्भर रहेगा कि भारत को लेकर पाकिस्तान और चीन का रवैया क्या रहता है।

वैसे हर बार की तरह इस बार भी एससीओ शिखर सम्मेलन से उम्मीद किया जाना चाहिए कि इस सम्मेलन से क्षेत्रीय सुरक्षा की चुनौतियों से निपटने के अलावा आर्थिक विकास को गति देने, व्यापार, निवेश, अंतरिक्ष, स्वास्थ्य सुविधाओं, कृषि, सूचना एवं संचार प्रौद्योगिकी के क्षेत्र में विस्तार को नया आयाम मिलेगा। जाहिर है कि यह क्षेत्र एक बहुत बड़ा उपभोक्ता बाजार है, जिसमें भारत की भूमिका का लगातार विस्तार हो रहा है। एससीओ में भारत की प्रभावी भूमिका से इस क्षेत्र में उभर रही आतंकी गतिविधियों से अंतरराष्ट्रीय खतरों, अवैध ड्रग कारोबार, जैसी चुनौतियों से निपटने और सदस्य देशों को गोलबंद करना आसान होगा।

एससीओ में भारत की सहभागिता पर नजर दौड़ाएं तो 2018 में चीन के तटीय शहर किंगदाओ में संपन्न शंघाई सहयोग संगठन (एससीओ) के शिखर सम्मेलन में पहली बार शिरकत करने का मौका मिला। इससे पहले बतौर पर्यवेक्षक की भूमिका में ही था। कजाकिस्तान की राजधानी अस्ताना में संपन्न सम्मेलन में भारत की स्थायी सदस्यता पर मुहर लगी और महज पांच वर्षों में भारत ने अपनी धारदार भूमिका से एससीओ के चरित्र को बदल दिया।

### बोधि-वृक्ष

विद्यालंकार



### कल्याणकारी हैं महादेव

भगवान शंकर समस्त विद्याओं वेद शास्त्रों आगमों तथा कलाओं के मूल स्रोत हैं। इसलिए उन्हें विशुद्ध विज्ञानगण, विद्यापति, विद्यातीर्थ तथा समस्त प्रणियों का ईश्वर कहा गया है। भगवान शिव और उनका नाम समस्त मंगलों का मूल एवं अमंगलों का उन्मूलक है। दिव्यमन होते हुए भी शिवजी भक्तों के अतुल्य ऐश्वर्य प्रदान करने वाले, अनंत राशियों के अधिपति होते हुए भी भस्म विभूषण, रमशान वासी कहे जाने पर भी तीनों लोकों के अधिपति, योगिराज होते हुए भी अर्धनगरीश्वर, सदा कांता से सम्बन्धित होते हुए भी मदनंजित, अज होते हुए भी अनेक रूपों में आविर्भूत, गुणहीन होते हुए भी गुणध्वंस, अच्युत होते हुए भी व्यक्त तथा सबके कारण होते हुए भी अकारण हैं। भगवान शिव सबके पिता हैं और भगवती पार्वती जगजनीन। शिवजी की दानी और उदार छवि ऐसी है कि जितना नाम ही अवहरदानी पड़ गया है। उनका भोलापन भी तीनों लोकों में प्रसिद्ध है। अकारण अनुग्रह करना, अपनी संतान से प्रेम करना शिवजी का स्वभाव है। उनके समान कल्याणकारी एवं प्रजारक्षक और कोई नहीं है। समुद्र मंथन से कालकूट विष निकला, जिसकी ज्वाला से तीनों लोकों में हाहाकार होने लगा। किम में यह सामर्थ्य नहीं था कि वह कालकूट विष का शिकार कर सके, प्रजा की रक्षा का दायित्व प्रजापति गणों का था, पर वे भी जब असमर्थ हो गए, तो सभी शंकर जी के शरण में गए और अपना दुख सुनाया। भगवान शंकर ने पार्वती जी से कहा कि ये निरीह प्राणी बहुत व्यकुल हैं। प्राण बचाने की इच्छा से मेरे पास आएं हैं। मेरा कर्तव्य है कि मैं इन्हें अभय करूं, क्योंकि जो समर्थ हैं, उनकी सामर्थ्य का उद्देश्य ही यह है कि वे दीनों का पालन करें, साधुजन, नीतिवान जन अपने नश्वर जीवन की बलि देकर भी प्राणियों की रक्षा करते हैं। जो पुरुष प्राणियों पर कृपा करता है, उससे श्री हरि प्रसन्न रहते हैं और जिस पर श्रीहरि प्रसन्न हो जाते हैं, उससे मैं तथा समस्त जगत भी प्रसन्न हो जाता है। भगवान शिव ने अपनी चर्या से जीव को स्वल्प भी परिग्रह न करने, ऐश्वर्य एवं वैभव से विकरत रहने, संतोष, संयम, साधुता, सदागती, सच्चर्या, परिहृत-चिंतन, अपने कर्तव्य को पालना तथा सतत नाम जप-परायण रहने का पाठ पढ़ाया है। अपने प्राणों की बलि देकर भी जीवों की रक्षा करना, सदा उनके हित-चिंतन में संलग्न रहना इससे बड़ा कोई आदर्श नहीं हो सकता। कुपाल् शिव ने प्रजा के हित का ध्यान करते हुए उस विष को पी लिया और नीलकंठ कहलाए।

# लौट आया है संगठित अपराधों का दौर ?

एक समय था जब मुंबई में दिन-दहाड़े गोलीबारी होती थी, गैंगस्टर खुले आम घूमते थे और शहर की सड़कों पर अपने दुश्मनों को अपनी मर्जी से उड़ा देते थे। दशहरे की रात (12 अक्टूबर) को बांद्रा के टोनी उपनगर में महाराष्ट्र के विवादास्पद पूर्व मंत्री बाबू सिद्दीकी की हत्या के बाद लगाता है कि कुछ ऐसा ही माहौल वापस आ गया है। सिद्दीकी बॉलीवुड सितारों के साथ अपने घनिष्ठ संबंधों के लिए मशहूर थे। 66 वर्षीय सिद्दीकी को कार में आए हत्यारों ने गोली मारी। हत्यारों के मुंह रुमालों से ढंके हुए थे। अपने लक्ष्य पर करीब से गोली चलाने के बाद वे भाग निकले। पुलिस ने इस वारदात को कॉन्ट्रैक्ट किलर की कसूरत बताया है। संगठित अपराध शैली में की गई यह हत्या राजनेता-बिल्डर-अंडरवर्ल्ड गठजोड़ की शक्ति, पहुँच और कानून-व्यवस्था की अवमानना का संकेत देती है, जो भारत के सबसे मशहूर शहर मुंबई के अपराध मुक्त होने के दावे को चुनौती दे रही है। सिद्दीकी अपनी लहमस इफ्तार पार्टियों के लिए प्रसिद्ध थे, जिनमें बॉलीवुड सितारे शामिल होते थे। वे विशेष रूप से सलमान खान और संजय दत्त जैसे फिल्मी सितारों के साथ अपनी नजदीकियों के लिए जाने जाते थे। सिद्दीकी की हैसियत सिर्फ एक पूर्व विधायक, एक पूर्व मंत्री या बांद्रा पश्चिम उपनगर के प्रतिनिधि से कहीं अधिक थी। वे उस इलाके से थे जहाँ बॉलीवुड फिल्मी सितारों में से कुछ सबसे बड़े लोगों के घर हैं। 2013 की एक तस्वीर में कांग्रेस पार्टी के तत्कालीन सदस्य बाबा सिद्दीकी सुरप्रहार सलमान खान और 'किंग खान' कहे जाने वाले शाहरुख खान के गले में हाथ डाले दिखाए दे रहे हैं।

कांग्रेस पार्टी के लंबे समय से सदस्य, पूर्व मंत्री और सिनेस्टर व दिवंगत सांसद सुनील दत्त के सर्वाधिक करीबी सहयोगी रहे सिद्दीकी ने अपने खिलाफ प्रवर्तन निदेशालय की जांच के मद्देनजर इस साल की शुरुआत में पार्टी छोड़ दी थी और फिलहाल भाजपा के साथ महाराष्ट्र में सत्ता में भागीदार अजित पवार की राष्ट्रवादी कांग्रेस पार्टी में शामिल हो गए। उसके बाद इंडी का मामला कभी आगे नहीं बढ़ा। इन अर्थों में जिस व्यक्ति की गोली मारकर हत्या की गई, वह सत्ताकूट पार्टी का कार्यकर्ता था, जिसकी हत्या उस समय हुई जब सभी राजनीतिक दल महाराष्ट्र में होने वाले विधानसभा चुनावों के लिए जी-जान से जुटे हैं। उल्लेखनीय है कि बाबा सिद्दीकी को एक पखवाड़े पहले जान से मारने

कांग्रेस पार्टी के लंबे समय से सदस्य, पूर्व मंत्री और सिनेस्टर व दिवंगत सांसद सुनील दत्त के सर्वाधिक करीबी सहयोगी रहे सिद्दीकी ने अपने खिलाफ प्रवर्तन निदेशालय की जांच के मद्देनजर इस साल की शुरुआत में पार्टी छोड़ दी थी और फिलहाल भाजपा के साथ महाराष्ट्र में सत्ता में भागीदार अजित पवार की राष्ट्रवादी कांग्रेस पार्टी में शामिल हो गए।

की धमकी मिली थी जिसके बाद उन्हें वार्डों की राज्य सुरक्षा प्रदान की गई थी। इन सबके बावजूद हिटमैन अपना काम कर चुके। सरकारी कहानी यह है कि यह हत्या लॉरेंस बिस्नोई के नेतृत्व वाले गिरोह की कसूरत है। हत्या का कारण सिद्दीकी की सलमान खान के साथ कथित नजदीकी को बताया जा रहा है। सलमान खान पर आरोप है कि उसने 1998 में कथित तौर पर एक काले हिरण का शिकार किया था जिसे बिस्नोई समुदाय पवित्र व पूजनीय मानता है। इसी वर्ष अप्रैल में सलमान खान के घर पर गोलियों चलाई गई थीं। इस सिलसिले में गिरफ्तार आरोपियों में से एक अजुब थापन के बारे में कहा जाता है कि उसने पुलिस हिरासत में आलहत्या कर ली, जिसने उस मामले में एक नया मोड़ दे दिया। अब सलमान खान के सभी दोस्त और सहयोगी बिस्नोई गिरोह के निशाने पर हैं, लेकिन सिद्दीकी की हत्या के बाद घटनाक्रम में इतनी तेजी के साथ बदलाव हो रहे हैं, जिसने कई सवाल खड़े कर दिए हैं। यह कम महत्वपूर्ण नहीं है कि बिस्नोई इस समय गुजरात में हिरासत में हैं। इसके अलावा पुलिस ने सिद्दीकी मामले में उसी रात आनन-फानन में दो गिरफ्तारियां कीं और इस समय तक एक और आरोपी को गिरफ्तार कर चुकी है। गिरफ्तार किया गया तीसरा व्यक्ति उस व्यक्ति का भाई है, जिसने बिस्नोई गिरोह के गुर्गों के रूप में हत्या में शामिल होने का दावा किया था। क्या मामला इतना सरल हो सकता है जितना कि बताया जा रहा है? बाबा सिद्दीकी को जमीन और रियल एस्टेट कनेक्शन के लिए भी जाना जाता था, जिसने मुंबई में बिट्टरों की भूमिका को उजागर करते हुए शहर का पूरा परिदृश्य बदल दिया और कई मायनों में शहर की तरक्की के साथ मुंबई को कॉस्ट्रीट का बदस्तूर जंगल बनाने में भी योगदान दिया है। (ये लेखक के निजी विचार हैं)

### मीडिया में अन्वय

## स्थिर हो गयीं वैश्विक आर्थिक संभावनाएं

अंतरराष्ट्रीय मुद्रा कोष द्वारा मंगलवार को जारी विश्व आर्थिक परिदृश्य के अनुसार वैश्विक आर्थिक संभावनाएं स्थिर हैं। आईएमएफ ने 2024 के लिए अपने वृद्धि संबंधी अनुमान को 3.2 फीसदी पर स्थिर रखा है, जुलाई अपडेट की तुलना में उसने 2025 के लिए अपने पूर्वानुमान को 10 आधार अंक कम करके 3.2 फीसदी किया है। 2024 और 2025 के लिए अमेरिका के वृद्धि अनुमानों में सुधार किया गया है, जबकि यूरो क्षेत्र के अनुमान में कटौती की गई है। भारत का परिदृश्य जुलाई की तुलना में अपरिवर्तित है। आईएमएफ का अनुमान है कि चालू वर्ष और अगले वर्ष भारत क्रमशः 7 फीसदी और 6.5 फीसदी की दर से वृद्धि करेगा। चीन के वृद्धि अनुमान में 2024 के लिए 2.0 आधार अंक की कटौती की गई है।

मानक अनुमान के अलावा विश्व आर्थिक परिदृश्य नीतिगत धुरी और खतरों के बारे में बात करता है जिनकी चर्चा करना उपयोगी है। नीतिगत संदर्भ में आईएमएफ के आर्थिक सलाहकार पियरे-ओलिवियर गौरींचस, परिदृश्य की भूमिका में कहते हैं कि मुद्रास्फीति के विरुद्ध लड़ाई व्यापक तौर पर जीती जा चुकी है। हालांकि वृद्धि दर महामारी के पहले के स्तर से नीचे है और निकट भविष्य में वह ऐसी ही स्थिति में रहने वाली दिखती है, लेकिन विश्व अर्थव्यवस्था लंबे कुछ वर्षों में लगे तमाम झटकों के

बावजूद मजबूत बनी रही है। महामारी, जंग और भू-राजनीतिक तनाव इसके उदाहरण हैं। इसके अतिरिक्त बड़े मौद्रिक बैंकों ने भी नीतिगत सख्ती बरती है। हालांकि कुछ विकसित देशों में मुद्रास्फीति की दर अभी भी तय स्तर से अधिक है, लेकिन वह अपेक्षाकृत सहज स्तर पर आ चुकी है और केन्द्रीय बैंकों ने नीतिगत दरों में कटौती आदेश कर दी है। इससे विकासशील देशों समेत वित्तीय हालात को सहज बनाने में मदद मिलेगी। अपस्फीति के कुछ अंश के लिए झटकों के कम होने को वजह माना जा सकता है, लेकिन मौद्रिक नीति समिति ने मुद्रास्फीति संबंधी अनुमान को थामे रखने में मदद की है और मेहनताने और कीमतों के चक्र से बचने में सहायता की है। बहरहाल केन्द्रीय बैंकों को सतर्क रहने की आवश्यकता है। अन्य नीतिगत मुद्दों हैं ऋण को स्थिर करना। महामारी के बाद अधिकांश देशों द्वारा शिथिल राजकोषीय नीति अपनाए जाने के बाद अब हालात में सुधार का समय है। बहरहाल, आईएमएफ कहता है कि वर्तमान राजकोषीय योजनाओं के अधीन अमेरिका और चीन जैसे देशों के लिए ऋण का स्तर स्थिर नहीं है। बड़ी वैश्विक अर्थव्यवस्थाओं में राजकोषीय स्थिति में देरी से समायोजन के साथ हमेशा यह जोखिम होता है कि वह बाजार में उथलपुथल की स्थिति बना देगा। (बिजनेस स्टैंडर्ड)

## शब्द चर्चा

डॉ. विनय कुमार पाण्डेय

### मन/मनका

संत कवि कबीरदास ने कहा है- माला फेरत जुग बाग, फिरा न मन का फेर. कर का मनका डार दे, मन का मनका फेर. मतलब कोई व्यक्ति लंबे समय तक हाथ में लेकर माला तो फेरता है, लेकिन इससे उसके मन का भाव नहीं बदलता. उसके मन की हलचल शांत नहीं होती. इसलिए हाथ की इस माला को फेरना छोड़ कर मन के मॉलियों को फेरो. इस दोहे में चार बार मनका शब्द का प्रयोग हुआ है. उसमें दो बार 'मनका' से 'का' को अलग कर दिया गया है-मन का. हालांकि बोलने में चारों बार मनका ही उच्चरित होता है. समझने में आसानी हो, इस विचार से हम मन का और मनका को अलग-अलग कर लेते हैं. मन का में मन के साथ संबंध कारक का चिह्न का लगा है, लेकिन मनका एक ही शब्द है. मन और मनका दोनों संस्कृत तत्सम शब्द हैं. अर्थ पर विचार करें तो वर्षा हिंदी शब्दकोश के अनुसार मन का अर्थ है अंतःकरण चित्त, इच्छा, चाहत, आत्मा, हृदय, दिल, तौल-मापक. इससे कई मुद्दाबारे बने हैं. जैसे मन कचोटना यानी मन का दुखी होना, मन के लड्डू खाना यानी बेकार की आशा रखकर प्रसन्न होना, मन टूटना यानी उत्साह, उमंग आदि का नष्ट होना, मन में बसना यानी बहुत पसंद आना, मन बहलाना यानी किसी काम में लगाकर मन को प्रसन्न करना, मन मारना यानी इच्छा को रोकना, मन में रखना यानी याद रखना या मन में छिपाकर रखना, मन मैला करना यानी मन में दुर्भाव रखना, मन से उतरना यानी मन में अनुराग या आदर नहीं रह जाना, मन हरा होना यानी प्रसन्न होना, मन मिलना यानी विचारों में समानता होना. मनका शब्द का अर्थ इस प्रकार है-लकड़ी, धातु आदि छोटा गोल टुकड़ा, जिसके बीचो-बीच छेद होता है तथा जिसे माला के रूप में परोया जाता है, मोती, माला, सुमिरनी, रत्नदाना. किसी मंत्र का जप करने में मनका यानी माला का उपयोग किया जाता है।

# खुद को महान समझने वाले लोग

कुछ लोगों को अपने महान होने का हर समय एहसास होता रहता है। ऐसे लोग प्रम जानी होते हैं। एक क्षण के लिए भी उनके दिमाग से यह बात नहीं जाती है कि वे महान हैं। जब सामने वाला उनसे बात करता है, तब वे निरंतर इस बात का बोध स्वयं भी करते हैं तथा सामने वाले को भी कराते रहते हैं कि वे महान हैं तथा एक तुच्छ प्राणी से उनकी बातचीत हो रही है। सामने वाला अगर उनको महान नहीं समझता अथवा अज्ञानतावश कभी-कभी उनसे बात करते समय यह भूल जाता है कि वह महान व्यक्ति से बात कर रहा है, तब वे महान व्यक्ति उसको तुरंत इस बात का ज्ञान करा देते हैं कि वे महान हैं। महान होना इतनी महत्वपूर्ण बात नहीं है, जितना कि खुद को महान समझना। जब तक आदमी अपने आपको महान नहीं समझेगा, तबतक वह संसार में अपनी महानता का प्रदर्शन कैसे कर सकता है? और महानता तो ऐसी होनी चाहिए कि चेहरे से टपके, बातचीत में छलके और जीवनी लेखक उनकी महानता के सामने डरते-डरते नतमस्तक हो जाएं। कुछ भी लिखने से पहले आदमी चार बार सोचे कि मैं एक महान आदमी की जीवनी लिख रहा हूँ, कई लोग जब मैं सर्टिफिकेट लेकर घूमते हैं, उनके पास सबूत होते हैं, जिसके

### तीर-तुक्का

रवि प्रकाश

आधार पर वे अपने आप को महान बताते हैं. मजाल है कि कोई आदमी संदेह पैदा कर सके कि अमुक सज्जन महान नहीं है. अगर कोई गलती से भी चुप रहा, तब महान व्यक्ति उसको तुरंत टोक कर बता देते हैं कि भाई साहब आपको क्या जानकारी नहीं थी कि मैं महान व्यक्ति हूँ. आपको कहना चाहिए था कि हम एक महान व्यक्ति से बातचीत कर रहे हैं और वे वास्तव में बहुत महान हैं. महानता के मामले में व्यक्ति को आत्मनिर्भर होना चाहिए. यह नहीं कि सीधेपन में जित्दी गुजरा दी और मरने के बाद कोई महान कह ही नहीं रहा है। परेशानी से बचने के लिए आदमी को अपने जीवन-काल में ही अपने नाम के आगे महान लिख लेना चाहिए. अर्थ "महान शी अमुक जी". इससे हमेशा पता चलता रहेगा कि अमुक सज्जन एक महान व्यक्ति हैं. नाम से पहले महान शब्द जोड़ने से बहुत से लोग यह तो कह सकते हैं कि आदमी अपना प्रचार शुक कर रहा है, लेकिन इस बात में शक की गुंजाइश बिकुल नहीं रहेगी कि महान व्यक्तियों की श्रेणी में किस-किस को रखा जाए. जब महान व्यक्तियों की सूची बनेगी, तब सबसे पहला ध्यान उन लोगों पर ही जाएगा, जिनहोंने अपने जीवन काल में सारी जिंदगी अपने गले में इस बात की तख्ती लटका रखी थी कि "मैं महान हूँ."





# लाइफ लाइन

## सेलेब्स के फेवरिट हैं ये वर्कआउट

सेलेब्स अपनी फिटनेस को लेकर बेहद सजग रहते हैं. खाने-पीने पर लगाम रखते हैं. वहीं जिम व घर में घंटों प्रसीने बहाते हैं. कई सेलेब्स तो सोशल मीडिया पर अपना फिटनेस रूटीन अवसर शेर करते रहते हैं. ऐसे सेलेब्स में मलाइका अरोड़ा, कार्तिक आर्यन, शिल्पा शेठ्टी, दिशा पटानी आदि शामिल हैं. आइए बॉलीवुड सेलेब्स के कुछ प्रमुख वर्कआउट के बारे में जानकारी हासिल करें-

### योग

बॉलीवुड के कई सेलेब्स योग को अपनी नियमित जीवनशैली में शामिल रखते हैं. करीना कपूर, सैफ अली खान, करिश्मा कपूर, अमृता अरोड़ा, शिल्पा शेठ्टी, मलाइका अरोड़ा अक्सर योग करते हुए तस्वीरें सोशल मीडिया पर शेयर करती हैं. दरअसल यह स्वस्थ रहने का यह काफी अच्छा माध्यम है. योग से तनाव से राहत मिलती है, नींद अच्छी आती है, बाँड़ी फ्लैक्सिबल बनती है, पोश्चर में सुधार होता है. कई रोगों को जड़ से खत्म करने का मादा रखता है योग.



### पिलाटे

बॉलीवुड से लेकर हॉलीवुड तक सेलेब्स का फेवरिट वर्कआउट पिलाटे है. कम समय में अधिक कैलोरी बर्न करने के लिए यह बहुत कारगर माना जाता है. इससे बाँड़ी बैलेंसिंग, मांसपेशियों और कोर पावरफुल और लचीला बनता है. आलिया भट्ट, करीना कपूर खान, जान्हवी कपूर, कैटरिना कैफ और दीपिका पादुकोण जैसी एक्ट्रेस खुद को फिट रखने के लिए पिलाटे को आजमाती हैं. हॉलीवुड की केट हडसन तो प्रसव के बाद अपने बड़े वजन को कम करने के लिए पिलाटे के योगदान की चर्चा अक्सर इंटरव्यू में करती हैं.



### बॉक्सिंग

मुक्केबाजी जैसी मार्शल आर्ट एक बेहतरीन एरोबिक एक्सरसाइज तो है ही, इससे शरीर मजबूत बनता है और एक्टिव होता है. जर्नल ऑफ स्ट्रेथ एंड कंडिशनिंग रिसर्च के अनुसार, मार्शल आर्ट आपकी सहनशक्ति को बढ़ाता है और आपकी सक्रियता में सुधार कर सकता है. एक्ट्रेस दिशा पटानी, कियारा आडवाणी और रकुल प्रीत समेत बी-एक्ट्रेस की रेथुलर वर्कआउट में बॉक्सिंग शामिल है. बॉक्सिंग करती तस्वीरें अक्सर ये सोशल मीडिया पर साझा करती हैं. इससे उनकी बाँड़ी शेप में रहती है.



### वेट ट्रेनिंग

वेट लिफ्टिंग लंबे समय से बॉलीवुड सेलेब्स का पसंदीदा वर्कआउट रहा है. दिशा पटानी, सान्या मल्होत्रा, कैटरिना कैफ, आलिया भट्ट और अनुष्का शर्मा भी खुद को फिट रखने के लिए वेट ट्रेनिंग या वेट लिफ्टिंग वर्कआउट करती हैं. अक्सर सोशल मीडिया पर तस्वीरें भी साझा करती हैं. इस एक्सरसाइज से चर्बी कम होती है और मांसपेशियों के निर्माण होता है. दिल के लिए भी लाभकारी है. इससे हड्डियाँ मजबूत होती हैं और चोट का जोखिम भी कम होता है.



### तेरना

तेरना फिजिकल फिटनेस के लिए बेहतर माना जाता है. इससे दिल दुरुस्त रहता है, वजन घटता है, बाँड़ी फिट रहती है, दिमाग फ्रेश रहता है. सोनम कपूर, सोनाक्षी सिन्हा, कैटरिना कैफ और दीपिका पादुकोण जैसी एक्ट्रेस खुद को फिट रखने के लिए स्विमिंग करती हैं.



डॉ सरोज राय  
डर्मटोलॉजिस्ट  
कॉस्मेटोलॉजिस्ट

उत्सव का दौर जारी है. दशहरा गुजरा है और दीवाली के लिए पलक बिछाए हम सभी खड़े हैं. पांच दिवसीय दीपोत्सव के बाद आस्था का महान पर्व छठ का आगमन होगा. नए कपड़े, मिठाइयों के साथ उत्सव का उत्साह हम पटाखों आदि से जाहिर करते हैं. लेकिन सेलिब्रेशन का यह अंदाज कई बार त्वचा के जलने जैसी समस्याएं भी सामने लाता है. त्योहारों के दौरान अक्सर चिकित्सक भी बहुत सहज उपलब्ध नहीं रहते हैं. ऐसे में जल जाने पर प्राथमिक उपचार में क्या करें और क्या नहीं करें जैसी जानकारियाँ बहुत अहम हैं. जलने की गंभीरता का आकलन (डिग्री ऑफ बर्न) जानना भी जरूरी है ताकि उसके अनुरूप घर पर राहत के उपाय ढूंढे या तत्काल चिकित्सकीय मदद की कोशिश करें, इसका निर्णय लिया जा सके.

## न दूधपेस्ट लगाएं, न बर्फ रगड़ें जली त्वचा को नुकसान पहुंचा सकते हैं घरेलू उपचार



### जलने पर क्या करें

पटाखा या किसी अन्य चीज से जलने पर उस जगह को ठंडे पानी से करीब 15-20 मिनट तक धोएं. इसके बाद जली हुई जगह पर बर्न क्रीम या कोई एंटीसेप्टिक क्रीम बिल्कुल हल्के हाथों से लगानी चाहिए. अधिक दवाब देकर लगाने पर जली हुई जगह की रिस्कन हट सकती है. इससे समस्या कम की जगह बढ़ जाएगी. याद रखें कि जहां जल गया है, वहां रूई बिल्कुल नहीं लगाएं. यह त्वचा पर चिपक जाएगी जो खतरनाक साबित हो सकती है. शरीर के जले हुए हिस्से को नॉर्मल लेवल से थोड़ा ऊपर उठाकर रखें. ऐसा करने से उस हिस्से में सूजन कम होगी. कोशिश करें उन्हें मोड़ें नहीं बल्कि सीधा रखें. यदि मरीज गंभीर रूप से जल गया है तो उसे सादे पानी की जगह ओआरएस का घोल दें. सादा पानी सांस की नली में फंस सकता है. यदि मरीज के जलने पर उसका कपड़ा यदि रिस्कन से चिपक गया है तो उसे हटाने का प्रयास बिल्कुल न करें बल्कि उसे तुरंत डॉक्टर के पास ले जाएं. कपड़ा हटाने से रिस्कन छिल सकती है और वहां

गंभीर घाव व संक्रमण हो सकता है. ऊपर बताई गई प्रक्रियाएं सिर्फ फर्स्ट एड हैं और ऐसा करने के बाद जल्द से जल्द डॉक्टर से मिलकर सही इलाज कराना चाहिए. ऐसा करने से आप जल्दी रिकवर होंगे और आपके जलने के निशान हमेशा के लिए चले जाएंगे. जलने के बाद इलाज में लापरवाही खतरनाक हो सकती है. अगर कोई व्यक्ति पटाखों या किसी अन्य चीज से ज्यादा जल जाए, तो उस शख्स के कपड़ों को कैंची से काटकर अलग कर देने चाहिए और जली हुई जगह को पानी से धोकर साफ चादर लपेटनी चाहिए. इसके बाद तुरंत हॉस्पिटल जाना चाहिए. पटाखों से आंखों में सबसे ज्यादा चोट लगती है. पटाखों में मौजूद रासायन जलन और दर्द पैदा कर सकती हैं, कुछ स्थितियों में आंखों को गंभीर क्षति भी हो सकती है. अगर पटाखों से आपकी आंखों में गंभीर चोट लग जाती है, तो तुरंत अस्पताल जाएं. आंख धोने के लिए सिर्फ पानी का उपयोग करें, आंखों को रगड़ने से बचें, इससे दिक्कत और भी बढ़ सकती है.

## ऐसे करें जलने की गंभीरता का आकलन

त्वचा का जलना घर-परिवार में बेहद सामान्य घटना है. हल्का फुल्का जलने पर भी पीड़ा होती है, पर आमतौर पर इस स्थिति में घर पर ही इलाज संभव है. पर कई बार जलने पर तुरंत चिकित्सकीय ध्यान की दरकार होती है. ऐसे में महत्वपूर्ण यह है कि हम जाने कि जलने की तीव्रता या डिग्री कितनी है ताकि उसके अनुरूप कदम उठा कर राहत के रास्ते खोलें. आइए, हम फर्स्ट, सेकंड और थर्ड डिग्री बर्न के बारे में जानें-

### फर्स्ट डिग्री बर्न

यह सबसे सामान्य जलने का प्रकार है. अक्सर गर्म आयरन, गर्म गैस स्टोव टॉप, या गर्म बर्तन जैसे किसी हॉट सरफेस को छूने, गर्म तल पदार्थ के गिरने आदि के कारण फर्स्ट डिग्री बर्न ही होता है. इससे केवल त्वचा की बाहरी परत ही प्रभावित होती है. त्वचा के बाहरी परत पर सूखेपन, लाल पैच आदि नजर आता है जो बहुत बड़ा नहीं होता. फर्स्ट डिग्री बर्न के लक्षणों की बात की जाए तो त्वचा छूने पर गर्म हो सकती है, जले हुए क्षेत्र में कोमलता जो कुछ दिनों तक बनी रहती है, दर्द, सूजन, सूखापन, छीलने या खुजली जैसी समस्याएं पीड़ित अनुभव करता है. फर्स्ट डिग्री बर्न के उपचार में आमतौर पर एलोवेरा क्रीम या एंटीबायोटिक मलहम आदि कारगर होते हैं. एंटीटामिनोफेन जैसी ओवर-द-काउंटर दवा दर्द से राहत के लिए ली जा सकती है. खूब सारे तरल पदार्थ पीने की सलाह दी जाती है. साथ ही जले स्थान को को नॉन-स्टिक पट्टी से ढककर रखना महत्वपूर्ण है.

### सेकंड-डिग्री का जलना

सेकंड डिग्री के जले त्वचा की ऊपरी परत, एपिडर्मिस में प्रवेश करते हैं, और त्वचा की दूसरी परत तक पहुंच जाते हैं, जिसे डर्मिस भी कहा जाता है. आम तौर पर जलने की दृष्टान्त, रसायनों, सनबर्न और आग की लपटों से जलने के कारण होते हैं. सेकंड डिग्री के जलने पर आमतौर पर छाले पड़ जाते हैं और पहली डिग्री के जलने की तुलना में अधिक दर्दनाक और सूजे हुए होते हैं. वे गीले और चमकदार, गहरे लाल और छूने पर दर्दनाक हो सकते हैं. सेकंड डिग्री के जलने का इलाज आमतौर पर त्वचा विशेषज्ञ द्वारा निर्धारित एंटीबायोटिक क्रीम या मलहम से किया जाता है. संक्रमण को रोकने के लिए उन्हें साफ रखने और पट्टी बांधने की आवश्यकता है, और यह महत्वपूर्ण है कि फफोले खुले नहीं, जिससे संक्रमण हो सकता है. सेकंड डिग्री बर्न पर ठंडा पानी या बर्फ न लगाएं, इससे जले के आसपास के ऊतकों को नुकसान हो सकता है. इस डिग्री के बर्न को बिना दाग के ठीक होने में तीन सप्ताह या उससे अधिक समय लगता है, लेकिन आमतौर पर त्वचा में रंग में परिवर्तन हो जाता है.

### थर्ड डिग्री बर्न

थर्ड-डिग्री बर्न वह गंभीर अवस्था है जो त्वचा की पहली और दूसरी दोनों परतों को धर करके हुए त्वचा की तीसरी और सबसे निचली परत, हाइपोडर्मिस में चली जाती है. ये गहरे घाव जले हुए कोयले की तरह सफेद और मांसल दिखाई दे सकते हैं क्योंकि ये त्वचा के नीचे वसायुक्त ऊतकों को प्रभावित करते हैं. यह इस बात पर निर्भर करता है कि शरीर की सतह का कितना हिस्सा प्रभावित हुआ है, लेकिन ज्यादातर मामलों में, तीसरी डिग्री के जलने पर तत्काल चिकित्सा ध्यान देने की आवश्यकता होती है. उपचार में संक्रमण को रोकने या तरल पदार्थों को बदलने के लिए इंटरवीनस एंटीबायोटिक्स शामिल हो सकते हैं. सर्जरी के बिना, इन घावों को ठीक होने में काफी समय लगता है और गंभीर घाव हो जाते हैं.

## कई बीमारियों से राहत देता है ओमेगा थ्री एसिड

### प्रकार



डॉ मनीषा घई  
सीनियर कंसल्टंट  
डाइटीशियन

ओमेगा 3 एक फैटी एसिड है. शरीर में ओमेगा-3 की कमी कई समस्याओं का कारण बनती है. इससे थकान, याददाश्त कमजोर होना, ड्राई स्किन, दिल के रोग, मूड स्विंग, तनाव, ब्लड सर्कुलेशन का बिगड़ना जैसे गंभीर लक्षण महसूस हो सकते हैं. यह मस्तिष्क के स्वास्थ्य के लिए आवश्यक है. पुरुषों के लिए रोजाना 1,600 मिलीग्राम है और महिलाओं के लिए 1,100 मिलीग्राम की मात्रा में इसकी आवश्यकता होती है. आइए, इसके प्रकार, फायदे, स्रोत आदि की जानकारी हासिल करें-

ओमेगा थ्री मुख्यतः तीन प्रकार का होता है. इनमें एएलए (अल्फा-लिनोलेनिक एसिड) ओमेगा 3 का पाया जाता है, जबकि डीएचए (डोकोसाहेक्सानोइक एसिड) और ईपीए (इकोसापैन्टोइनिक एसिड) ओमेगा 3 पशु खाद्य पदार्थों में होता है. यह शरीर के लिए बहुत ही उपयोगी पोषक तत्व है जिसकी पर्याप्त मात्रा से आपका शरीर स्वस्थ बना रहता है.

### ओमेगा 3 फैटी एसिड के फायदे



- ओमेगा 3 फैटी एसिड त्वचा को मुलायम, नमी से युक्त, और झुर्रियों से मुक्त रखता है. यह मुहासों को आने से रोकता है. सन बर्न से बचाव करता है.
- गर्भवती महिलाओं के साथ-साथ गर्भवस्थ शिशु का शरीर भी निरोगी रखता है. शिशु का शरीर और मस्तिष्क का सही ढंग से विकास होता है.
- मछली का नियमित सेवन करने वालों को पर्याप्त मात्रा में ओमेगा 3 फैटी एसिड मिलता है. इससे सामान्य लोगों की अपेक्षा उनको हृदय संबंधित रोग होने की आशंका कम होती है.
- अमेरिका स्थित नेशनल इंस्टिट्यूट ऑफ हेल्थ के अनुसार, ओमेगा 3 फैटी एसिड मोटापा में फायदा पहुंचाता है.
- ओमेगा 3 फैटी एसिड हार्ड ब्लड प्रेशर को कम करता है और गुड कोलेस्ट्रॉल (एचडीएल) के लेवल को बढ़ाता है.

### ओमेगा थ्री के स्रोत

अलसी, सोयाबीन तेल, सरसों, मेथी के बीज, काला चना, लाल राजमा, चिया सीड्स, सहजन की पत्तियाँ, पालक, अखरोट आदि ओमेगा-3 फैटी एसिड के मुख्य शाकाहारी स्रोत हैं. वहीं ओमेगा 3 के मांसाहारी स्रोत में अधिक वसा वाली मछलियाँ जैसे कि सेल्मन, टूना आदि शामिल हैं.

## इस उम्र में कैंसर की आशंका!

हा ल ही में अमेरिकन कैंसर सोसाइटी द्वारा प्रकाशित एक रिसर्च में देखा गया है कि 50 वर्ष से कम आयु की महिलाओं में स्तन कैंसर के मामलों में वृद्धि हो रही है. यह अध्ययन पिछले दशक में स्तन कैंसर के निदान और मृत्यु दर पर केंद्रित है. प्रकाशित रिसर्च रिपोर्ट के मुताबिक ब्रेस्ट कैंसर के नए मामलों की संख्या में प्रति वर्ष लगभग 1% की वृद्धि हुई है. 50 वर्ष से कम आयु की महिलाओं में यह 1.4% की दर से बढ़ रहा है. जबकि 50 वर्ष से अधिक आयु की महिलाओं में यह दर 0.7% है. मुख्य रिसर्चर एंजेला गियाविटो ने बताया कि बढ़ता हुआ वजन, फिजिकल एक्टिविटी में कमी, प्रजनन दर में कमी इसके लिए जिम्मेदार कारक हैं. साथ ही उम्र के तीसरे और चौथे दशक में महिलाओं में बढ़ा शराब की आदत को भी जिम्मेदार ठहराया है. बचाव के लिए अमेरिका में, औसत जोखिम वाली महिलाओं के लिए 40 से 74 वर्ष की आयु में वार्षिक मैमोग्राम की सिफारिश की गई है. कैंसर की फैमिली हिस्ट्री वाली महिलाओं को समय पर चिकित्सक से संपर्क की सलाह दी गई है. बिना दर्द के गांठ, स्तन में भारीपन, सूजन, और निप्पल में बदलाव, या डिस्चार्ज जैसे लक्षण पर तुरंत डॉक्टर से संपर्क की सलाह दी गई है.



संयोजन : वेतना झा, डिजाइनिंग - खुशबू कुमारी







### ब्रीफ खबरें

**अपराधी जॉनसन को पुलिस ने किया गिरफ्तार मुजफ्फरपुर।** दर्जनों संगीन कांड का आरोपी और मुजफ्फरपुर पुलिस के टॉप 20 की सूची में शामिल कुख्यात अपराधकर्मी जॉनसन को मुजफ्फरपुर पुलिस ने गिरफ्तार किया है। बता दे की जिले के ब्रह्मपुरा थाना को पुलिस के द्वारा कार पटर थाना क्षेत्र में वाहन जांच अभियान चलाया जा रहा था। इसी दौरान ब्रह्मपुरा थाना क्षेत्र के कृष्ण टोला वाड संख्या 2 का रहने वाला दर्जनों संगीन कांड का आरोपी और शशांक राज उर्फ जॉनसन मौर्य को गिरफ्तार किया गया है। मालूम हो कि पुलिस जांच अभियान चला रही थी।

### बीजेपी कार्यालय पहुंचे पशु मैत्री, दी चेतावनी

पटना। बुधवार की सुबह सुबह बीजेपी कार्यालय के बाहर बड़ी संख्या में पशु मैत्री पहुंचे व जमकर हंगामा किया। पशु मैत्री पशुपालन मंत्री से मुलाकात के लिए पहुंचे थे। पशु मैत्री ने बीजेपी कार्यालय के बाहर जमकर नारेबाजी की। पशुपालन विभाग के कर्मचारियों का कहना है कि उन लोगों को कई वर्षों तक काम करने के बाद भी मानदेय नहीं मिला है। पशु मैत्री का कहना है कि उनको आश्वासन दिया जाता है लेकिन करते कुछ नहीं है। 18 साल से काम कर रहे हैं, लेकिन अब तक हमने मानदेय नहीं दिया गया है। पशु मैत्री का कहना है कि 2017 से लेकर उनको अब तक पैसा नहीं मिला है।

### अज्ञात युवक का शव बरामद, नहीं हुई पहचान

चैशाली। जंदाहा थाना क्षेत्र के रंगरेज चौड़ में तेजाब से जला हुआ एक युवक का शव पुलिस ने बरामद किया। जंदाहा थाना की पुलिस को सूचना मिली कि रंगरेज चौड़ा में एक युवक का शव पड़ा हुआ है। सूचना मिलते ही मौके पर पहुंची पुलिस ने शव की पहचान करने को बहुत कोशिश की लेकिन पुलिस को सफलता नहीं मिली। पुलिस ने शव को पोस्टमार्टम के लिए सदर अस्पताल भेज दिया है। पोस्टमार्टम के बाद 72 घंटे तक पहचान के लिए शव को पोस्टमार्टम हाउस में रखा जाएगा। स्थानीय लोगों ने आशंका जताई है कि युवक की हत्या कहीं और कर शव को रंगरेज चौड़ में फेंक दिया है।

## नोटिस जारी : जिला शिक्षा पदाधिकारी (डीईओ) ने शिक्षिका से स्पष्टीकरण मांगा कार से ऑनलाइन हाजिरी सेल्फी लेकर अपलोड की

संवाददाता। गोपालगंज

बिहार में शिक्षा विभाग ने शिक्षकों के लिए ऑनलाइन हाजिरी लगाने का आदेश दिया। वहीं शिक्षकों द्वारा ऑनलाइन हाजिरी लगाने में कई गड़बड़ी की जा रही है। ऐसा ही एक मामला एक बार फिर सामने आया है। जहां एक शिक्षिका ने स्कूल की जगह कार में बैठे हुए ही ऑनलाइन हाजिरी सेल्फी लेकर अपलोड कर दी। दरअसल, मामला गोपालगंज जिले के बैकटुपर प्रखंड का है, जहां एक शिक्षिका पर ऑनलाइन हाजिरी में गड़बड़ी करने का आरोप लगा है। मध्य विद्यालय, नरवार कन्या की



शिक्षा सचिव

शिक्षिका रेणु कुमारी पर आरोप है कि उन्होंने कई दिनों तक गाड़ी में बैठकर सेल्फी लेकर ऑनलाइन हाजिरी बनाई। इस मामले में जिला शिक्षा पदाधिकारी (डीईओ) ने शिक्षिका से

### खास बातें

- शिक्षकों को मिला है ऑनलाइन हाजिरी बनाने का आदेश
- ऑनलाइन हाजिरी में गड़बड़ी के मामले सामने आ रहे हैं

स्पष्टीकरण मांगा है।

**क्या है पूरा मामला?** शिक्षा विभाग ने सभी शिक्षकों को ई-शिक्षा कोष ऐप पर ऑनलाइन हाजिरी दर्ज करने का निर्देश दिया है। इसके लिए शिक्षकों को विद्यालय प्रांगण में खड़े होकर सेल्फी लेकर ऐप पर अपलोड करना

### ...तो कारवाई की जा सकती है

डीईओ योगेश कुमार ने मध्य विद्यालय नरवार कन्या के प्रधानाध्यापक को निर्देश दिया है कि शिक्षिका से स्पष्टीकरण का जवाब लेकर दो दिनों के अंदर डीईओ कार्यालय में उपलब्ध कराएं। यदि शिक्षिका संतोषजनक जवाब नहीं दे पाती है तो उनके खिलाफ आगे की कार्रवाई की जाएगी। डीईओ ने अपने आदेश के साथ शिक्षिका के आठ दिनों की ऑनलाइन हाजिरी की तस्वीरें भी संलग्न की हैं, जिनमें स्पष्ट रूप से दिख रहा है कि शिक्षिका गाड़ी में बैठकर सेल्फी ले रही है। डीईओ की इस कार्रवाई के बाद जिले के अन्य शिक्षकों में हड़कंप मच गया है। कई शिक्षक ऐसे हैं जो पहले भी इस तरह की गड़बड़ी कर चुके हैं। उन्हें डर है कि उनके खिलाफ भी कार्रवाई हो सकती है।

होता है। लेकिन, रेणु कुमारी ने इस नियम का उल्लंघन करते हुए कई दिनों तक गाड़ी में बैठकर सेल्फी ली

और ऐप पर अपलोड कर दी। विभागीय जांच में यह बात सामने आई और डीईओ ने कार्रवाई शुरू कर दी।

## बिहार विस उपचुनाव : ओवैसी बिगाड़ेंगे जदयू-राजद का खेल!

# गढ़ बचाने में कामयाब होंगे सुरेंद्र या मिलेगी शिवरस्त

संवाददाता। पटना

बिहार की चार विधानसभा सीट रामगढ़, तराी, इमामगंज और बेलागंज में 13 नवंबर को मतदान होना है। वहीं अब बिहार विधानसभा उपचुनाव का मुकामला रोचक होता जा रहा है। उपचुनाव में अब तक त्रिकोणीय मुकामला माना जा रहा था। लेकिन अब उपचुनाव के मैदान में ओवैसी की पार्टी एआईएमआईएम ने ताल ठोक दी है, जिससे मुकामले का रोमांच और बढ़ गया है। ओवैसी की पार्टी ने बिहार विधानसभा उपचुनाव में दो सीटों पर अपने उम्मीदवार उतार दिए हैं। जल्द ही बाकी दो सीटों पर भी ओवैसी की पार्टी उम्मीदवार उतारने वाली है। जानकारी अनुसार ओवैसी की पार्टी ने बेलागंज और इमामगंज से अपने उम्मीदवार उतारे हैं। पार्टी ने गया को विधानसभा सीट पर उम्मीदवारों की घोषणा की है। बेलागंज से ओवैसी की पार्टी ने मोहम्मद जमीन अली को एआईएमआईएम का उम्मीदवार बनाया है तो वहीं इमामगंज से कंचन पासवान को मैदान में उतारा है।



### चारों विधानसभा सीटों पर उतारा उम्मीदवार

चुनावी मैदान में ओवैसी की पार्टी के आने से मुकामला और रोमांचक हो गया है। एनडीए गठबंधन की बात करें तो इन दोनों सीट में एक बेलागंज की सीट जदयू तो इमामगंज की सीट हम पार्टी के पास है। वहीं जनसुराज ने भी इन सीटों पर अपने उम्मीदवार उतार रखे हैं। ऐसे में अब देखा दिलचस्प होगा कि बिहार विधानसभा उपचुनाव में कौन बाजी मारता है। बता दें कि, 13 नवंबर को मतदान होना है वहीं 23 नवंबर को रिजल्ट घोषित हो जाएंगे।

### त्रिकोणीय मुकामला

बता दें कि बेलागंज सीट राजद नेता सुरेंद्र यादव का गढ़ रहा है। पिछले 6 बार से सुरेंद्र यादव यहां लगातार विधायक रहे हैं। ऐसे में इस बार मैदान में सुरेंद्र यादव के बेटे अपनी किस्मत आजमा रहे हैं। अब देखा होगा कि बेलागंज में सुरेंद्र यादव अपनी गढ़ बचाने में कामयाब होते हैं या फिर नहीं। दरअसल, बेलागंज में मुस्लिम और यादव वोटर्स अधिक हैं ऐसे में जदयू ने यादव उम्मीदवार और एआईएमआईएम और जनसुराज ने मुस्लिम उम्मीदवार उतार कर राजद का समीकरण बिगाड़ दिया है।

### कारोबार

## भारत की जीडीपी में हो रही है वृद्धि : सर्वे

नयी दिल्ली। अंतरराष्ट्रीय मुद्रा कोष और डेलॉइट जैसे शीर्ष वैश्विक वित्तीय संस्थानों ने बुधवार को भारत के विकास दर के अनुमानों की सराहना की। शीर्ष अर्थशास्त्रियों ने इस पर खुशी जताते हुए कहा है कि देश की जीडीपी वृद्धि में ग्रामीण खपत को मुख्य कारक के रूप में देखा जाना चाहिए। अंतरराष्ट्रीय मुद्रा कोष (आईएमएफ) ने चालू वित्त वर्ष में भारत की विकास दर का अनुमान 7 प्रतिशत पर बरकरार रखा है। डेलॉइट के अनुसार, वित्त वर्ष 2024-2025 में भारत की वार्षिक जीडीपी वृद्धि दर 7 से 7.2 प्रतिशत के बीच रहने का अनुमान है, जो भारतीय रिजर्व बैंक (आरबीआई) के अनुमान के अनुरूप है। आरबीआई ने वित्त वर्ष 2025 में देश की वास्तविक जीडीपी वृद्धि 7.2 प्रतिशत रहने का अनुमान लगाया था। अर्थशास्त्री और भाजपा की राष्ट्रीय प्रवक्ता संजू वर्मा ने आईएमएफ को बताया कि राष्ट्रीय कृषि और ग्रामीण विकास बैंक के हालिया सर्वे के अनुसार, भारत में ग्रामीण परिवारों की औसत मासिक आय में पिछले पांच वर्षों में लगभग 58 फीसदी की वृद्धि हुई है, जो कि ग्रामीण क्षेत्रों में त्योहारी सीजन की बिक्री के आंकड़ों से साफ हुआ है। उन्होंने कहा, क्रय शक्ति निश्चित रूप से बरकरार रही।



मुंबई में मशहूर डिजाइनर मनीष मल्होत्रा ने दीवाली की पार्टी दी थी। पार्टी में बड़े-बड़े सेलेब्रिटी शामिल हुए। शिल्पा शेट्टी बहन शमिता शेट्टी के साथ नजर आईं। वहीं हुमा कुरैशी और फातिमा सना शेख साथ नजर आईं।



मुंबई में मशहूर डिजाइनर मनीष मल्होत्रा ने दीवाली की पार्टी दी थी। पार्टी में बड़े-बड़े सेलेब्रिटी शामिल हुए। शिल्पा शेट्टी बहन शमिता शेट्टी के साथ नजर आईं। वहीं हुमा कुरैशी और फातिमा सना शेख साथ नजर आईं।

## पेट्रीएम को व्हाइएएस में 930 करोड़ का नेट प्रॉफिट

मुंबई। पेट्रीएम की पेरेंट कंपनी वन 97 कन्सुमिनेशंस को वित्त वर्ष 2024-25 की दूसरी तिमाही में 930 करोड़ का नेट प्रॉफिट हुआ है, जबकि पिछले साल इसी अवधि में 290.5 करोड़ का घाटा हुआ था। कंपनी के नेट प्रॉफिट में 1,345 करोड़ का एकमुश्त योगदान रहा। मूवी टिकटिंग बिजनेस की बिक्री से मिले अमाउंट को छोड़कर पेट्रीएम को इस तिमाही में 415 करोड़ का घाटा हुआ है, जो पिछले साल की इसी तिमाही में दर्ज किए गए नुकसान से ज्यादा है।

## बायजू को सुप्रीम कोर्ट से लगा बड़ा झटका

नयी दिल्ली। एडुटेक कंपनी बायजू को बड़ा झटका लगा है। दरअसल, सुप्रीम कोर्ट ने राष्ट्रीय कंपनी विधि अपील अधिकांश के उस फैसले को बुधवार को खारिज कर दिया, जिसमें उसने संकटग्रस्त बायजू के खिलाफ दीवाला कार्यवाही पर रोक लगा दी थी। प्रधान न्यायाधीश डीवाई चंद्रचूड़, न्यायमूर्ति जेबी पारदीवाला और न्यायमूर्ति मनोज मिश्रा की पीठ ने एनसीएलएटी के उस आदेश को भी पलट दिया, जिसमें बायजू को बीसीसीआई के साथ 158.9 करोड़ के बकाया भुगतान को मंजूरी दी गई थी।

## जोमैटो ने प्लेटफॉर्म शुल्क में वृद्धि की

नयी दिल्ली। ऑनलाइन फूड डिलीवरी प्लेटफॉर्म जोमैटो ने अपने प्लेटफॉर्म शुल्क में वृद्धि की है। जोमैटो के ऐप पर एक नॉटिफिकेशन के अनुसार, अब यह शुल्क 7 रुपये से बढ़ाकर 10 रुपये कर दिया गया है। कंपनी ने बताया कि, यह शुल्क हमें जोमैटो को सुचारू रूप से चलाने के लिए हमारे खर्चों को पूरा करने में मदद करता है। त्योहारों के दौरान सेवाओं को बनाए रखने के लिए इसमें थोड़ी वृद्धि की गई है। जोमैटो ने सबसे पहले अगस्त 2023 में 2 रुपये का प्लेटफॉर्म शुल्क शुरू किया था, जिसके बाद इसे 3 रुपये कर दिया गया। फिर 1 जनवरी को यह शुल्क बढ़ाकर 4 रुपये कर दिया गया था। अब इस वृद्धि के साथ यह 10 तक पहुंच गया है।

## ग्रीन हाइड्रोजन मिशन केंद्र सरकार की सकारात्मक पहल : एक्सपर्ट्स

एजेंसी। नई दिल्ली

इलेक्ट्रिक वाहनों को सड़कों पर पूरी तरह से उतारने के लिए ग्रीन हाइड्रोजन मिशन भारत सरकार की एक सकारात्मक पहल है। बिलियन डॉ के सह-संस्थापक मुस्तफा वाजिद ने मंगलवार को यह बयान दिया। "एनडीटीवी वर्ल्ड समिट 2024" के साइड लाइन में आईएमएएस से बात करते हुए मुस्तफा वाजिद ने कहा कि "सही मायने में सरकार ने सबसे पहले हाइड्रोजन पर ध्यान केंद्रित किया है जो इस्पात उद्योग, उर्वरक उद्योग, अमोनिया और इसी तरह की औद्योगिक प्रक्रियाओं में आवश्यक है। यह शुरूआती दिन हैं क्योंकि राजमार्गों पर इलेक्ट्रिक वाहन लगाने के लिए चार्जिंग इंफ्रास्ट्रक्चर, मॉनिटरिंग, आर्टिफिशियल इंटेलिजेंस, क्लाउड-आधारित प्लेटफॉर्म, संचार इकासित होता है जैसी कई अन्य चीजों की भी जरूरत होती है। मुस्तफा ने आगे कहा, सब कुछ ठीक चल रहा है और हम अगले दो से तीन वर्षों में भारी वृद्धि और तेजी देखेंगे। हम ग्रीन इलेक्ट्रिसिटी को इलेक्ट्रिक वाहन के साथ इंटीग्रेट कर सकते हैं। इस तरह पूरे चक्र को पूरी तरह से सरस्टेनेबल बना सकते हैं।



उन्होंने ग्रीन हाइड्रोजन के उपयोग और अनुकूलन क्षमता में सुधार की उम्मीद जताई है। उनका मानना है कि सरकार का अगला फोकस परिवहन होगा। उन्होंने कहा, मुझे लगता है कि अगला फोकस परिवहन पर होगा। यह विशेष रूप से लंबी दूरी के संचालन के लिए बड़े वाहनों में होगा और हम देखेंगे कि यह कैसे विकसित होता है लेकिन हमें यह याद रखना चाहिए कि परिवहन या कोई भी औद्योगिक गतिविधि इकॉनमी के हिसाब से ठीक होनी चाहिए और विशेष रूप से लॉजिस्टिक उद्योग बहुत लागत संवेदनशील है। उन्होंने आगे कहा कि हाइड्रोजन की उपलब्धता, हाइड्रोजन

### अडाणी समूह ने अपने साम्राज्य का किया विस्तार

## 8100 करोड़ में ओरिएंट सीमेंट खरीदने का ऐलान

एजेंसी। नयी दिल्ली



ओरिएंट सीमेंट के अधिग्रहण के बाद अंबुजा सीमेंट को दक्षिण और पश्चिम भारत में प्रोडक्शन कैपेसिटी को बढ़ाकर सालाना 8.5 मिलियन टन करने में मदद मिलेगी। साथ ही अडाणी सीमेंट के मार्केट शेयर में 2 फीसदी का इजाफा होगा। इस खबर

के बावजूद बाजार के बिगडे सेटीमेंट के चलते अंबुजा सीमेंट का स्टॉक 1.49 फीसदी की गिरावट के साथ 563.15 रुपये पर कारोबार कर रहा है।

3-4 महीने में अधिग्रहण होगा पूरा : रेगुलेटरी फाइलिंग में कंपनी ने

### 2028 तक 140 मिलियन टन का टारगेट

ओरिएंट सीमेंट के अधिग्रहण के बाद 2025 तक अंबुजा सीमेंट का सालाना कैपेसिटी 100 मिलियन टन हो जाएगी, जिसे साल 2028 तक बढ़ाकर कंपनी ने 140 मिलियन टन रखने का टारगेट फिक्स किया है। इससे पहले अडाणी समूह ने सांघी सीमेंट लिमिटेड का अधिग्रहण दिसंबर 2023 में किया था। इस वर्ष समूह ने पेन्ना सीमेंट को भी खरीदने का ऐलान किया था। इस अधिग्रहण पर अंबुजा सीमेंट के डायरेक्ट करण अडाणी ने कहा, सही समय पर किया ये अधिग्रहण अंबुजा सीमेंट के ग्रोथ को रफ्तार देने में मदद करेगी साथ ही दो वर्षों में 30 मिलियन टन क्षमता और बढ़ाया जा सकेगा।

बताया कि, ओरिएंट सीमेंट लिमिटेड की 37.90 फीसदी हिस्सेदारी जो 7,76,49,413 इक्विटी शेयर्स को खरीदने के लिए करार किया है, इसके अलावा कंपनी 8.90 फीसदी हिस्सेदारी जो 1,82,23,750 इक्विटी शेयर्स के बराबर है उसका भी

अधिग्रहण करेगी। अंबुजा सीमेंट इसके अलावा 26 फीसदी हिस्सेदारी के तहत 5,34,19,567 शेयर्स ओरिएंट सीमेंट के मौजूदा शेयरधारकों से खरीदने के लिए 395.40 रुपये प्रति शेयर पर ट्रेड कर रहे थे और 4.50 फीसदी से

## तेजस्वी यादव को क्लीन चिट

संवाददाता। पटना

बिहार सरकार के पूर्व डिप्टी सीएम तेजस्वी यादव के 5 देशरत्न मार्ग को खाली करने के बाद बवाल सियासी बवाल मच गया था। आरोप था की तेजस्वी यादव बंगले से एसी सहित कई सामान अपने साथ ले गए हैं। हालांकि तेजस्वी यादव ने इस आरोप को सिर से खारिज किया था। अब बिहार सरकार ने भी तेजस्वी यादव को क्लीन चिट दे दिया है। भवन निर्माण मंत्री जयंत राज ने आज कहा की डिप्टी सीएम सम्राट चौधरी के सरकारी आवास से सामान चोरी की मुझे कोई जानकारी नहीं है। अभी कोई आधिकारिक बयान नहीं आया है अगर आयेगा तो अधिकारी इसकी नोटिस देंगे। अभी तक कोई नोटिस नहीं दिया गया है।

### 19 साल के शासन में कुछ नहीं हुआ, चिंतामुक्त रहें

दो समुदायों के बीच दंगा कराने का दर दिखारक सीएम नीतीश कुमार पर आरोप लगातेवाले तेजस्वी यादव को अब बिहार सरकार के भवन निर्माण मंत्री जयंत राज ने जवाब दिया है। जयंत राज ने कहा कि पिछले 19 वर्षों से बिहार में नीतीश कुमार की सरकार है, और उनके राज्य में अभी तक ऐसा कुछ नहीं हुआ है। एक दो घंटे लिए हुआ था, लेकिन प्रशासन ने इसे संभाल लिया है, किसी को भी आशंका होने की आवश्यकता नहीं है। बिहार में कानून का राज्य है।

## अवैध संबंध के विरोध पर जिंदा जलाया

संवाददाता। हाजीपुर

भगवानपुर थाना क्षेत्र के मांगनपुर गांव में ससुराल वालों ने एक विवाहिता की शरीर पर तेल छिड़ककर आग लगा दी। उस महिला का कसूर बस इतना ही था कि वह अपने पति की गैर महिला से संबंध का विरोध कर रही थी। इसी को लेकर उसके पति ने उसके साथ पहले मारपीट किया था। इसके बाद लड़की के मायके वालों को घटना की जानकारी मिली तो वे अपने पुत्री को मायके ले आए थे। हालांकि उसके पति के द्वारा आरजू विनती और पंचायती के बाद विवाहिता को मायके से विदा करवाकर पति अपने घर ले



गया था। लेकिन घर जाते हैं उसके साथ पुणे मारपीट ससुराल वालों के द्वारा शुरू कर दी गई थी। मृतका के जानकारी बेटी ने हमलोगों को दी और वे विरोध की थी उसी समय से उसके पति उसके साथ उसे प्रताड़ित किया जाने लगा था।

### शिक्षकों की स्कूल में घुस कर लाठी-डंडे से पिटाई

जमुई। जमुई के चकई ब्लॉक के सिमुलतल्ला थाना क्षेत्र के यूएचएस बसतपुर, लाहाबान के शिक्षकों से स्कूल में दबंगों द्वारा मारपीट की बात कही गई। बताया जा रहा है कि मंगलवार की शाम करीब 4.30 बजे यूएचएस बसतपुर के स्कूल जो कि सुदूरवर्ती इलाके में आता है में जब शिक्षक विद्यालय से निकल रहे थे तभी कुछ युवक आते हैं और बेवजह गाली देते हुए लाठी डंडों से जमकर उनको पिटाई कर देते हैं। जिससे कई शिक्षक घायल हो जाते हैं। जैसे तैसे सभी शिक्षक अपनी जान बचाकर वहां से भागे खड़े होते हैं।

## इयूटी में कोताही करना पड़ा भारी सात दारोगा सस्पेंड, एक बर्खास्त

संवाददाता। बांका

बिहार के बांका जिले के रजौन थाने के दारोगा गुलशन कुमार ,कटोरिया थाने के दारोगा दीपक सिंह और कृष्णा कुमार, पुलिस लाइन के मु. मकसूद, उदय कुमार, अलका कुमारी और आर्यन कुमार को निलंबित कर दिया गया है। वहीं सिपाही पूजा कुमारी को बर्खास्त कर दिया गया है। दुर्गा पूजा के दौरान इयूटी से गायब पाए गए सात दारोगाओं को निलंबित कर दिया

गया है। इसके अलावा, एक सिपाही को सेवा से बर्खास्त कर दिया गया है और नौ अन्य सिपाहियों के खिलाफ विभागीय कार्रवाई शुरू कर दी गई है। बांका के पुलिस अधीक्षक सत्यप्रकाश ने बताया कि दुर्गा पूजा के दौरान शांति व्यवस्था बनाए रखने की जिम्मेदारी निभाने के लिए तैनात ये पुलिसकर्मी अपनी इयूटी छोड़कर गायब पाए गए थे। इस गंभीर लापरवाही के लिए उनके खिलाफ यह कड़ी कार्रवाई की गई है।



## न्यूज अपडेट

## इंडिया ब्लॉक आगामी चुनाव जीतेगा

चेन्नई। तमिलनाडु के मुख्यमंत्री एमके स्टालिन ने बुधवार को एक बयान में कहा कि डीएमके के नेतृत्व वाला इंडिया ब्लॉक राज्य में होने वाले आगामी सभी चुनावों में जीत हासिल करेगा। उन्होंने गठबंधन के मजबूत होने का हवाला दिया। सीएम स्टालिन ने बुधवार को एक समारोह में कहा कि इंडिया गठबंधन विचारधारा से एकजुट है और इसे सिर्फ चुनावी लड़ाई के लिए नहीं बनाया गया है। विपक्ष के नेता एडुपादी के. पलानीस्वामी ने दावा किया था कि डीएमके के नेतृत्व वाला गठबंधन आंतरिक कलह का सामना कर रहा है।

## अब मेट्रो में भी करिए मोबाइल चार्ज

नोएडा। यात्री सुविधा बढ़ाने के लिए, नोएडा मेट्रो रेल कॉरपोरेशन (एनएमआरसी) ने नोएडा मेट्रो नेटवर्क के सभी स्टेशनों पर पावर बैंक सुविधा शुरू की है। यह सेवा, बुधवार से शुरू हुई है। इस सुविधा का उद्देश्य यात्रियों को यात्रा के दौरान उनके इलेक्ट्रॉनिक उपकरणों को चार्ज करने में मदद देना है। इस सुविधा का शुभारंभ सेक्टर-51 मेट्रो स्टेशन पर एनएमआरसी के प्रबंध निदेशक डॉ. लोकेश एम. ने किया। यह सुविधा 13 चार्जिंग स्टेशन प्रदान की जाएगी, जो दिल्ली-एनसीआर स्थित कंपनी है।

## आग लगने से पांच जुलसे, एक की मौत

नयी दिल्ली। दक्षिण-पूर्वी दिल्ली के किशनगढ़ इलाके में बुधवार को एक फ्लैट में आग लग गई। आग की चपेट में आने से एक ही परिवार के पांच सदस्य जुलस गए, जिसमें से एक की मौत हो गई जबकि एक की हालत गंभीर बनी हुई है। आग लगने की घटना किशनगढ़ थाना के सनी बाजार रोड स्थित नंद भवन नामक बिल्डिंग की है। किराए पर रहने वाले परिवार के सभी सदस्य आग की चपेट में आ गए। फिलहाल बिल्डिंग में केसे आग लगी है, अभी इसका पता नहीं चला है।

## पीकेके के तीन सदस्य हिरासत में लिये

अंकारा। तुर्की के राष्ट्रीय खुफिया संगठन ने प्रतिबंधित कुर्दिस्तान वर्क्स पार्टी (पीकेके) के तीन सदस्यों को हिरासत में लिया है। मॉडिया रिपोर्ट के अनुसार, यूरोपीय समूह के प्रमुख सदस्यों जेनेप तस्कीरन और जुवेदे तस्कीरन को इस्तांबुल में हिरासत में लिया गया, जबकि पीकेके के तीसरे सदस्य हतिन साहबाज को उत्तर-पश्चिमी बालिकेसिर प्रांत में मंगलवार को गिरफ्तार किया गया। तीनों को खुफिया विभाग और पुलिस द्वारा हिरासत में लिया गया, हालांकि अभियान की समय-सीमा के बारे में जानकारी नहीं दी गई।

## ट्रक-कार की टक्कर में छह की मौत

ट्यूनिशिया। ट्यूनीशिया के कैरौअन प्रांत में एक ट्रक और कार के बीच जोरदार टक्कर हो गई। इस हादसे में छह लोगों की मौत हो गई और तीन अन्य घायल हो गए। घायलों को इलाज के लिए पास के अस्पताल पहुंचाया गया है। कैरौअन में नागरिक सुरक्षा के क्षेत्रीय निदेशक कर्नल हमदी लुसिफ ने बताया कि चैबिका और कैरौअन शहर को जोड़ने वाले हाईवे पर आज एक ट्रक और अंतरराष्ट्रीय परिवहन टैक्स के बीच टक्कर हो गई। जिस सड़क पर दुर्घटना हुई है, उसे क्षेत्र की सबसे खतरनाक सड़कों में से एक माना जाता है।

## सैटेलाइट लॉन्च करेगा दक्षिण कोरिया

सियोल। दक्षिण कोरिया दिसंबर में अपना तीसरा सैन्य टोही सैटेलाइट लॉन्च करेगा। सरकारी हथियार खरीद एजेंसी ने बुधवार को कहा कि उत्तर कोरिया पर अपनी निगरानी क्षमताओं को मजबूत करने के लिए यह कदम उठाया जा रहा है। रक्षा अधिग्रहण कार्यक्रम प्रशासन (डीओए) ने कहा कि उपग्रह को ले जाने वाला स्पेसएक्स रॉकेट दिसंबर के तीसरे या चौथे सप्ताह में लॉन्च किया जाएगा। साथ ही, यह भी कहा कि वह लॉन्च के विवरण पर अमेरिकी कंपनी के साथ काम कर रहा है।

## नेपाल में प्लास्टिक की बोतलों पर बैन

काठमांडू। नेपाल सरकार ने चार सितारा और उससे ऊपर के होटलों में प्लास्टिक की बोतलों पर प्रतिबंध लगा दिया है। पर्यटन विभाग के महानिदेशक नारायण प्रसाद रेग्मी ने कहा कि प्लास्टिक की बोतलों पर प्रतिबंध सभी चार सितारा, पांच सितारा, पांच सितारा डीलक्स, डीलक्स और लज्जरी होटलों और रिसॉर्ट्स पर लागू होता है। एक निदेश जारी कर उच्च श्रेणी (लज्जरी) के होटलों और रिसॉर्ट्स को प्लास्टिक की बोतलों में पानी देना बंद कर कांच की बोतलों और धातु के बर्तनों में पानी देने का निर्देश दिया है।

## मलयालम अभिनेता ने की दूसरी शादी

कोच्चि। मलयालम अभिनेता बाला ने अपनी पहली पत्नी अमृता सुरेश से अलग होने के बाद दूसरी शादी कर ली है। अभिनेता ने पत्नी का नाम कोकिला बताया। फिलहाल एक्टर जमानत पर बाहर हैं। उन पर किशोर न्याय अधिनियम के तहत दर्ज एक मामला दर्ज कराया गया था। अभिनेता ने बुधवार को यहां के एक स्थानीय मंदिर में दूसरी शादी की। इस शादी में बाला की 74 साल की मां शामिल नहीं हुईं। बाला ने आगे कहा कि हमें आप सभी का आशीर्वाद चाहिए, कृपया हमारे लिए प्रार्थना करें।

## पंजाब : कर्मचारियों का विरोध-प्रदर्शन

चंडीगढ़। आम आदमी पार्टी (आप) ने पंजाब में सरकार बनने से पहले वादा किया था कि सत्ता में आने के बाद सबसे पहले कच्चे कर्मचारियों को पक्का किया जाएगा। प्रदेश में पार्टी की सरकार बनने दो साल से भी ज्यादा हो चुके हैं, लेकिन अभी तक किसी भी कच्चे कर्मचारी को पक्का करने की दिशा में कोई कदम नहीं उठाया गया है, जिसे लेकर कर्मचारियों में खासा रोष देखने को मिल रहा है। कर्मचारियों ने बुधवार को पठानकोट सहित अन्य इलाकों में अपनी इसी मांग को लेकर विरोध-प्रदर्शन किया।

## वायु प्रदूषण की मार

## आनंद विहार में एक्यूआई 407 और गाजियाबाद में 320 अंक पहुंचा

## दिल्ली की हवा हुई जहरीली, आम जनजीवन प्रभावित

एजेंसी। नयी दिल्ली

दिल्ली में तापमान गिरने के साथ ही वायु प्रदूषण भी बढ़ता जा रहा है। राष्ट्रीय राजधानी के 25 इलाकों में एयर क्वालिटी इंडेक्स (एक्यूआई) 300 और 400 के बीच में पहुंच चुका है। इसके चलते आम जनजीवन प्रभावित हो रहा है और लोगों के स्वास्थ्य के लिए चिंताजनक स्थिति बनी हुई है।



केंद्रीय प्रदूषण एवं नियंत्रण बोर्ड सीसीबी के अनुसार बुधवार सुबह 7:30 बजे तक औसतन वायु गुणवत्ता सूचकांक 354 अंक बना हुआ है, जबकि दिल्ली एनसीआर के शहर फरीदाबाद में 181, गुरुग्राम में 248, गाजियाबाद में 320, ग्रेटर नोएडा में

196 और नोएडा में 304 अंक बना हुआ है। दिल्ली के जहांगीरपुरी में 417 और आनंद विहार में 402 एक्यूआई, 346, डीटीयू में 320, द्वारका सेक्टर 8 में 367, मंजर ध्यानचंद स्टेडियम में 358, मंदिर मार्ग में 355, मुंडका

के बीच में बना हुआ है। अलीपुर में 373, नजफगढ़ में 342, नरेला में 357, नेहरू नगर में 365, एनएसआईटी द्वारका में 389, ओखला फेस टू में 346, पटपडगंज में 373, पंजाबी बाग में 365, पुरा में 305, आरके पुरम में 352, रोहिणी में

388, शादीपुर में 322, सिरि फोर्ट में 344, श्री अरविंदो मार्ग में 322, विवेक विहार में 399, वजीरपुर में 387 अंक बना हुआ है, जबकि दिल्ली के तीन इलाकों में एक्यूआई लेवल 200 से ऊपर 300 के बीच में है।

## ब्रिक्स शिखर सम्मेलन : प्रधानमंत्री ने अपने संबोधन में कहा-आतंकवाद पर डबल स्टैंडर्ड की कोई जगह नहीं

## भारत युद्ध नहीं, बल्कि संवाद की कूटनीति का घोर समर्थक : मोदी

एजेंसियां। कजान

प्रधानमंत्री नरेंद्र मोदी ने बुधवार को 16वें ब्रिक्स शिखर सम्मेलन को संबोधित करते हुए कहा कि भारत युद्ध का नहीं, बल्कि कूटनीति और संवाद का समर्थन करता है। साथ ही उन्होंने चीन और रूस जैसे बड़े देशों के राष्ट्रपतियों के सामने आतंकवाद पर प्रहार किया। मोदी ने कहा कि आतंकवाद के मुद्दे पर लोगों का दोहरा रवैया नहीं चलेगा। हमारी बैठक एक ऐसे समय में हो रही है जब विश्व युद्धों, संघर्षों, आर्थिक अनिश्चितता, क्लाइमेट चेंज, आतंकवाद जैसी अनेक चुनौतियों से घिरा हुआ है। विश्व में नॉर्थ-साउथ और पूर्व-पश्चिम डिवाइड की बात हो रही है। महंगाई की रोकथाम, फूड सिक्योरिटी, एनर्जी सिक्योरिटी, हेल्थ सिक्योरिटी, वाटर सिक्योरिटी, सभी देशों के लिए प्राथमिकता के विषय हैं और टेक्नोलॉजी के युग में साइबर



सिक्योरिटी, डीप फेक, डिसइन्फॉर्मेशन जैसी नई चुनौतियां बन गई हैं। ऐसे में, ब्रिक्स को लेकर बहुत अपेक्षाएं हैं। पीएम मोदी ने कहा, आतंकवाद और टेरर फाइनेंसिंग से निपटने के लिए हम सभी को एक मत हो कर दृढ़ता से

सहयोग देना होगा। ऐसे गंभीर विषय पर दोहरे मापदंड के लिए कोई स्थान नहीं है। हमारे देशों के युवाओं में कट्टरता को रोकने के लिए हमें सक्रिय रूप से कदम उठाने चाहिए। यूएन में अंतर्राष्ट्रीय आतंकवाद पर व्यापक अविषमय के

लंबित मुद्दे पर हमें मिलकर काम करना होगा। उन्होंने कहा, मेरा मानना है कि एक डायवर्स और इंकलुसिव प्लेटफॉर्म के रूप में, ब्रिक्स सभी विषयों पर सकारात्मक भूमिका अदा कर सकता है। इस संदर्भ में हमारी प्रॉच चोपुल सेंट्रिक

## ब्रिक्स के नए देशों के स्वागत के लिए भारत तैयार

इस दौरान पीएम ने कहा कि भारत भागीदार देशों के रूप में ब्रिक्स में नए देशों का स्वागत करने के लिए तैयार है। उन्होंने कहा, इस संबंध में, सभी निर्णय आम सहमति से लिए जाने चाहिए और ब्रिक्स के संस्थापक सदस्यों के विचारों का सम्मान किया जाना चाहिए। मोदी ने कहा, जोहान्सबर्ग शिखर सम्मेलन के दौरान अपनाए गए मार्गदर्शक सिद्धांतों, मानकों, मानदंडों और प्रक्रियाओं का सभी सदस्यों और भागीदार देशों की तरफ से अनुपालन किया जाना चाहिए। मोदी ने इस दौरान संयुक्त राष्ट्र सुरक्षा परिषद और अन्य वैश्विक निकायों में सुधार की भी वकालत की। उन्होंने कहा, जब हम ब्रिक्स में अपने प्रयासों को आगे बढ़ाते हैं, तो हमें यह सुनिश्चित करने के लिए सावधान रहना चाहिए कि यह संगठन वैश्विक संस्थानों की जगह लेने की कोशिश करने वाले संगठन की छवि न बना ले। बता दें कि ब्रिक्स शिखर सम्मेलन में रूसी राष्ट्रपति व्लादिमीर पुतिन और उनके चीनी समकक्ष शी जिनिपिंग समेत ब्रिक्स देशों के शीर्ष नेताओं ने भाग लिया।

रहनी चाहिए। हमें विश्व को यह संदेश देना चाहिए कि ब्रिक्स विभाजनकारी नहीं, जनहितकारी समूह है। दुनिया को लेकर भारत के रवैया पर बोलते हुए उन्होंने कहा, हम युद्ध नहीं, डायलॉग और डिप्लोमेसी का समर्थन करते हैं और जिस

तरह हमने मिलकर कोविड जैसी चुनौती को परास्त किया, उसी तरह हम भावी पीढ़ी के सुरक्षित, सशक्त और समृद्ध भविष्य के लिए नए अवसर पैदा करने में पूरी तरह सक्षम हैं। हम युद्ध नहीं, बल्कि संवाद और कूटनीति का समर्थन करते हैं।

## बंगाल की खाड़ी के ऊपर बना गया गहरा दबाव चक्रवाती तूफान में तबदील

## आज ओडिशा-बंगाल के तट से टकराएगा 'दाना'

भारतीय वायु सेना और तटरक्षक बल भी अलर्ट, एहतियाती उपाय किए गए

एजेंसी। भुवनेश्वर

बंगाल की खाड़ी के ऊपर बना गया गहरा दबाव बुधवार सुबह चक्रवाती तूफान 'दाना' में तबदील हो गया। इसके तूफान को इसके ओडिशा और पश्चिम बंगाल के तटों से टकराने की आशंका है। इसके लेकर ओडिशा सरकार ने 13 जिलों में 51 ओडीआरएफ, 19 एनडीआरएफ और 178 अग्निशमन सेवा टीमें सहित 288 बचाव दल तैनात किए गए हैं। वहीं पश्चिम बंगाल सरकार ने आसन्न संकट को देखते हुए एहतियाती उपायों की घोषणा की।

मौसम विभाग ने कहा कि पूर्व-मध्य बंगाल की खाड़ी पर मंगलवार को बना गहरा दबाव क्षेत्र पिछले छह घंटों के दौरान 18 किमी प्रति घंटे की गति से पश्चिम-उत्तरपश्चिम की ओर बढ़ा और चक्रवाती तूफान दाना में बदल गया। इसके और अधिक तीव्र होकर 24 अक्टूबर (रात) से 25 अक्टूबर की सुबह तक पुरी जिले और सागर द्वीप के बीच उत्तरी ओडिशा और पश्चिम बंगाल के तट पर पहुंचने की आशंका है। इस दौरान 100-110 किलोमीटर प्रति घंटे की रफ्तार से हवाएं चलेंगी और यह 120 किलोमीटर प्रति घंटे की रफ्तार पकड़ सकती है। इसके लेकर ओडिशा सरकार ने कई एहतियाती कदम उठाए हैं, जिसमें प्रभावित जिलों में करीब 3,000 चिन्हित संवेदनशील स्थानों पर रहने वाले निवासियों को निकालने के साथ इन जिलों में ओडिशा आपदा चर्चित कार्रवाई बल, राष्ट्रीय आपदा प्रतिक्रिया सेवा (एनडीआरएफ) और अग्निशमन सेवा कर्मियों की तैनाती शामिल है।



कोलकाता में यातायात पुलिस अधिकारी बुधवार हंगाली नदी पर चक्रवात दाना के पहुंचने के संबंध में नदी के किनारे एक आधिकारिक चेतावनी जारी करता हुआ।

## ओडिशा में 6,000 चक्रवात आश्रय व राहत केंद्र बनाए गए

वहीं प्रभावित जिलों में संवेदनशील स्थानों से निकाले गए लोगों के लिए ओडिशा सरकार द्वारा लगभग 6,000 चक्रवात आश्रय और राहत केंद्र बनाए गए हैं। इन केंद्रों पर महिलाओं के लिए विशेष व्यवस्था की गई है। जिला प्रशासन ने राहत केंद्रों और चक्रवात आश्रयों में खाद्य सामग्री, आवश्यक दवाओं, पानी और बिजली की पर्याप्त व्यवस्था की है। राज्य सरकार ने करीब 10 लाख लोगों को सुरक्षित स्थानों पर पहुंचाने का लक्ष्य रखा है। सरकार ने 8,000 से अधिक गर्भवती महिलाओं की भी पहचान की है, जिन्हें सुरक्षित प्रसव के लिए नजदीकी अस्पतालों में भेजा जा रहा है। चक्रवात के बाद बिजली की त्वरित बहाली के लिए एनडीआरएफ और अग्निशमन सेवा कर्मियों को तैनाती के लिए तैयार है।

## तटीय जिलों में भारी बारिश की संभावना

चक्रवाती तूफान दाना के आने से पूर्वी भिमानपुर, ओडिशा 24 परगना और उत्तर 24 परगना के तीन तटीय जिलों में भारी बारिश होने की संभावना है। इस बीच पश्चिम बंगाल सरकार ने दक्षिण बंगाल के नौ जिलों में शैक्षणिक संस्थान 23 अक्टूबर से 25 अक्टूबर तक बंद दिए हैं। राज्य स्तरीय और जिला स्तरीय नियंत्रण कक्ष खोले गए हैं। मछुआरों को समुद्र में जाने से रोका जा रहा है। जिला प्रशासन से निवृत्त इलाकों में रहने वाले लोगों को सुरक्षित स्थानों पर पहुंचाने को कहा गया है।

## 4,24,78,689 रुपये की चल संपत्ति प्रियंका गांधी के पास

एजेंसी। नयी दिल्ली

कांग्रेस महासचिव प्रियंका गांधी वाड़ा ने बुधवार को वायनाड लोकसभा सीट से पार्टी के उम्मीदवार के तौर पर नामांकन दाखिल करके अपनी चुनावी पापी का आगाज किया।

में इंग्लैंड से बुद्धिस्ट स्टडीज में पोस्ट ग्रेजुएशन डिप्लोमा किया है।

केस और पढ़ाई : प्रियंका गांधी ने चुनाव आयोग को दिए हलफनामे में बताया है कि उन पर तीन मुकदमे चल रहे हैं। इसमें धारा 420, 469, 188, 269, 270, 9 और 51 हैं। दो मामले यूपी के हैं और एक मध्य प्रदेश का है। 1989 में कोई कदम नहीं उठाया गया है, जिसे लेकर कर्मचारियों में खासा रोष देखने को मिल रहा है। कर्मचारियों ने बुधवार को पठानकोट सहित अन्य इलाकों में अपनी इसी मांग को लेकर विरोध-प्रदर्शन किया।

कितना सोना-चांदी : प्रियंका गांधी की कुल चल संपत्ति 4,24,78,689 रुपये है। वहीं उनके पति रॉबर्ट वाड़ा के पास 37,91,47,432 रुपये की चल संपत्ति है। सोना उनके पास 1,15,79,065 रुपये की कीमत का है। वहीं चांदी 29,55,581 रुपये की है। उनके पास होंडा सीआरवी कार है और ये गिफ्ट में उनके पति ने दी है।

## सड़कों को साफ करने के लिए चल रही मशीनें, छिड़का जा रहा पानी

आईएमडी के अनुसार, दिल्ली का दैनिक औसत एयर क्वालिटी इंडेक्स अगले कुछ दिनों में 'बहुत खराब' श्रेणी में रहने की संभावना है। इसके पीछे मौसम और जलवायु संबंधी प्रतिकूल परिस्थितियां जिम्मेदार हैं। पड़ोसी राज्यों हरियाणा और पंजाब में इन दिनों पराली जलाने को भी दिल्ली में प्रदूषण बढ़ने के लिए अवसर दोषी ठहराया जाता है। दिल्ली-राष्ट्रीय राजधानी क्षेत्र (एनसीआर) में प्रदूषण कम करने के लिए ग्रैप 2 के नियम को तहत प्रतिबंध लगाया गया है। इसके तहत कोयला, लकड़ी और डीजल जनरेटर कम इस्तेमाल होंगे। सड़कों को साफ करने के लिए मशीनें चल रही हैं और पानी छिड़का जा रहा है। निर्माणा स्थलों पर धूल उड़ने से रोका जा रहा है। दैनिक पुलिस की भी ज्यादा तैनाती की जा रही है और गाड़ी पार्क करने के पैसे बढ़ाए जा रहे हैं ताकि लोग अपनी गाड़ियां कम चलाएं। बस और मेट्रो सेवाएं भी बढ़ाई जा रही हैं।

सड़कों को साफ करने के लिए चल रही मशीनें, छिड़का जा रहा पानी

## सिनवार की मौत का बंधकों की रिहाई पर पड़ सकता है सकारात्मक प्रभाव

यरूशलेम। इजराइल के प्रधानमंत्री बेन्जामिन नेतन्याहू ने कहा है कि हमास नेता याह्या सिनवार की मौत से इजराइल के बंधकों की रिहाई पर सकारात्मक प्रभाव पड़ सकता है और इजराइल को युद्ध के उद्देश्यों को हासिल करने में मदद मिल सकती है। प्रधानमंत्री कार्यालय द्वारा जारी एक बयान के अनुसार, अमेरिकी विदेश मंत्री एंटीनी ब्लिंकन से मुलाकात के दौरान नेतन्याहू ने कहा कि सिनवार की मौत से बंधकों को वापसी और युद्ध के बाद की वास्तविकता पर सकारात्मक प्रभाव पड़ सकता है। मंगलवार को जारी इस बयान में बताया गया है कि दोनों के बीच यरूशलेम में मैजिपूर्ण बैठक हुई, जिसमें गाजा को लेकर चर्चा की गई। अमेरिकी विदेश मंत्रालय की ओर से जारी एक प्रेस विज्ञप्ति में कहा गया है कि ब्लिंकन ने बैठक के दौरान इजराइल की सुरक्षा के प्रति अमेरिका की प्रतिबद्धता को दोहराया है। बैठक के बाद ब्लिंकन ने सोशल मीडिया प्लेटफॉर्म एक्स पर लिखा कि उन्होंने और नेतन्याहू ने गाजा में युद्ध समाप्त करने, सभी बंधकों को वापस करने और इजराइल-फिलिस्तीनियों के लिए स्थायी शांति और सुरक्षा का मार्ग तैयार करने के महत्व के बारे में भी बात की।

## हिज़्बुल्लाह नेता नसरल्लाह के उत्तराधिकारी सैफिद्दीन की मौत

## इजराइल की सेना का दावा- हज़ीमा के साथ तीन सप्ताह पहले हवाई हमले में मारे गये

लगातार न्यूज नेटवर्क

इजराइल की सेना ने दावा किया है कि उसने हिज़्बुल्लाह के नेता हसन नसरल्लाह के उत्तराधिकारी माने जाने वाले हाशिम सैफिद्दीन को मार दिया है। पिछले महीने हसन नसरल्लाह भी इजराइली हमले में मारे गए थे। हालांकि हिज़्बुल्लाह ने सैफिद्दीन को मारे जाने की पुष्टि नहीं की है। इस बीच, इजराइली प्रधानमंत्री बेन्जामिन नेतन्याहू के कैसरिया स्थित घर पर हुए ड्रोन हमले की जिम्मेदारी हिज़्बुल्लाह ने ली है। वहीं इरान के एक वरिष्ठ कमांडर का कहना है कि इजराइल इरान के खिलाफ कोई 'बड़ी और महत्वपूर्ण' सैन्य कार्रवाई नहीं करेगा।

मंगलवार को आईडीएफ ने एक बयान जारी कर कहा कि सैफिद्दीन को अली हुरैन हज़ीमा के साथ तीन सप्ताह पहले लेबनान की राजधानी बरूत के दक्षिणी उपनगरीय इलाके में एक हवाई हमले में मार दिया गया है। हज़ीमा को हिज़्बुल्लाह के इंटरलैजेंस मुख्यालय पर हमला करके हज़ीमा को मारा गया। आईडीएफ ने ये भी कहा है कि सैफिद्दीन 'वर्षों से इजराइल के खिलाफ आतंकवादी हमले' करते आए थे। वो हिज़्बुल्लाह में केंद्रीय स्तर पर फैसले



## इजराइल इरान के खिलाफ बड़ी कार्रवाई नहीं करेगा : कमांडर

वहीं, इरान के एक वरिष्ठ कमांडर मोहम्मद अली जाफरी ने मंगलवार को कहा कि इजराइल इरान के 1 अक्टूबर मिसाइल ऑपरेशन के जवाब में 'एक हताश, सीमित और छोटे पैमाने पर हमला' करने की संभावना है, ताकि यह दिखा सके कि उसने हमले के खिलाफ कार्रवाई की है या उसका जवाब दिया है। इजराइल तेहरान के हमले के बराबर कोई कार्रवाई नहीं कर पाएगा। इरान की प्रतिक्रिया काफी हद तक इजराइल के हमले की तीव्रता पर निर्भर करेगी। यदि दुश्मन कोई बड़ी और महत्वपूर्ण कार्रवाई करता है, तो उसे कई गुना अधिक तीव्रता से जवाब दिया जाएगा।

लेने की प्रक्रिया में भी शामिल रहते थे। हाशिम सैफिद्दीन हिज़्बुल्लाह की एजीक्यूटिव कार्टिसिल के प्रमुख थे जबकि अली हुरैन हज़ीमा हिज़्बुल्लाह के इंटरलैजेंस मुख्यालय के कमांडर थे। इन लोगों का लगभग तीन सप्ताह पहले दाहिया में मारा गया। हाशिम सैफिद्दीन हिज़्बुल्लाह के सबसे बड़े सैन्य-राजनीतिक फोरम

## हिज़्बुल्लाह ने पीएम नेतन्याहू के घर पर हमले की जिम्मेदारी ली

इस बीच, इजराइली प्रधानमंत्री बेन्जामिन नेतन्याहू के कैसरिया स्थित घर पर हुए ड्रोन हमले की जिम्मेदारी हिज़्बुल्लाह के मीडिया कार्यालय के प्रमुख मोहम्मद अफीफ ने बयान के दक्षिणी इलाके के दहिफह में एक संवाददाता सम्मेलन में यह जिम्मेदारी ली। उन्होंने कहा कि नेतन्याहू के घर को निशाना बनाने की जिम्मेदारी हम लेते हैं। अफीफ ने धमकी भरे अंदाज में कहा कि यदि पिछली बार हमारे हाथ आप (इजराइल) तक नहीं पहुंचे, तो दिन, रात और मैदान (युद्ध का) हमारे बीच है। जब तक इजराइल के साथ लड़ाई तेहरान के हमले के बराबर कोई कार्रवाई नहीं कर पाएगा। इरान की प्रतिक्रिया काफी हद तक इजराइल के हमले की तीव्रता पर निर्भर करेगी। यदि दुश्मन कोई बड़ी और महत्वपूर्ण कार्रवाई करता है, तो उसे कई गुना अधिक तीव्रता से जवाब दिया जाएगा।

शूरा काउंसिल के सदस्य भी थे। हिज़्बुल्ला में नीतिगत फैसले यही कार्टिसिल लेती है। हाशिम सैफिद्दीन हसन नसरल्लाह के कविन थे और उनका हिज़्बुल्लाह की ओर लिए जाने वाले फैसले में काफी दखल होता था। जब नसरल्लाह लेबनान में नहीं थे तब हाशिम ही हिज़्बुल्लाह के सेक्रेट्री जनरल का पद संभाल रहे थे।